




హోవర్డ్ ఫాస్ట్

కామ్రేడ్స్

మే 2011

మాసపత్రిక

వెల: రూ.5



పెట్టుబడి దోపిడీ నేపథ్యంలో
2011 మేడే కర్తవ్యాలు



కార్మిక సంక్షేమం - ప్రభుత్వ ద్వేయం

ఆంధ్రప్రదేశ్ కార్మిక సంక్షేమ మండలి

1-1-18/73, దేవి థియేటర్ వెనుక, ఆర్.టి.సి. క్రాస్ రోడ్స్, హైదరాబాద్ - 20

ఫోన్ : 040 - 27634045, ఫ్యాక్స్ : 040-27630747

చట్టపరిధిలోనికి వచ్చు ఉద్యోగులు

1988 దుకాణములు మరియు వాణిజ్య సంస్థల చట్టము క్రింద పేర్కొన్న సంస్థలలో పనిచేయుచున్న ఉద్యోగులు. 2. 1948 ఫ్యాక్టరీ చట్టము క్రింద పేర్కొన్న కర్మాగారములలో పనిచేయుచున్న కార్మికులు. 3. 1961 మోటారు రవాణా సిబ్బంది చట్టము క్రింద పనిచేయుచున్న కార్మికులు. 4. రిజిస్ట్రేషన్ ఆఫ్ సొసైటీస్ యాక్ట్ క్రింద నమోదైన సహకార సంఘములు, ధర్మాదాయ మరియు ఇతర ట్రస్టులలో పనిచేయుచున్న ఉద్యోగులు.

బోర్డు అమలు చేస్తున్న సంక్షేమ పథకాలు

- దీర్ఘకాలిక వ్యాధుల చికిత్స నిమిత్తము :** క్యాన్సర్, కిడ్నీ, బ్రెయిన్ ట్యూమర్, గుండె జబ్బు, పక్షవాతము, గర్భసంచి చికిత్స మరియు ట్రామాకేర్ క్రింద చికిత్స పొందుతున్న కార్మికులకు మరియు వారి కుటుంబ సభ్యులకు రూ.20,000/-ల వరకు ఆర్థిక సహాయము అందించబడును. చికిత్స ప్రారంభించిన సంవత్సరంలోపు ఈ పథకం క్రింద దరఖాస్తు చేయవలెను. ఇ.యస్.ఐ. వర్తించు కార్మికులకు మరియు యాజమాన్యం ద్వారా వైద్య సహాయమును పొందుచున్న కార్మికులకు ఈ పథకము వర్తించదు.
- ఎయిడ్స్ చికిత్స నిమిత్తము :** ఆ) ఎయిడ్స్ రోగులకు రూ.20,000/- ఆర్థిక సహాయము అందజేయబడును.
- ప్రమాదంలో మరణించిన కార్మికుని కుటుంబానికి ఆర్థిక సహాయము :** ఈ పథకం క్రింద రూ.20,000/-లు చెల్లించబడుతుంది. కార్మికుడు మరణించిన తేదీ నుండి సంవత్సరములోపు అతని కుటుంబ సభ్యులు దరఖాస్తు చేసుకోవలయును.
- అంగవైకల్యము సంభవించినపుడు ఆర్థిక సహాయము :** ప్రమాదము కారణముగా అంగవైకల్యము సంభవించినచో రూ.20,000/- ఆర్థిక సహాయము అందజేయబడును.
- కార్మికుని అంత్యక్రియల నిమిత్తం అందజేయు ఆర్థిక సహాయము:** మరణించిన కార్మికుని అంత్యక్రియల ఖర్చులకుగాను రూ.5,000/- చెల్లించబడుతుంది. కార్మికుడు మరణించిన తేదీ నుండి 6 నెలలలోపు అతని కుటుంబ సభ్యులు దరఖాస్తు చేసుకొనవలయును.
- వివాహ కానుక :** ప్రతి సంవత్సరం కార్మికుని కుమార్తె మరియు మహిళా కార్మికుల వివాహ సందర్భంగా (కుటుంబంలో ఒక్కరికి మాత్రమే) రూ.9,000/- ఫిక్సిడ్ డిపాజిట్ రూపంలో మరియు రూ.1,000/- ఖరీదును మించకుండా ప్రెషర్ కుక్కర్ను కానుకగా అందజేయబడును. (నెలసరి వేతనము రూ.10,000/- మించిన వారికి ఈ పథకము వర్తించదు)
- ప్రసూతి లబ్ధి పథకము :** ఈ పథకము క్రింద మహిళా కార్మికులకు ప్రసూతి సమయములో రూ.5,000/- (ఇద్దరు పిల్లలకు మాత్రమే) ఆర్థిక సహాయము అందజేయబడుతుంది.
- కుటుంబ నియంత్రణ పథకము :** ఈ పథకము క్రింద కుటుంబ నియంత్రణ ఆపరేషన్ చేయించుకున్న కార్మికులకు రూ.2,000/- అందజేయబడుతుంది.
- కార్మికుల పిల్లల చదువులకు ఆర్థిక సహాయం :** ప్రతి సంవత్సరం ఈ క్రింది విధముగా స్కాలర్షిప్పులు మంజూరు చేయబడుచున్నవి.
కోర్సు స్కాలర్ షిప్ :
(రూ) : పదవ తరగతి -1,000/-, ఐ.టి.ఐ. - 1000/-, పాలిటెక్నిక్ - 1500/-, ఇంజనీరింగ్ - 2000/-, మెడిసిన్ - 2000/-, బి.యస్.సి. (అగ్రికల్చర్) -2000/-, బి.ఎన్.సి. (హార్టికల్చర్) -2,000/-, బి.ఎ.ఎం.ఎన్.-2,000/-, బి.డి.యస్.-2,000/-, డి.యమ్.ఎల్.టి.-2,000/-, యమ్.ఎల్.టి.-2,000/-, బి.వి.యస్.సి.-2,000/-, బి.ఫార్మసి-2,000/-, బి.సి.ఎ.-2,000/-, యమ్.సి.ఎ.-2,000/-, బి.బి.ఎ-2,000/-, యమ్.బి.ఎ.-2,000/-, డి.హెచ్.ఎం.ఎస్.- 2,000/-
- వికలాంగ విద్యార్థులకు స్కాలర్షిప్పులు :** వికలాంగులైన విద్యార్థులకు సంవత్సరానికి ఒకసారి రూ.2,000/- స్కాలర్షిప్పుల క్రింద అందజేయబడును.
- వార్షికక్రీడోత్సవాలు మరియు సాంస్కృతిక కార్యక్రమములు:** కార్మికులలో క్రీడాస్ఫూర్తిని పెంపొందించుటకు ప్రతి సంవత్సరము, కార్మికులకు క్రీడోత్సవములు మరియు సాంస్కృతిక పోటీలు నిర్వహించి విజేతలకు బహుమతులు అందజేయబడుచున్నవి.
- కుటుంబ ఆదాయం పెంచుటకు :** కార్మికుల కుటుంబ ఆదాయాన్ని పెంచుటకు కుటుంబ సభ్యులకు వివిధ వృత్తులలో ఉచిత శిక్షణ ఇవ్వబడుచున్నది.
- కార్మిక విశ్రాంతి భవనము :** హైదరాబాద్ నడిబొడ్డులోనున్న ముషీరాబాదులో కార్మికుల సౌకర్యార్థము "టంగుటూరి అంజయ్య కార్మిక విశ్రాంతి భవనము"లో రూ.75/- నామమాత్రపు అద్దెతో వసతి కల్పించబడినది.

పై సంక్షేమ పథకాలను వినియోగించుకొనుటకు స్థానిక కార్మిక శాఖ కార్యాలయాన్ని సంప్రదించి దరఖాస్తు చేసుకోవలయును.

సంక్షేమ కమీషనరు

మే - 2011

కార్మికలోకం

సి.ఐ.టి.యూ. ఆంధ్రప్రదేశ్ కమిటీ మాసపత్రిక

సంపుటి : 23 సంఖిక : 5

బిడి ప్రతి వెల : రూ. 5

సం॥ చందా : రూ. 50

విషయ సూచిక

సంపాదకీయం	1
కార్మికీయం	2
డాక్టర్ - డాక్టర్	4
కవర్ స్టోరీ	5-7
ప్రాఫైల్	8
ఉద్యమవార్తలు	9-18
పిఎఫ్ఆర్డిఎస్ సమ్మె	19
బాలలోకం	20
సామాజిక న్యాయం	21
డబ్ల్యుఎఫ్ఐటియు మహాసభలు	22-23
జాతీయం	24
అంతర్జాతీయం	25
ఇండెక్స్	26
క్రామిక మహిళా	28-29
కవిత	30
అంగన్ వాడీ జీవో	32

మేనేజర్ కార్మికలోకం

ఇ.సం.1-7-139/44. ఎన్.వి.జి.స్ట్రాక కేంద్రం,
ఎన్.ఆర్.కె.నగర్, రిపబ్లికన్, జమిన్స్ ఛార్జర్,
ముప్పిరాబాద్, హైదరాబాద్-20.
ఫోన్: 27612474 ఫ్యాక్స్: 27646585

ఎడిటోరియల్ బోర్డు

ఎడిటర్: పి.రోజా

సభ్యులు :

పర్వ సత్యనారాయణ,

ఆర్.సుధాభాస్కర్, పి.అజయ్ కుమార్,

మహమ్మద్ అబ్బాస్, పి.అరుణ,

ఆర్.ఎస్.మూర్తి, సత్యభాస్కర్.

మేనేజరియల్ బోర్డు

మేనేజర్: పి.రాజారావు

సభ్యులు :

ఎస్.పుణ్యవతి, ఎం.డి.అబ్బాస్, నర్సింహారావు

ఆర్.ఎస్.మూర్తి, పి.అరుణ, కె.దేవదాసు

ప్రపంచ బ్యాంకు ఆదేశాలే - ప్రణాళిక సంఘం సూచనలు

యుపిఎ-2 ప్రభుత్వ ఉద్యోగ, కార్మిక, ప్రజావ్యతిరేక నైజం మరోసారి బహిరంగతమైంది. పిఎఫ్ఆర్డిఎ బిల్లు ప్రవేశపెట్టడం, బ్యాంకింగు, బీమా తదితర రంగాలలో విదేశీ ప్రత్యక్ష పెట్టుబడులు పెంచటం, విద్యుత్ సంస్కరణలు వేగవంతం చేయటం, సంక్షేమ పథకాలలో కోత వంటి చర్యలకు పాల్పడుతున్నది. సామాన్యులకు కొంత ఊరట కలిగిస్తున్న సబ్సిడీలలోను, సంక్షేమ పథకాలలోను కోతలు విధించాలని ప్రణాళికా సంఘం సూచించటం దురదృష్టకరం. ప్రణాళికా సంఘం సూచనలు ప్రపంచబ్యాంకు ఆదేశిత విధానాలకనుగుణంగానే ఉన్నాయి.

మౌలిక వసతులు సేవారంగాలలో మరిన్ని సంస్కరణలు చేపట్టాలన్న ప్రపంచబ్యాంకు మాజీ అధికారి, ప్రణాళికా సంఘం ఉపాధ్యక్షుడు మాంటెక్ సింగ్ అహ్లావాలియా సూచనలు తీవ్ర ఆందోళన కలిగిస్తున్నాయి.




ప్రైవేటు పెట్టుబడులు వెళ్ళలేని మారుమూల ప్రాంతాల్లోకే ప్రభుత్వ పెట్టుబడులు వెళ్ళాలి. మిగతాచోట్ల పబ్లిక్ ప్రైవేట్ భాగస్వామ్య విధానం అమలు చేయాలన్న ఆయన సూచనలు ఎవరి ప్రయోజనాలకోసం? అన్ని సౌకర్యాలున్న చోట ప్రైవేటు వ్యక్తులకు వదిలిపెట్టటం ద్వారా ప్రజాధనాన్ని మరింత కొల్లగొట్టుకునే అవకాశం పెట్టుబడిదారులకు కల్పించటానికేనా?

విద్యుత్ సంస్కరణలను వేగవంతం చేయాలని మన రాష్ట్రంలో వ్యవసాయ విద్యుత్ వినియోగదారులకు సముచిత చార్జీల విధానం రూపొందించాలని ప్రణాళికా సంఘం సూచించింది. అంటే రానున్న రోజుల్లో ఉచిత విద్యుత్ కు మంగళం పాడబోతున్నారన్నమాట. ఇటీవలే సర్వీసు చార్జీలను పెంచడం ద్వారా ప్రజలపై భారాలు వేశారు. రాబోయే రోజుల్లో మరిన్ని భారాల మోతకు రంగం సిద్ధం చేస్తున్నారు.

కనీస వేతనాలు, వేతన చెల్లింపులు, పనిగంటలు, బోనస్ చెల్లింపులు తదితర నిబంధనలు అమలు బాధ్యతల నుండి యజమానులను తప్పించేందుకు కేంద్ర ప్రభుత్వం కార్మిక చట్టాల సవరణ బిల్లును మార్చి 23న పార్లమెంట్ లో ప్రవేశపెట్టింది. 40 మందికి మించని కార్మికులను నియమించుకునే వారికి ప్రాథమిక చట్టాల పరిధి నుండి తప్పించింది. అంటే కార్మికుల శ్రమను మరింత దోచుకోవటానికి యజమానులకు సర్వహక్కులు కల్పించిందన్నమాట.

మార్చి 24న కేంద్ర ప్రభుత్వం ప్రవేశపెట్టిన పెన్షన్ అధారిటీ బిల్లు (పిఎఫ్ఆర్డిఎ) వల్ల ఉద్యోగులు జీవిత కాలం శ్రమించి పొదుపుచేసి ప్రభుత్వానికి జమచేసిన మొత్తం రిటైరయ్యాక తమకందుతుందన్న గ్యారంటీ ఉండదు. ఉద్యోగుల, కార్మికుల పొదుపు మొత్తాలు స్టాక్ మార్కెట్ లో పెట్టిన దేశాలలో మార్కెట్ సంక్షోభంతో వారు రోడ్డున పడిన అనుభవాలు మనం చూశాము. ఈ బిల్లు చట్టంగా మారితే మనదేశ కార్మికులకు, ఉద్యోగులకు అటువంటి దుస్థితే ఎదురవుతుంది. అంతేకాక అన్ని రకాల సామాజిక భద్రతలను సట్టా వ్యాపారుల ప్రయోజనాలకనుగుణంగా మార్చటం, క్షమించరానినేరం.

కాబట్టి పాలకుల ప్రజావ్యతిరేక విధానాలను ప్రజలకు అర్థమయ్యేలా చెప్పి ఈ విధానాలకు వ్యతిరేకంగా సంఘటిత ఉద్యమాలు చేపట్టాలి.




**కా
ర్నా
నీ
యం**

వివిధ పత్రికల
సౌజన్యంతో

కార్మికలోకం

లేఖలు



డియర్ కార్మికలోకం ఎడిటర్ గార్,

నేను కార్మికలోకం మాసపత్రిక చందాదారుణ్ణి, ప్రతి నెల పత్రిక చదువుతాను, పత్రికలో కార్మికుల సమస్యల కోసం పోరాడిన విధానం, సాధించిన విజయాలు పత్రిక చదువుతున్న ప్రతిఒక్కరికి ప్రేరణ కలిగించే విధంగా, మనమూ సమస్యలను పోరాడి సాధించుకోవచ్చు అనే ఆలోచనను కలిగిస్తున్నది. ఎవరికి ఏ సమస్య వచ్చినా మీకు మేమున్నాము అని సమస్య పరిష్కారానికి కృషి చేస్తున్న సిఐటియూలో పనిచేస్తున్న ప్రతి ఒక్కరికి అభినందనలు తెలుపుతున్నాను. పత్రికలో ఏదైనా ఒక రంగం నుంచి విశ్లేషణాత్మకమైన ఒక వ్యాసం, అందరికీ ఉపయోగపడే జీవో, కరెంటుఫైర్స్ ఉంటే బాగుంటుందని నాయొక్క సూచన.



- విజయ కుమార్, ఖమ్మం

కార్మికలోకం ఎడిటర్ గారికి,



సిఐటియూ కార్మికుల పక్షాన నిలిచి, ఉద్యోగ, కార్మిక సమస్యలపై పోరాడటం, అన్ని రకాల సమస్యల పరిష్కారం కోసం కృషి చేయటం మాత్రమే కాకుండా విజయం సాధించటం నేను సగటు భారతీయునిగా అభినందిస్తున్నాను. నేటి ప్రభుత్వాలు వికలాంగులకు సంబంధించిన సమస్యలను గురించికాని, సంక్షేమ పథకాలను గురించి కాని అనుసరిస్తున్న వైఖరిని తమ సిఐటియూ వెల్లడిస్తున్నప్పటికీ, ప్రాథమికంగా వికలాంగులకు అందజేయవలసిన విద్యను ఏవిధంగా అందించాలి. అందుకు ప్రత్యేకంగా శిక్షణ పొందిన వారిని నియమించుటకు తీసుకోవలసిన చర్యలను జాతీయ వికలాంగుల హక్కుల పరిరక్షణ వేదిక ద్వారా ప్రభుత్వం దృష్టికి తీసుకెళితే ఆ బాలల హక్కులు నెరవేరుతాయని నేను ఆశిస్తున్నాను.

- హెచ్.రాజకుమార్, ఎపి రిసోర్స్ టీచర్స్ ఫెడరేషన్

డియర్ కార్మికలోకం గార్,

నేను భారత్ డైనమిక్స్ లిమిటెడ్ హైదరాబాద్ సిఐటియూ యూనియన్లో ఒక కార్యకర్తను. నేను ప్రతినెలా కార్మికలోకం చదువుతున్నాను. బాలలోకంలో ప్రచురించే కథలు విద్యార్థులకు స్ఫూర్తినిచ్చేలా వున్నాయి. కార్మికీయం చక్కగా ఆలోచించేటట్లుగా వున్నది. పెన్షన్ పి.ఎఫ్.గురించి వివరాలు మన పోరాటం గురించి వివరిస్తే బాగుంటుంది. అవినీతి నుంచి మేలుకొలుపు కవిత బాగుంది. ఎండమావి కేంద్రబడ్డెట్ చక్కగా వివరించారు. నేను ఒక మిమిక్రి ఆర్టిస్ట్గా అడుగుచున్నాను. ఒక జోక్స్ కాలమ్ ప్రచురిస్తే బాగుంటుందని కోరుకుంటున్నాను. హస్తినలో ఛలో పార్లమెంట్ బహిరంగ సభలో నేను మా సిఐటియూ యూనియన్ మెంబర్స్ పాల్గొన్నాం. ఆ రోజు ఢిల్లీ మొత్తం ఎర్రజండాలుతో నిండిపోయింది. ఆ ఉద్యమ స్ఫూర్తిలో మరింత ఉత్సాహంగా పోరాటంలో ముందుకు వెళ్తామని ఆశిస్తున్నాను.



యస్.త్రిశూల్


బిడియల్, కంచన్బాగ్, హైదరాబాద్.

లేఖలకు ఆహ్వానం

నూతన శీర్షికలతో కార్మికలోకం మాసపత్రికను మరింత చైతన్యవంతమైన సమాచారం అందించే పత్రికగా తీసుకురావాలని ఎడిటోరియల్ బోర్డు భావించింది. 'కార్మికలోకం లేఖలు' అనే కొత్త శీర్షికను ప్రారంభించాము. పత్రికలలో వస్తున్న శీర్షికలపై వెంటవెంటనే పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలను స్వీకరించడముతో పాటు వారిఫోటోతో పత్రికలో ప్రచురిస్తున్నాము. కాబట్టి పత్రికలోని వ్యాసాలపై పాఠకులు స్పందించి తమ అభిప్రాయాలు నిర్మోహమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతోపాటు పాస్‌పోర్టు సైజ్ ఫోటో కూడా పంపగలరని కోరుతున్నాము.

- ఎడిటర్

గుండె జబ్బుకు కారణమయ్యే అధిక రక్తపోటు



ప్రపంచ జనాభాలో సుమారు 20 శాతం మందికి అధిక రక్తపోటు ఉంటున్నది. గుండె రక్తనాళాల వ్యాధులకు, గుండె వైఫల్యానికి, కరోనరీ ధమనుల వ్యాధికి, పరిధీయ రక్తనాళాల (పెరిఫెరల్ వాస్క్యులార్ డిసీజ్) వ్యాధికి, పక్షవాతానికి దారితీసే ప్రధాన కారణం అధిక రక్తపోటు అని చెప్పవచ్చు.

రోగి వయస్సు, లింగభేదాలతో నిమిత్తం లేకుండా, సిస్టోలిక్, లేదా డయాస్టోలిక్ రక్తపోటు కొద్దిగా ఎక్కువగా ఉన్నా, గుండెకు సంబంధించిన చిక్కులు రావచ్చు.

ప్రతి వ్యక్తికి ఉండదగిన సిస్టోలిక్ రక్తపోటు 120 కంటే తక్కువగానూ, డయాస్టోలిక్ రక్తపోటు 80 కంటే తక్కువగానూ ఉండాలని జె.ఎన్.సి. 7 నిపుణుల కమిటీ నిర్దేశిస్తున్నది. సిస్టోలిక్ రక్తపోటు 120 నుంచి 139 లేదా డయాస్టోలిక్ రక్తపోటు 80 నుంచి 89 వరకు ఉంటే అధిక రక్తపోటుకు ముందు దశ (ప్రీ-హైపర్టెన్షన్) అంటున్నారు. ఈ దశలో ఉన్నవారికి కూడా 1.6 నుండి 2.5 రెట్లు వరకూ గుండె వ్యాధులు వచ్చే అవకాశం ఉంటుంది.

తీవ్రమైన రక్తపోటు కంటే, కొద్దిగా రక్తపోటు ఉన్నవారిలోనే (అంటే ఒకటవ దశ అధిక రక్తపోటు-సిస్టోలిక్ 140 నుండి 159, డయాస్టోలిక్ 90 నుండి 99 వరకూ ఉన్నవారిలో) యాంజైనా, గుండెపోటు మొదలైన వ్యాధులు వస్తాయని నిపుణులు పేర్కొంటున్నారు. 200/140 వంటి తీవ్రమైన అధిక రక్తపోటు కంటే, 150/95 వంటి కొద్ది అధిక రక్తపోటు (మైల్డ్ హైపర్టెన్షన్) ఎక్కువమంది ప్రజల్లో ఉంటుంది కనుక దీనిని వ్యాయామం, ఆహార నియమాలు, బరువు తగ్గడం వంటి జీవశైలి విధానాల ద్వారా వైద్యుని పర్యవేక్షణలో అదుపులో ఉంచుకుంటే సత్ఫలితాలు ఉంటాయి.

సిస్టోలిక్ రక్తపోటు 140 కంటే ఎక్కువగానూ, డయాస్టోలిక్ రక్తపోటు 90 కంటే తక్కువ గానూ ఉంటే ఐసోలేటెడ్ సిస్టోలిక్ హైపర్టెన్షన్ అంటారు. 60 సంవత్సరాలు దాటిన అధిక రక్తపోటు రోగుల్లో 65 శాతం మంది స్త్రీ, పురుషులిద్దరిలోనూ ఈ విధమైన సిస్టోలిక్ అధిక రక్తపోటు రోగుల్లో 65 శాతం మంది స్త్రీ, పురుషులిద్దరిలోనూ ఈ విధమైన సిస్టోలిక్ అధిక రక్తపోటు ఉన్నదని జాతీయ ఆరోగ్య పోషణ విజ్ఞాన అధ్యయన సర్వేలో వెల్లడైంది.

డయాస్టోలిక్ రక్తపోటు కంటే, సిస్టోలిక్ రక్తపోటు వల్లనే అన్ని వయస్సుల వారిలోనూ (పిన్న వయస్సులోని వారిని మినహాయించి) గుండె, రక్తనాళాల చిక్కులు ఎక్కువగా ఉంటాయని తెలుస్తున్నది. ముఖ్యంగా వృద్ధుల్లో సిస్టోలిక్ అధిక రక్తపోటు ఎక్కువగా ఉంటే హానికరమని శాస్త్రజ్ఞులు హెచ్చరిస్తున్నారు. 100+ రోగి వయస్సు అని లెక్క కట్టి, ఉదాహరణకు 70 సంవత్సరాల వయస్సున్న వ్యక్తికి సిస్టోలిక్

రక్తపోటు 170 ఉండవచ్చునని కొన్ని దశాబ్దాల క్రితం వరకూ ప్రజలు, వైద్యులు కూడా భావించేవారు. ఇది పూర్తిగా తప్పు అవగాహన అని రుజువైంది. ఎంత వృద్ధులకైనా రక్తపోటు 140/90 మించి ఉండకూడదు.

అధిక రక్తపోటుతోపాటు కొలెస్ట్రాల్ ఎక్కువగా ఉండటం, గ్లూకోజ్ ఇన్టాలరెన్స్ (మధుమేహం), రక్తంలో ఇన్సులిన్ హోర్మోన్ ఎక్కువగా ఉండటం, బొజ్జ ఎక్కువగా ఉండటం (సెంట్రల్ ఒబేసిటీ), కరోనరీ గుండెజబ్బుకు దోహదం చేస్తున్నాయి.

ఒకే వ్యక్తిలో పైన చెప్పిన వ్యాధుల సముదాయంలో కొన్ని అయినా కలిసి ఉండి, ఆ వ్యక్తి ఆరోగ్యంపై ప్రభావం చూపించే మెటబాలిక్ సిండ్రోమ్ను 1988లో ప్రొఫెసర్ రీవెన్ వైద్య ప్రపంచానికి పరిచయం చేశారు.

అధిక రక్తపోటు ఉన్న వ్యక్తుల్లో ఈ సిండ్రోమ్ అంశాలు కూడా ఉంటే యాంజైనా, గుండె పోటుకు కారణమైన కరోనరీ ధమనుల వ్యాధి మరింతగా వచ్చే అవకాశం ఉంటుందని ప్రామింగ్ హామ్ అధ్యయనంలో వెల్లడైంది.

అధిక రక్తపోటు ప్రాథమిక దశలో ఉన్నప్పుడే (ఎలాంటి వ్యాధి లక్షణాలు లేకపోయినా), మెటబాలిక్ సిండ్రోమ్ అంశాల ప్రభావం మరింతగా ఉంటుంది కనుక అధిక రక్తపోటును తొలిదశలోనే నియంత్రించాలని నిపుణులు హెచ్చరిస్తున్నారు.

అధిక రక్తపోటు ఉన్నవారిలో, విశ్రాంతిగా ఉన్న సమయంలో కూడా గుండె వేగంగా కొట్టుకుంటుంది. వారిలో గుండె వేగంగా కొట్టుకోవడం, తక్కువ ఊపిరితిత్తుల సామర్థ్యం (వైటల్ కెపాసిటీ), మూత్రంలో ఆల్బుమిన్ ఉండటం, ఎడమజరరిక అతివృద్ధి (లెఫ్ట్ వెంట్రీక్యులార్ హైపర్ట్రోఫీ), నిశ్శబ్దంగా గుండె నొప్పి రావడం మొదలైన అంశాలు ఉండే, అవయవహాని ఉన్నట్లే.

అధిక రక్తపోటు తీవ్రంగానూ, లేదా చాలా కాలంగానూ ఉన్నవారిలో ఎడమ జరరిక అతి వృద్ధి ఉండటం వల్ల గుండె వైఫల్యం, కరోనరీ ధమనుల వ్యాధి, పక్షవాతం మొదలైన సమస్యలు ఎక్కువగా ఉండే అవకాశం ఉంది. చికిత్స ద్వారా సిస్టోలిక్ రక్తపోటును దీర్ఘకాలం మామూలుగా ఉంచగలిగితే, ఎడమ జరరిక అతివృద్ధి బాగా తగ్గుతుంది.

కరోనరీ గుండె వ్యాధికి, అధిక రక్తపోటు, రక్తంలో అధికంగా కొలెస్టరాల్ ఉండటం ముఖ్యమైన కారణాలుగా శాస్త్రజ్ఞులు పరిగణిస్తున్నారు. జీవనశైలిని మార్చుకోవడం ద్వారా, వైద్య పర్యవేక్షణలో తగు చికిత్స ద్వారా ఈ రెండింటిని నియంత్రిస్తే కరోనరీ వ్యాధిని నివారించవచ్చునని రుజువైంది. ప్రతి రోగి అధిక రక్తపోటుకు చికిత్సతోపాటు, మధుమేహం, కొలెస్టరాల్, స్థూలకాయం మొదలైన వాటిని అదుపులో ఉంచుకుంటే, గుండె వ్యాధులను నివారించవచ్చు.

- డా॥ పాటిబండ్ల దక్షిణామూర్తి, ఫిజిషియన్

పెట్టుబడి దోపిడీ నేపథ్యంలో

2011 మేదే కార్మికులు

“యంత్రాల వినియోగం పెరగటం అంటే, కార్మికుడు తన కోసం పనిచేసే సమయం తగ్గిపోయి, యజమాని కోసం పనిచేసే సమయం పెరగటం!” (కార్లమార్చ్ పెట్టుబడి-1లో)
 “తమలో పోటీని రద్దు చేయడానికి కార్మికులు చేసిన తొలి ప్రయత్నమే సమ్మె!” ఏంగెల్స్
 “ఇంగ్లండ్‌లో కార్మికవర్గ స్థితిగతులు” నుండి.

తరాలు మారినా కార్మికుల స్థితిగతులు మారలేదు. 19వ శతాబ్దం ద్వితీయార్థంలో (1880ల్లో) చికాగో కార్మికులెదుర్కొన్న స్థితిగతుల్లోనే 21వ శతాబ్దం, రెండవ దశకంలో (2011లో) మన దేశ కార్మికులు, అందునా మన రాష్ట్ర కార్మికవర్గం ఉంది. ఆ స్థూల పరిశీలనకే ఈ వ్యాసం. నాడు చట్టాలు లేవు. యూనియన్లు లేవు. యజమానుల ఇష్టారాజ్యం నడిచింది. స్త్రీలు, పసిపిల్లల్లో చాకిరీ చేయించుకున్నారు. 17వ శతాబ్దంలో ఒక ఉత్పత్తిదారుడు “కుంటివాడైనా కూచోని ఉన్నిని విడదీసేందుకు, దాన్నోని చెత్తాచెదారం ఏరేసేందుకు పనికొస్తారని రాసిన విషయాన్ని పెట్టుబడి గ్రంథంలో మార్బ్ పేర్కొన్నారు. 1834-47 మధ్య మాంచెస్టర్‌లోని మొత్తం కార్మికుల్లో 61 శాతం మంది పసిపిల్లలు పనిచేస్తున్నారని కూడ ఆయన పేర్కొన్నారు. జర్మనీలో మరీ పసి పిల్లల్లో పనిచేయించుకుంటున్నారని చూసి “జర్మనీలో ఉయ్యాలలనుండే పనికి కుదుర్చుకుంటున్నారు”ని ఒక ఇంగ్లీషు పెట్టుబడిదారుడు వాపోవడాన్ని ఏంగెల్స్ “ఇంగ్లండులో కార్మికుల స్థితిగతులు” గ్రంథంలో పేర్కొన్నాడు. అన్నిటికంటే మించి పెట్టుబడిదారులు ఏ విధంగా “అదనపు విలువ”ను కార్మికుల నుండి పిండుకుంటారో మార్బ్, ఏంగెల్స్‌లు “పెట్టుబడి” గ్రంథం ద్వారా సశాస్త్రీయంగా రుజువు చేశారు. దోపిడీ మూలాలను బహిర్గతమొనర్చారు.

ఆనాటి కార్మికుల దుర్భర జీవితాలకు అద్దం పట్టే ఈ వాక్యాలు చూడండి. ఒక చర్చి ప్రబోధకుడు జి.ఆల్ఫ్రెడ్ తన డైరీలో ఇలా రాసుకున్నాడు. తన చర్చి పరిసరాల్లోని కార్మికవాడలో 1843, నవంబర్

14న 45 ఏళ్ళ ఆన్‌గాల్‌వే అనే 45 సంవత్సరాల బీదరాలి శవానికి పంచనామా చేసిన అధికారి కార్టర్ “బెర్మాండ్‌సే వీధి, వైట్‌లయన్ కోర్టు 3వ నంబర్ ఇంటిలో చిన్న గదిలో నివశిస్తోంది. ఆమె తన కొడుకు పక్కనే పక్షి ఈకల గుట్టపై ఇంచుమించు నగ్గుంగా పడి ఉంది. పక్షి ఈకలు చెల్లా చెదురై ఆమె నగ్గు శరీరాన్ని కొంతవరకూ కప్పుతున్నాయి. దుప్పటిగాని, గలీబు గాని లేవు. ఈకలు శరీరానికంటుకు పోయాయి. వాటిని ఊడదీసిన తర్వాతే వైద్యుడామె శరీరాన్ని పరీక్షించాడు. ఆమె ఆకలితో చచ్చిపోయిందని, నల్లులు, పేలుకుట్టిన దద్దుర్లు ఒళ్ళంతా ఉన్నాయని వైద్యుడు కనుగొన్నాడు. మల విసర్జనకు ఆ రూమూలోనే ఒక గుంట త్రవ్వబడి ఉంది” (పేజీ 31, “ఇంగ్లండ్‌లో కార్మికవర్గ స్థితిగతులు”- ఏంగెల్స్)

మేదే పుట్టుక - పరిణామం

పైన పేర్కొన్న దుర్భర పరిస్థితులకు కార్మికుల ప్రతిఘటన కూడ వివిధ రూపాల్లో సాగింది. తాము పనులు కోల్పోడానికి యంత్రాలే కారణమని వాటి విధ్వంసం సాగింది. 1630 లో పవన శక్తితో నడిచే ఒక కోతమిషన్ ధ్వంసంతో ప్రారంభమై, గొర్రెల ఉన్ని కత్తిరించే నీటి శక్తితో నడిచే యంత్రాన్ని 1758లో ధ్వంసం చేసినట్లు కార్లమార్చ్ పెట్టుబడి గ్రంథంలో పేర్కొన్నారు. రిచార్డ్ ఆర్మెల్‌తో తయారు చేసిన కార్డింగ్ యంత్రం వల్ల (స్పిన్నింగ్ మిల్లులో ఒకభాగం) తమకు పనులు పోయాయని 50 వేల మంది పార్లమెంటుకు పిటిషన్ ఇచ్చారని కూడా మార్బ్ రాశారు. 1812లో యంత్రాల విధ్వంసం చేసిన వారికి ఉరిశిక్ష వేస్తామని బ్రిటిష్ ప్రభుత్వం నిర్ణయించింది. అయినా 1815లో 3 ప్రధాన పారిశ్రామిక నగరాల్లో, యార్క్, ష్రోప్, లాంకషైర్, చెష్టర్‌లలో యంత్రాలపై దాడి చేశారు కార్మికులు. ఆరు మందికి ఉరి శిక్షలు అమలు చేసింది బ్రిటిష్ ప్రభుత్వం.

1838-48 మధ్య ఇంగ్లీషు కార్మికవర్గం నాయకత్వంలో 6 పాయింట్ల “ఛార్టర్”పై చార్టిస్టు ఉద్యమం సాగింది. 21 సం॥ నిండిన వారికి సార్వత్రిక ఓటు హక్కు, రహస్య బ్యాలెట్‌పై ఓటింగ్ పద్ధతి, పార్లమెంట్ సభ్యులకు ఆస్తి ఉండాలన్న నిబంధనల తొలగింపు తదితర డిమాండ్లపై విస్తృత స్థాయిలో సాగిన ఆ ఉద్యమాన్ని కూడా పెట్టుబడిదారీ పాలకులు అణిచివేశారు.

ఆచరణలో కార్మికులూ అర్థం చేసుకున్నారు. యంత్రాలపై గాక, యంత్రాల యజమానులపై కోపం తిరిగింది. 1848లో మార్బ్ ఏంగెల్స్ ఉమ్మడి పిలుపు “ప్రణాళిక” (కమ్యూనిస్టు మేనిఫెస్టో) కార్మికుల చేతిలో నూతన ఆయుధమైంది. “కార్మికులు పోగొట్టుకునేదేమీ లేదు, బానిస సంకెళ్ళు తప్ప! గెలవడానికి వారికి ఒక ప్రపంచముంది” అనే ‘మేనిఫెస్టో’ ముగింపు వాక్యాలు

కార్మికవర్గం

ఐరోపా దేశాల కార్మికవర్గాన్ని కుదిపి వేసినాయి. ఆ వెలుగులో 1871లో ఫ్రాన్స్ కార్మికవర్గం తిరుగుబాటు చేసి పారిస్ నగరాన్ని రెండు నెలలపాటు తన పాలనలో ఉంచుకుంది. ఫ్రాన్స్ ప్రభుత్వం దమన కాండతో దాన్ని అణిచివేసింది.

1864లో ఇంటర్నేషనల్ వర్కింగ్ మెన్స్ అసోసియేషన్ ఏర్పాటైంది. పని దినాన్ని కుదించాలని, పది గంటల పనిదినం అమల్లోకి రావాలని దాని మొదటి మహాసభలోనే తీర్మానించారు. ఆ తర్వాత 8 గంటల పని విధానం డిమాండ్ ముందుకొచ్చింది.

అమెరికన్ ఫెడరేషన్ ఆఫ్ లేబర్ 1884 చికాగో మీటింగులో 1886 మే 1 నుండి 8 గంటల పనిదినం అమలుకావాలని, అప్పట్లోగా అన్ని కార్మిక సంఘాలు ప్రభుత్వంపై ఒత్తిడి చేసి చట్టం వచ్చేలా చూడాలని తీర్మానించింది. 1886లో 12 వేల ఫ్యాక్టరీల్లో 3 లక్షల మందికిపైగా కార్మికులు సమ్మె చేశారు. ఇందులో 80 వేల మంది చికాగో కార్మికులు కూడా పాల్గొన్నారు. మే 4న హేమార్కెట్ విషాదం జరిగింది. చికాగో వ్యాపారస్తులతో పోలీసులు చేసిన ప్లాన్ ప్రకారం ముందుగా అనుమతి తీసుకుని కార్మికులు జరిపిన మీటింగ్ ప్రశాంతంగా ముగిసే సమయంలో పోలీసులు లారీచార్జీ చేయించటం, ముందుగా వేసుకున్న పథకం ప్రకారం ఒక ఏజెంట్ పోలీసులపై బాంబు విసరడం చకచకా జరిగిపోయాయి. ఆనాటి రికార్డుల్లో సుమారు 3000 మంది మీటింగుకు హాజరైనా చివరికి 200 మంది మిగిలారు. వారిపై 176 మంది పోలీసులతో బోన్ ఫీల్డ్ అనే అధికారి దాడి చేశాడు. 8 గంటల పనిదినం డిమాండ్ను కర్కశంగా అణిచివేయాలన్న పథకమే ఈ కుట్రకు మూలం. మే 5న మార్షల్లా ప్రకటించబడింది. 31 మందిపై ముందు కేసు బనాయించి

1871లో చికాగోలో ఘోర అగ్ని ప్రమాదం జరిగింది. లక్ష మంది ఇళ్ళు కాలి నిర్వాసితులయ్యారు. 250 మంది చనిపోయారు. బాధితులకు సహాయంగా అమెరికా దేశంతోపాటు ఇంగ్లండ్, ఫ్రాన్స్, జర్మనీల నుండి కార్మికులు 50 లక్షల డాలర్ల విరాళం పంపించారు. నేటి మారకపు విలువతో పోల్చి చూస్తే అది 50 లక్షల కోట్ల డాలర్లవుతుంది. ఆ డబ్బును బాధితులకందించకుండా పెట్టుబడిదారులు, వ్యాపారులు దిగమింగారు. ఇది ఆనాడు!

మరి నేడో!!

కార్గిల్ యుద్ధంలో మరణించిన సైనిక కుటుంబాల కోసం మహారాష్ట్రలో 1999లో “ఆదర్శ హౌసింగ్ సొసైటీ” స్థాపించారు. ఇందులో ఒక్క ప్లాటు కూడా యుద్ధ వీరుల కుటుంబాలకివ్వలేదు. 31 అంతస్తుల భవనంలోని ప్లాట్లు దోపిడీదార్లే పంచుకున్నారు. ముగ్గురు మహారాష్ట్ర మాజీ ముఖ్యమంత్రులు, ఉన్నతాధికారులు ఈ కుంభకోణంలో పాత్రధారులు. ఇప్పుడు మన ముందు లక్షల కోట్ల రూపాయల కుంభకోణాలు ప్రత్యక్షమౌతున్నాయి.

దోపిడి వర్గానికి పాపభీతి లేదు. నైతిక విలువలు లేవు. అందినకాడికి మెక్కుటమే వీరి నీతి-వీరి రీతి.

తర్వాత 8 మందికి కుదించారు.

అల్బర్ట్ పీటర్సన్, ఆగస్ట్ సైన్స్, ఫిశర్, ఏంగెల్లను 1987 నవంబర్ 11న ఉరి తీశారు.

మారని దోపిడి పద్ధతులు

19వ శతాబ్ది పెట్టుబడిదారీ విధానాన్ని సాకల్యంగా అధ్యయనం చేసిన మహాపాథ్యాయులు పేర్కొన్న విషయాలకు, 21వ శతాబ్దానికి ఎన్ని పోలికలు!! 2011 ఏప్రిల్ 11న హిందు పత్రికలో హిరోకాతబుచి రాసిన “ల్యూర్డ్ టు వర్క్ విత్ రేడియేషన్” అన్న వ్యాసంలో జపాన్ (పుకుషిమా) లోని దయ్యాచీ అణు విద్యుత్ కేంద్రంలో ప్రమాదం తర్వాత పనిచేసేందుకు అత్యధికంగా కాంట్రాక్టు కార్మికులను ఏ విధంగా వినియోగిస్తున్నారో, అందుకోసం నిర్మాణ కార్మికుల్ని, అదనపు ఆదాయం కోసం వెంపర్లాడే రైతాంగాన్ని ఏవిధంగా ఉపయోగిస్తున్నారో పేర్కొంది. స్థానిక గూండాలకు డబ్బు ఆశ చూపివారు కొందరు నిర్బలులను, ఆమాయకులను రిక్రూట్ చేస్తున్నారని పేర్కొన్నారు. అదే పత్రిక ఏప్రిల్ 18న ఇంగ్లండ్ విద్యార్థుల్లో పెరుగుతున్న పేదరికం “వార్త ప్రచురించింది. పిల్లల వయసు పెరిగినా, కొత్త బూట్లు కొనలేక, పాత బూట్లనే వాడటం వల్ల కాలివేళ్ళు ఏ రకంగా ఇన్ ఫెక్షన్ తో దెబ్బతిన్నాయో చదివిన తర్వాత సుమారు 170 సంవత్సరాల ముందు ఇంగ్లండుకు ప్రస్తుత ఇంగ్లండుకు కార్మికుల స్థితిగతుల్లో మార్పు లేదని అర్థం అవుతుంది.

పెరుగుతున్న నిర్బంధ కాండ!

సంస్కరణలు వేగవంతమైనాయనడానికి లేదా ఔతున్నాయనడానికి నిదర్శనం కార్మికోద్యమంపై నిర్బంధం పెరగటం. ఇది అంతర్జాతీయ అనుభవం. నేడు క్రమంగా కార్మిక చట్టాలు నిర్వీర్యం చేయబడుతున్నాయి. కొన్ని చట్టాలు మారక పోయినా అమలు జరిపే నాధుడులేదు. ఉదాహరణకు ఐ.డి.యాక్ట్ లోని సెక్షన్ 5 బి సవరించబడకపోయినా వందల సంఖ్యలో కార్మికులున్న ఫ్యాక్టరీల్లో రిట్రైన్మెంట్లు, లే ఆఫ్ లు యధేచ్ఛగా సాగిపోతున్నాయి. లేబర్ డిపార్ట్మెంట్ కు పోయినా న్యాయం జరగకపోవడం లేదా ఆలస్యంగా జరగటం మన అనుభవం. యూనియన్లకు రిజిస్టర్ చేసుకోవటం, అంటే సంఘం పెట్టుకునే హక్కు మనకు రాజ్యాంగం ఇచ్చిన ప్రాథమిక హక్కు కాని ఈ హక్కు దేశంలోనూ, రాష్ట్రంలోనూ అమలవుతోందని గుండె మీద చెయ్యేసుకుని చెప్పగల ధైర్యం పాలకవర్గ పార్టీల నేతలకుందా?

ట్రేడ్ యూనియన్ల ఏర్పాటు “అభివృద్ధిని” అడ్డుకోవడంగా పాలకపార్టీల నేతలు చెప్పట్లేదా? ఫ్యాక్టరీలు రావడమే అభివృద్ధి అయినట్లు, ఉపాధి దొరకడమే అభివృద్ధి అన్నట్లు నేటి నాయకమూఢులు చెప్తున్నారు. ఒక కార్మికుడు గౌరవ ప్రదమైన జీవితం గడిపేలా జీతం నిర్ణయించబడాలని 1957లో 15వ ఇండియన్ లేబర్ కాన్ఫరెన్స్ చెప్పిన సూత్రం గాలికి పోయింది.

ఉత్తర భారతదేశంలో యూనియన్ల రిజిస్ట్రేషన్ దాదాపు

చేయబ్బేదు. బహుళజాతి కంపెనీల్లో యూనియన్లు పెద్దే చెన్నైలోని హుందాయ్, ఫాక్స్ కాన్, హర్యాణాలోని హోండా, పంజాబ్ లోని లిబర్టీ కంపెనీల్లో ఏ విధమైన దమనకాండ సాగిందో గత 3 సంవత్సరాల్లో చూశాం.

మన రాష్ట్రంలో కొత్త తరహాలో యూనియన్ల రిజిస్ట్రేషన్ ప్రక్రియను ముఖ్యంగా రాష్ట్ర యూనియన్ల రిజిస్ట్రేషన్లకు కార్మిక శాఖే అడ్డుకుంటోంది. అన్ని కార్మిక సంఘాలు కలిసి సంవత్సరానికి 70, 80 యూనియన్ల వరకు రిజిస్ట్రేషన్ జరిగేది. నేడు గత 3 సంవత్సరాలుగా రిజిస్ట్రేషన్ అయిన మొత్తం సంఘాలు 40-50 మధ్యనే!

విశాఖ జిల్లా సెజ్ లో యాజమాన్యాల రాజ్యం చెలామణి జైతోంది. కార్మికుల్ని భయభ్రాంతులను చేసేందుకు చుట్ట ప్రక్కల గ్రామాల్లో పోలీసు కవాతు తొక్కించింది రాష్ట్ర ప్రభుత్వం. చర్చలకు నిరాకరించడం, యూనియన్ ను వదులుకొంటేనే లోనికి రానిస్తామని కార్మికులకు అల్టిమేటమ్ ఇవ్వడం నేడు అనేక రంగాల్లో సాగుతోంది. 108 సర్వీసుల్లో పెట్టిన యూనియన్ ను ఆ విధంగానే దెబ్బతీసింది యాజమాన్యం.

యూనియన్లను సహించలేని తనం (యూనియన్ బాషింగ్) యాజమాన్యంలో పెరుగుతున్నది. రాష్ట్ర ప్రభుత్వ విధానాలు అందుకు తోడ్పడుతున్నాయి. చంద్రబాబు నాయుడు పాలనా కాలం నుండి ప్రపంచబ్యాంకు విధానాలకు రాష్ట్రం ఒక ప్రయోగశాలగా మారింది. వైఎస్ రాజశేఖరరెడ్డి కాలంలోను ఆ తర్వాత కొనసాగుతోంది.

కార్మికుల నోట్లో మట్టికాట్టే విధానాన్ని ప్రతిఘటించండి

నేడు కేంద్ర, రాష్ట్ర ప్రభుత్వాల ఆధ్వర్యంలో నడిచే వివిధ స్కీంలను వదిలించుకునేందుకు ప్రభుత్వం తీవ్రంగా ప్రయత్నిస్తున్నది. విజయనగరం జిల్లాలో మధ్యాహ్న భోజన పథకాన్ని ఇస్కాన్ సంస్థకు అప్పగించింది. మిలిటెంట్ గా పోరాడి దాన్ని ప్రస్తుతానికి నిలువరించుకోగలిగారు ఆ కార్మికులు. ఐకెపి యూనిమేటర్లు పురుషుల్ని తొలగిస్తామని, పరీక్ష పెట్టిదాన్లో ఉత్తీర్ణులైనవారినే కొనసాగిస్తామన్న వాటిపై మిలిటెంట్ పోరాటం నిర్వహించారు. మహిళలు తీవ్ర అవమానాలపాలైనా ధైర్యంగా నిలిచారు. చివరికి విజయం సాధించారు. అంగన్ వాడీ కేంద్రాల్లోనే ఐకెపి కేంద్రాలు నిర్వహించాలని, దాన్లో గర్భవతులైన పేద మహిళలకు, పసిపిల్లలకు ప్రీస్కూల్ నిర్వహించాలని మరో తాజా ఎత్తు వేసింది ప్రభుత్వం. గ్రామీణ పేదరిక నిర్మూలన ప్రాజెక్టు (సెర్ప్) క్రింద దళిత వాడలు, గిరిజన ఆవాసాల్లో, మత్స్యకారుల పేటల్లో 20,000 అంగన్ వాడీ కేంద్రాలు ప్రారంభిస్తున్నారు. దళితుల్ని, ఇతర పేదల్ని అభివృద్ధి చేస్తే అభ్యంతరమేముంది? అయితే ఆ పేరు మీద ఆపేద కుటుంబాల నుండే వచ్చిన అంగన్ వాడీలను ఇళ్ళకు పంపే ప్రయత్నం చేస్తే ప్రతిఘటన తప్పదని ప్రభుత్వం గ్రహించాలి. హైదరాబాద్ నగరం, నాందిఫౌండేషన్ కు విశాఖలో ఒక ప్రాజెక్టు అక్షయపాత్ర అనే స్వచ్ఛంద సంస్థలకు అంగన్ వాడీ కేంద్రాలను ఇచ్చింది ప్రభుత్వం. నాంది ఫౌండేషన్ సపై చేస్తున్న తినుబండరాల క్వాలిటీపై విమర్శలు వెల్లువెత్తడం ప్రారంభమైంది.



పెద్ద సంఖ్యలో జెట్ సోర్సింగ్, కార్మికులను అన్ని ప్రభుత్వ శాఖలు, ప్రభుత్వరంగ సంస్థల్లో నియమించారు. ఆ మేరకు ప్రభుత్వం వివిధ హెడ్ల క్రింద డబ్బు మిగుల్చుకుంటోంది. కాని ఈ కార్మికులకోసం ప్రభుత్వమే ఇచ్చిన జీవో నెం 3ను అమలు చేయడానికి వెనకాడుతోంది. నిర్దిష్టంగా ఈ జీవోను ఏ డిపార్ట్ మెంట్ లో అమలు చేస్తున్నదో చెప్తే సదరు ఉద్యోగులు సంతోషిస్తారు. ఎపి ట్రాన్స్ కో, డిస్కాంలలో పనిచేస్తున్న కాంట్రాక్టు కార్మికులకు జీవో నెం 6ను అమలు చేయాలని, ముఖ్యంగా దానిలోని క్లాజ్ 7ను అమలు చేయాలని యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) గత 6, 7 నెల్లుగా ఆందోళన చేస్తున్నది. చివరికి 2010 డిసెంబర్ 21న జెసిఎల్ స్థాయి అధికారివద్ద ఒక ఎంఓయూ చేసుకున్నది. ఆ జీతాలివ్వలేమని ఇప్పుడు డిస్కాం యాజమాన్యాలు అడ్డం తిరిగాయి. అందుకు ప్రభుత్వ అనుమతి కావాలని వాదిస్తున్నాయి. మరి ప్రభుత్వమే విడుదల చేసిన జీవో నెం 3 కు అర్థమేమిటని ప్రశ్నిస్తే సమాధానం లేదు.

మరీ ముఖ్యంగా అనేక రంగాల్లో నేడు పనిగంటల పరిమితి పోయింది. అనేక ఆధునిక రంగాల్లో 8 గంటల పనివిధానం లేదు. సెజ్ లో చట్టవిరుద్ధంగా కార్మిక చట్టాలను అమలు చేయడంలేదు. అన్ని రకాల కార్మిక చట్టాల నుండి కొన్ని పరిశ్రమలకు మినహాయింపులిచ్చారు. సుమారు 60 శాతం భారతీయ కార్మికులు ఏ చట్టం పరిధిలోకి రాకుండా పోతారు. అందుకే సంవత్సరాలు దొర్లిపోయినా, తరాలు మారిపోయినా కార్మికుల దోపిడి మారలేదు.

ఈ భూమీద కార్మికుల దోపిడి ఉన్నంతకాలం మేడే స్ఫూర్తి వర్ధిల్లుతుంది! ★ ★ ★ ఆర్.సుధాభాస్కర్



‘స్పార్ట్స్’ నవలా రచయిత - హోవర్డ్ ఫాస్ట్

- సత్యభాస్కర్

హోవర్డ్ ఫాస్ట్ 11 నవంబర్ 1914న అమెరికాలోని న్యూయార్క్ నగరంలో ఒక పేద ఫ్యాక్టరీకార్మికుడి ఇంట జన్మించాడు. ఒక్క సిరాచుక్క లక్షమెదళ్ళను కదిలిస్తుంది” అనే నానుడిని నిజంచేసినట్లుగా సుప్రసిద్ధ నవలా రచయిత జాక్ లండన్ నవల “ఉక్కుపాదం” హోవర్డ్ ఫాస్ట్ మీద తీవ్రమైన ప్రభావాన్ని చూపింది. ఆ నవల చదవడం మూలాన తాను సోషలిస్టుగా మారానని ఆయనే స్వయంగా చెప్పుకున్నాడు. తన 18వ ఏట చదువు మానివేసిన హోవర్డ్ ఫాస్ట్ తన మొదటి నవల టూ విలేజెస్ ను ప్రచురించాడు. అప్పటికే ఫాస్ట్ బలమైన వామపక్ష విశ్వాసాలు కలిగివున్నాడు. ఆయన తన రచనల్లో ఆ భావజాలాన్ని శక్తివంతంగా ప్రదర్శించాడు. రాజకీయ ఇతివృత్తాలను విశ్లేషిస్తూ ఎన్నో నవలలు రాసాడు. “అమెరికన్ రివల్యూషనరీ వార్ పీరియడ్”, “కన్సివ్డ్ ఇన్ లిబర్టీ”(1939), ‘ది అన్ వాన్సివ్డ్’(1942), “సిటిజన్ టామ్ పీ”(1943) మొదలయినవి చెప్పుకోవచ్చు.

కమ్యూనిస్టు పార్టీలో సభ్యత్వం-నిర్బంధం: 1943సం॥లో హోవర్డ్ ఫాస్ట్ అమెరికన్ కమ్యూనిస్టు పార్టీలో సభ్యుడిగా చేరాడు. ‘కమ్యూనిస్టు పార్టీలో రకరకాల వ్యక్తులతో పాటు, తానెన్నడూ చూడనటువంటి అత్యుత్తమ మానవులతో పరిచయం అయిందని’ ఆయన పేర్కొన్నాడు. ఆ కాలంలో వచ్చిన ఆయన రచనల్లో మార్క్సిస్టు భావజాలాన్ని స్పష్టంగా చూడగలుగుతాము. ఫ్రీడంరోడ్(1944), ది అమెరికన్(1946), జాన్ పీటర్ ఆల్ట్ గెల్డ్-జీవితకథ మొదలయినవి ఈ కోవకు చెందుతాయి. తన విశ్వాసాలు, ఆచరణ ఫలితంగా హోవర్డ్ ఫాస్ట్ ప్రభుత్వ నిర్బంధాన్ని జైలుశిక్షలు ఎదుర్కొవాల్సి వచ్చింది. 20 జులై 1948 నాడు అమెరికన్ కమ్యూనిస్టు పార్టీ ప్రధాన కార్యదర్శితో పాటు 11 మంది పార్టీ నాయకులను, అమెరికన్ ప్రభుత్వాన్ని కూలదోయమని ప్రచారం చేస్తున్నారని అరెస్ట్ చేసారు. హోవర్డ్ ఫాస్ట్ 12వ ముద్దాయి అయినప్పటికీ, ఆయనకు హృద్రోగ సమస్యలుండటం వలన చర్య తీసుకోలేదు. ఆ రకంగా అరెస్ట్ చేసిన నాయకులపై బూటకపు విచారణ జరిపి వాళ్ళను దోషులుగా తేల్చి మూడు సంవత్సరాలనుండి 5 సం॥లు జైలు శిక్ష, పదివేల డాలర్ల జరిమాన విధించారు. ఆ విచారణ కాలంలో దేశవ్యాప్తంగా కమ్యూనిస్టు వ్యతిరేకత రెచ్చగొట్టబడింది. కమ్యూనిస్టు ప్రభావంలో గల ప్రతి బ్రేడ్ యూనియన్ యూనియన్ ల మీద దాడి జరిగింది. కమ్యూనిస్టులుగా అనుమానించబడ్డ కార్మికనాయకులను యూనియన్ నాయకత్వం నుండి తొలగించారు. దాడులు చేసారు. ఉద్యోగాల నుండి బర్తరఫ్ చేసారు. ఫాస్ట్ వంటి రచయితలు కూడా వేధింపులకు గురయ్యారు. 1950లో హోవర్డ్ ఫాస్ట్ ను విచారించడానికి ‘హౌస్ ఆఫ్ అన్-అమెరికన్ యాక్టివిటీస్ కమిటీ’ ముందు హాజరు కావాలని ఆదేశించారు. స్పానిష్ ప్రజాయుద్ధంలో పాపులర్ ఫ్రంట్ సైనికులకు చికిత్స చేయడం కోసం ఏర్పడ్డ ఆసుపత్రికి హోవర్డ్ ఫాస్ట్ సహాయ సహకారాలందించాడని నేరం మోపారు. అమెరికన్ కమ్యూనిస్టు పార్టీలోని తన తోటి సభ్యులపేర్లు బయటపెట్టాలని ఆయన మీద వత్తిడి తెచ్చారు. అలా చేయడానికి హోవర్డ్ ఫాస్ట్ నిరాకరించడంతో ఆయనకు మూడు నెలల జైలు శిక్ష విధించారు.

రచనా వ్యాసంగం: ఫాస్ట్ రచనలను ప్రచురణ చేయకుండా ఆయన పేరుని నిషేధిత జాబితాలో చేర్చారు. దానితో ఆయన తన స్వంత ప్రచురణ సంస్థ ‘బ్లూ హిరాన్ ప్రెస్’ను స్థాపించాడు. తన వామపక్ష విశ్వాసాల కనుగుణ్యంగా రచనలను స్వయంగా ప్రచురించసాగాడు. క్రీ.పూర్వం 71 కాలంలో రోమ్ సామ్రాజ్యంలో బానిసల తిరుగుబాటుకు నాయకత్వం వహించిన ‘స్పార్ట్స్’ నవలను 1951సం॥లో రచించాడు. ఆ నవల ప్రపంచవ్యాప్తంగా లక్షలాది ప్రతులు అమ్ముడుపోయింది. ఇప్పటివరకు వందసార్లయినా పునర్ముద్రించబడింది. హోవర్డ్ ఫాస్ట్ అగ్రశ్రేణి రచయితగా పేరు ప్రఖ్యాతులు సంపాదించుకున్నాడు. కమ్యూనిస్టు బ్రేడ్ యూనియన్లను ఎఫ్ బిఐ ఏవిధంగా వేటాడిందనేది ‘ది స్టోరి ఆఫ్ లోలా గ్రెగ్(1956)లో చిత్రీకరించారు. ‘డైలీ వర్కర్’ అనే పత్రిక సిబ్బందిలో రచయితగా పనిచేసాడు.

రాజకీయ విశ్వాసాలు: ఒక కమ్యూనిస్టుగా ఆయన అంతర్జాతీయ శ్రామికవర్గ దృక్పథాన్ని ప్రదర్శించాడు. సోవియట్ నిర్మాత లెనిన్ ముఖ్య అనుచరుడు అయిన జోసెఫ్ స్టాలిన్ తర్వాత కాలంలో కృశేవ్ నాయకత్వంలో సాగిన సైద్ధాంతిక ప్రచారాన్ని ఖండించాడు. స్టాలిన్ అనంతరం సోవియట్ రాష్ట్రాల్లో వస్తున్న మార్పులను కమ్యూనిస్టు వ్యతిరేక ధోరణులను గమనించి తీవ్రంగా విమర్శించాడు. ఆ రకంగా సరయిన రాజకీయ వైఖరి ప్రదర్శించాడు. క్రమంగా అమెరికాలో కమ్యూనిస్టు ప్రభావం మందగించసాగింది. డైలీ వర్కర్ పత్రిక మూసివేయబడింది. 1960లో హోవర్డ్ ఫాస్ట్ నవల ‘స్పార్ట్స్’ను సినిమాగా తీయడంతో ఆయన పేరును నిషేధిత జాబితానుండి తొలగించారు. ఆయన కూడా హాలీవుడ్ లో ప్రవేశించి ఎన్నో సినిమాలకు స్క్రీన్ ప్లే సమకూర్చాడు. అయినప్పటికీ తన రాజకీయ విశ్వాసాలతో నవలలు రాయడం మానలేదు. అవన్నీ వ్యాపారరీత్యా విజయవంతమవసాగాయి. వాటిలో ‘ది ఇమ్మిగ్రేంట్స్’(1977), ‘సెకండ్ జనరేషన్’(1978), ‘ది ఎస్టాబ్లిష్ మెంట్’(1979), ‘ది అవుట్ సైడర్’(1984), ‘ది ఇమ్మిగ్రేంట్ డాటర్’(1985), మొదలైన వాటిని పేర్కొనవచ్చును. ఆయన ఆత్మకథ ‘బీయింగ్ రెడ్’ను 1990లో ప్రచురించాడు.

ఆయన జీవితకాలంలో తన స్వంత పేరు మీద 40 నవలలు ప్రచురించాడు. ఇ.వి. కన్నింగ్ హామ్ పేరుతో 20 దాకా ప్రచురించాడు. ‘జోసెఫ్ టిటో’ జీవిత గాథ రచించాడు. ఆయన రచనలను 82 భాషల్లో అనువదించారు. ఆయన ఆఖరి నవల ‘గ్రీన్ విచ్’ 2000లో ప్రచురించబడింది. ‘1940లోనూ, 1970లోనూ, మళ్ళీ 1980లలోనూ హోవర్డ్ ఫాస్ట్, వామపక్ష భావజాలాన్ని ప్రదర్శిస్తూ చేసిన రచనలు అత్యధికంగా అమ్ముడుపోయి రికార్డు సృష్టించాయ’ని ఒక విశ్లేషకుడు పేర్కొన్నాడు. ప్రపంచశ్రేణి అత్యున్నత నవలాకారుడిగాను, తుదివరకూ తాను నమ్మిన వామపక్ష భావజాలాన్ని ప్రచారం చేసిన వాడిగా హోవర్డ్ ఫాస్ట్ చరిత్రలో నిలిచిపోయాడు. ఆయన 12 మార్చి 2003నాడు మరణించాడు. ప్రగతిశీల సాహితీ వేత్తలు హోవర్డ్ ఫాస్ట్ జీవితం నుండి, రచనా శక్తి నుండి ఎంతగానో నేర్చుకోవల్సివుంది. ఒక ఫ్యాక్టరీ కార్మికుడి కుటుంబం నుండి వచ్చిన ఈ అగ్రశ్రేణి రచయిత జీవితం అందరికీ స్ఫూర్తిదాయకం!

★

పదవీ విరమణ శుభాకాంక్షలు



శ్రీ ఎం. ఆదినారాయణ మూర్తి, శ్రీమతి పద్మ

ఎల్ఐసి ఉద్యోగిగా వృత్తితో పాటు ఉద్యమానికి విశిష్టమైన
సేవలందిస్తూ 2011 ఏప్రిల్ 30న పదవీ విరమణ చేసిన

శ్రీ ఎం. ఆదినారాయణ మూర్తి గారికి, ఆయనకు
నిరంతరం చేదోడు వాదోడుగా ఉంటూ వృత్తి,

కార్మిక ఉద్యమాలలో సేవలందించడానికి సహాయ,
సహకారాలను అందిస్తున్న ఆయన సతీమణి

శ్రీమతి పద్మ గారికి శుభాభినందనలు
తెలియజేసున్నాము.

- మిత్రులు, శ్రేయోభిలాషులు

మే 10 నుండి సమ్మె గ్రామసేవకుల సంఘం సమ్మెనోటీసు

గ్రామసేవకులకు వేతనాలు, డివి పెంపు, ఇతర సమస్యలను పరిష్కరించాలని కోరుతూ ఏప్రిల్ 16న ఎపి గ్రామసేవకుల సంఘం ప్రధాన కార్యదర్శి వంగూరు రాములు, సంఘం నాయకులు ఎన్.పెద్దన్న, సహాధ్యక్షులు మోసంగి అంజయ్య, ముఖ్య భూపరిపాలన అధికారి (రెవిన్యూ శాఖ)ని 7 డిమాండ్లతో కూడిన వినతిపత్రం ఇచ్చారు. రాష్ట్ర వ్యాప్తంగా 50 వేల మంది గ్రామ సేవకులు రెవిన్యూ వ్యవస్థలో క్రింది స్థాయి ఉద్యోగులుగా ప్రజలకు, ప్రభుత్వానికి మధ్య సంధాన కర్తలుగా విధులు నిర్వహిస్తున్నారు. వీరిలో అత్యధికులు ఎస్.సి, ఎస్.టి, మైనార్టీ వర్గాలకు చెందిన వారే నూటికి 90 శాతంగా ఉన్నారు. నెలకు వేతనం, డివి కలిపి రూ. 2500/-లు మాత్రమే ఇస్తున్నారు. పెరుగుతున్న ధరలకనుగుణంగా ఇచ్చే వేతనాలు చాలక గ్రామసేవకులు కుటుంబాల దుర్భర దారిద్ర్యంతో జీవితాలను గడుపుతున్నాయి.

గ్రామసేవకులు 46 రోజుల సమ్మె సందర్భంగా 2009 ఫిబ్రవరి 5న అప్పటి రెవిన్యూ శాఖమంత్రి గారి సమక్షంలో జరిగిన చర్చలలో వచ్చే ఆర్థిక సంవత్సరం (అంటే 2009 ఏప్రిల్)లో వేతనం, డివి పెంచుతామని ఆర్థికేతర సమస్యలను పరిష్కరిస్తామని ప్రభుత్వం రాతపూర్వకంగా హామీని ఇచ్చింది. ఇప్పటికి మూడు ఆర్థిక సంవత్సరాలు దాటినా నేటికీ ఏ ఒక్క సమస్య పరిష్కారం కాలేదు. అనేక సార్లు అధికార్లను, మంత్రులను కలిసి విన్నవించాము. అనేక రూపాలలో ఆందోళనలు చేసి నిరసన తెలిపి సమస్యలు ప్రభుత్వ దృష్టికి



తీసుకు వచ్చాము. ప్రభుత్వం నుండి ఎలాంటి స్పందన, సానుకూలత లేని కారణంగానే మే 10 నుండి ఎప్పుడైనా నిరవధిక సమ్మె చేయాలని రాష్ట్ర కమిటీ నిర్ణయించింది. క్రింది డిమాండ్స్పై వినతిపత్రం ఇచ్చారు. 1) పెరుగుతున్న ధరలకనుగుణంగా వేతనం రూ. 5000/-లు, డి.వి. రూ. 50/-ల నుండి రూ. 100/-లకు పెంచాలి. 2) ప్రభుత్వ హామీ ప్రకారం నాల్గవ తరగతి ఉద్యోగులుగా గుర్తించాలి. 3) సమ్మె కాలం ఒప్పందాలను వెంటనే అమలు చేయాలి. 4) ఖాళీ పోస్టులను భర్తీ చేయాలి. వాటాబందీ సమస్యను పరిష్కరించాలి. 5) మెడికల్ ఇన్ వాలిటేషన్ స్కీంను గ్రామ సేవకులకు వర్తింపజేయాలి. 6) గ్రూప్ ఇన్సూరెన్స్ రూ. లక్ష, గ్రాట్యూటీని వేతనం డివితో కల్పి లెక్కించి ఇవ్వాలి. 7) 1849 జీవో ను సవరించి గ్రామ సేవకుల వారసులకు ఉద్యోగం ఇవ్వాలి.

గ్రామపంచాయితీ కార్మికుల అర్ధనగ్న ప్రదర్శన

ఎపి గ్రామపంచాయితీ ఎంప్లాయ్స్ & వర్కర్స్ యూనియన్ (సిఐటియు) రాష్ట్ర కమిటీ పిలుపు మేరకు మండల కమిటీ కార్మికులు వర్దన్నపేట మండల కేంద్రంలో అంబేద్కర్ సెంటర్ నుండి బస్టాండ్ వరకు అర్ధనగ్న ప్రదర్శన చేశారు. సిఐటియు వర్దన్న పేట డివిజన్ కార్యదర్శి మద్దపాక రవీందర్ ఆధ్వర్యంలో ఈ కార్యక్రమం జరిగింది. ఈ సందర్భంగా రవీందర్ యూనియన్ మండల కమిటీ గౌరవాధ్యక్షులు, కంజర్ల భాస్కర్ తుమ్మల విజయ్ కుమార్లు మాట్లాడుతూ గత ఆగస్టు, సెప్టెంబర్లలో సమ్మె సందర్భంగా గ్రామపంచాయితీ కార్మికులకు జీవో ప్రకారం, కనీస వేతనాలు చెల్లిస్తామని, ఇఎస్ఐ సౌకర్యము కల్పిస్తామని, 5 సంవత్సరాల సర్వీస్, అర్హతను బట్టి పంచాయితీ కార్యదర్శిలుగా నియమిస్తామని ఆనాటి మంత్రి సమక్షంలో యూనియన్ నాయకులతో ఒప్పందం జరిగింది. నేటికీ అమలు కాలేదు. తక్షణమే గత హామీలను పరిష్కరించాలని అన్నారు. పరిష్కారం కానిచో రాబోయే రోజుల్లో గ్రామాల్లో జరగబోయే పరిణామాలకు ప్రభుత్వమే బాధ్యత వహించాల్సి వస్తుందని హెచ్చరించారు. ఈ కార్యక్రమంలో మండల నాయకులు, ఎస్.సారయ్య, బి.భవంతు, మధు, సుధాకర్, కుమారస్వామి, లచ్చమ్మ, సాహిబ్, స్వరూప, శాంతమ్మ, సాంబాయ్య, యాకుబ్ తదితరులు 80 మంది కార్మికులు పాల్గొన్నారు.

★



ఆంధ్రప్రదేశ్ ఫుడ్స్

(ఆంధ్రప్రదేశ్ రాష్ట్ర ప్రభుత్వరంగ సంస్థ)

An ISO 22000 : 2005 అనుమతి పొందిన ప్రామాణిక సంస్థ

ఐ.డి.ఎ. నాచారం, హైదరాబాద్- 500 076, ఫోన్ : 040- 27152207, 08, 09, ఫ్యాక్స్ : 040-27171596

email:apfoods@hotmail.com, website:http://www.apfoods.apnic.in

ఆంధ్రప్రదేశ్ ఫుడ్స్ (ప్రభుత్వరంగ సంస్థ) ప్రభుత్వపరంగా సంచాలిత సంఘటిత శిశు వికాస ప్రణాళిక (ఐసిడిఎస్)లోని ప్రత్యేక పోషణ కార్యక్రమమైన పోషకాహార తయారీ మరియు సంఘంలో విలీనమై ఉన్నది. లోప పోషిత బీద పిల్లలు, గర్భిణీ స్త్రీలు మరియు బాలింతల యొక్క పోషకాహార అవసరాల నిమిత్తము ప్రతి రోజు దాదాపు 250 మెట్రిక్ టన్నుల వండుటకు సిద్ధముగా ఉన్న పౌష్టికాహారములను ఈ సంస్థ తయారు చేస్తున్నది. మరియు ప్రతిరోజు 32.5 లక్షల లబ్ధిదారులు ఈ పౌష్టికాహారాన్ని సేవిస్తున్నారు దిగువ తెలుపబడిన పౌష్టికాహారాలను ఎ.పి.ఫుడ్స్ తయారు చేస్తుంది.

- 1) భుజించుటకు సిద్ధముగా ఉన్న మోడిఫైడ్ థెరాపెటిక్ ఆహారము ప్రతి 100 గ్రాములలో 13.9 గ్రా|| మాంసకృత్తులు (ప్రోటీన్) మరియు 440 కేలరీల శక్తి జనకములను (కేలరీస్) అందజేస్తుంది.
- 2) వండుటకు సిద్ధముగా ఉన్న ఉప్పా మిశ్రమము ప్రతి 100 గ్రాములలో 14.4 గ్రా|| మాంసకృత్తులు మరియు 420 కేలరీల శక్తి జనకములు అందజేస్తుంది.
- 3) వండుటకు సిద్ధముగా ఉన్న హల్వా మిశ్రమము ప్రతి 100 గ్రాములలో 12 గ్రా|| మాంసకృత్తులు మరియు 432 కేలరీల శక్తి జనకములు అందజేస్తుంది.
- 4) వండుటకు సిద్ధముగా ఉన్న ఎక్స్ట్రూడెడ్ స్నాక్ ఫుడ్ ప్రతి 100 గ్రాములలో 12 గ్రా|| మాంసకృత్తులు మరియు 400 కేలరీల శక్తి జనకములు అందజేస్తుంది.

మరియు రెండు రకముల ఆహార పదార్థములను 6.1.2011 రోజున గౌరవనీయులైన మహిళా శిశుసంక్షేమ శాఖ మంత్రివర్యులు శ్రీమతి వి.సునీత లక్ష్మారెడ్డి గారు విడుదల చేయుట జరిగింది.

- 1) వండుటకు సిద్ధముగా ఉన్న స్వీట్ పూరిడ్డ్ మిశ్రమము ప్రతి 100 గ్రాములలో 10.5 గ్రాముల మాంసకృత్తులు 440 కేలరీల శక్తి జనకములు అందజేస్తుంది.
- 2) వండుటకు సిద్ధముగా ఉన్న కిచిడి మిశ్రమము ప్రతి 100 గ్రాములలో 14 గ్రాముల మాంసకృత్తులు 427 కేలరీల శక్తి జనకములు అందజేస్తుంది.

లఘుకాల లాభాలు :

- 1) సాంఘికంగా, ఆర్థికంగా అడుగున ఉన్న వర్గాలలో హీనపోషణ ఉన్న గర్భిణీ స్త్రీలు, బాలింతలు మరియు 6 నెలల నుండి 6 సంవత్సరముల వయస్సు గల పిల్లలకు ఆహార మరియు పోషణ భద్రత కల్పించబడుతుంది.
- 2) గర్భిణీ స్త్రీలు, బాలింతలు పిల్లల పోషణ మరియు ఆరోగ్య స్థాయిలో మెరుగుదల మరియు శిశుమరణాలు, ప్రసవకారణంగా జరిగే స్త్రీల మృతి సంఖ్య తగ్గుతుంది.
- 3) అంటువ్యాధుల నివారణకు తోడ్పడి వ్యాధి నిరోధక శక్తిని చేకూర్చుతుంది.

దీర్ఘకాల లాభాలు :

- 1) తక్కువ బరువుతో పుట్టే శిశువుల సంఖ్య తగ్గుతుంది.
- 2) పిల్లలు మరియు తల్లులలో ఎదుగుదల, బరువు మరియు ఆరోగ్యాభివృద్ధి
- 3) అదనపు ఆహార కార్యక్రమం ద్వారా స్థూల లబ్ధిదారులు అంగన్వాడీ కేంద్రానికి తరలివస్తారు మరియు ఐసిడిఎస్ కార్యక్రమము యొక్క అదనపు లాభాలను పొందుతారు.
- 4) మంచి ఆహార పోషణ విధానాలను ప్రోత్సహించడం ద్వారా ఆరోగ్యవంతమైన జీవనకాలం కలిగి, గృహ సామాజిక మరియు రాష్ట్రస్థాయిగా అభివృద్ధి చెందుటకు దోహదపడుతుంది.
- 5) ఐసిడిఎస్లోని అదనపు ఆహార సేవా కార్యక్రమములో లబ్ధిదారులు ఎక్కువ సంఖ్యలో పాల్గొనడం జరుగుతుంది
- 6) పిల్లలు అంగన్వాడీ కేంద్రానికి తరలివచ్చి పౌష్టికాహారాన్ని సేవించడంలో ఇష్టపడుతున్నారు మరియు అంగన్వాడీ కేంద్రంలో నేర్పే ప్రాథమిక శిక్షణను పొందుతున్నారు.

ఈ పోషకాహారంలో సోయాచిక్కుడు చేర్చడం వలన కలిగే లాభాలు : ఎపి ఫుడ్స్ ద్వారా తయారు చేసే ఈ ఆహార పదార్థాలలో సోయాబీన్ ఒక ముఖ్యమైన ముడిపదార్థము. సోయాచిక్కుడు సంతృప్త పోషక విలువలు కలిగి ఉండి అన్నింటికంటే ఎక్కువ (40%) మరియు మెరుగైన మాంసకృత్తులు కలిగి ఉంది. సోయా చిక్కుడులో శ్రేష్టమైన అమైనో ఆమ్లాలు కలిగి ఉన్న గ్రుడ్లు, పాలలో లభించే మాంసకృత్తులు కంటే శ్రేష్టమైనది.

క్యాన్సర్ రోగాలను అరికట్టే గుణాలు ఉన్నాయని నిర్ధారించారు మరియు ఇది స్త్రీ పురుషులలో వయసుకు దగ్గ ఎముకల అరుగుదలను తగ్గిస్తుంది. దీనిలో ఉన్న తక్కువ గ్లైసెమిక్ వలన మధుమేహంతో బాధపడుతున్న వారికి ఇది చాలా ఉపయోగపడుతుంది.

పి.సత్యనారాయణ రెడ్డి ఐఎఎస్

మేనేజింగ్ డైరెక్టర్

కంప్యూటర్ టీచర్ల సమస్యల పరిష్కారానికై ధర్నా

రాష్ట్ర వ్యాప్తంగా సక్సెస్ పాఠశాలలో పనిచేస్తున్న 12600 మంది కాంట్రాక్టు టీచర్ల సమస్యలు పరిష్కరించాలని కంప్యూటర్ టీచర్ల సంఘం డిమాండ్ చేసింది. కాంట్రాక్టు కంప్యూటర్ టీచర్లకు జీవో నెం 3 ప్రకారం కనీస వేతనం ₹ 10,300 చెల్లించాలని పిఎఫ్, ఇఎస్ఐ, 5 క్యాజువల్, 120 రోజుల మెటర్నిటీ శెలవులివ్వాలని, తదితర సమస్యల పరిష్కారం కోరుతూ కంప్యూటర్ టీచర్ల సంఘం (సిటిఎస్) ఆధ్వర్యంలో హైదరాబాద్లోని డైరెక్టర్ ఆఫ్ స్కూల్ ఎడ్యుకేషన్ కార్యాలయం వద్ద ఏప్రిల్ 21న ధర్నా జరిగింది. ఈ ధర్నాలో కృష్ణా, గుంటూరు జిల్లాల టీచర్ల ఎమ్మెల్సీలు లక్ష్మణరావు, యుటిఎఫ్ రాష్ట్ర అధ్యక్ష ప్రధాన కార్యదర్శులు ఐ వెంకటేశ్వరరావు, నారాయణ రాష్ట్ర ప్రభుత్వ కాంట్రాక్టు, ఔట్సోర్సింగ్ ఉద్యోగుల కార్యదర్శి భూపాల్, ఎస్ఎఫ్ఐ నాయకులు చంద్రమోహన్, సిటిఎస్ కన్వీనర్ ఎవి నాగేశ్వరరావు తదితరులు పాల్గొని సంఘీభావం తెలిపారు. ఉద్యోగులకు కేవలం ₹ 2000 నుంచి ₹ 2500 మాత్రమే కాంట్రాక్టు ద్వారా ప్రభుత్వం చెల్లిస్తోందని, అవి కూడా నెల నెలా చెల్లించడం లేదని విమర్శించారు. ఉద్యోగుల సమస్యలు ప్రభుత్వం వెంటనే పరిష్కరించాలని,



లేకుంటే భవిష్యత్లో ఆందోళనను మరింత ఉధృతం చేస్తామని ఈ సందర్భంగా నాయకులు ప్రభుత్వాన్ని హెచ్చరించారు. స్కూల్ కంప్యూటర్ టీచర్లు/ఇన్స్ట్రక్షన్లను టీచింగ్ మాత్రమే వినియోగించాలని, కంప్యూటర్ టీచర్లకు గుర్తింపు కార్డులివ్వాలని కాంట్రాక్టు అక్రమంగా డిపాజిట్లు వసూలు చేయడం నిలిపివేయాలని, వసూలు చేసిన డిపాజిట్లు వెంటనే తిరిగి చెల్లించాలని, కాంట్రాక్టు చేస్తున్న అక్రమ తొలగింపులను ఆపాలని డిమాండ్ చేశారు. ★

విద్యుత్ కాంట్రాక్టు కార్మికులకు వేతనాలు పెంచాలి

విద్యుత్ కాంట్రాక్టు కార్మికులకు వేతనాలు పెంచాలని డిమాండ్ చేస్తూ యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) ఆధ్వర్యంలో ఏప్రిల్ 21న విశాఖపట్నం, వరంగల్, చిత్తూరు జిల్లా కేంద్రాల్లో రిలే నిరాహారదీక్షలు చేపట్టారు. పర్మినెంట్ కార్మికులతోపాటు పనిచేస్తున్నా వేతనాల్లో వ్యత్యాసం చూపుతున్నారని, వారితోపాటు సమంగా వేతనం చెల్లించాలని డిమాండ్ చేశారు. జీవో నెంబర్ 3 ప్రకారం తక్షణం అమలు చేయాలని కోరారు. నేలట్లయితే 26న రాష్ట్ర వ్యాప్తంగా రిలే దీక్షలు చేపడతామని హెచ్చరించారు.

హైదరాబాద్లోని మింట్ కాంపౌండ్లోని సిఎండి కార్యాలయం వద్ద చేపట్టిన రిలే నిరాహార దీక్షలను సిఐటియు రాష్ట్ర ప్రధాన కార్యదర్శి ఆర్.సుధాభాస్కర్ ప్రారంభించారు. ఈ సందర్భంగా సుధాభాస్కర్ మాట్లాడుతూ వేతనాల పెంపుకు సంబంధించి డిసెంబర్ 21న జాయింట్ లేబర్ కమీషనర్ సమక్షంలో ట్రాన్స్కో, డిస్కాలతో జరిగిన కమీషనర్ సమక్షంలో ట్రాన్స్కో, డిస్కాలతో జరిగిన ఎంఓయును వెంటనే అమలు చేయాలని, లేకుంటే పోరాటాన్ని ఉధృతం చేస్తామని హెచ్చరించారు. రిలేదీక్షలు, సిఎండి కార్యాలయ ముట్టడి చేస్తామని అధికారులు దిగిరాకపోతే న్యాయస్థానాన్ని ఆశ్రయిస్తామని చెప్పారు. దీక్షల్లో హైదరాబాద్, రంగారెడ్డి, మెదక్, నల్గొండ, మహబూబ్ నగర్, కర్నూలు, అనంతపురం జిల్లాల కాంట్రాక్టు విద్యుత్ కార్మికులు పాల్గొన్నారు. విశాఖ ఎపిఐడిసిఎల్ కార్యాలయం వద్ద చేపట్టిన దీక్షలను ఎమ్మెల్సీ శర్మ ప్రారంభిస్తూ కార్మికుల సమస్యలను శాసన మండలిలో ప్రస్తావించి, ప్రభుత్వంపై ఒత్తిడి తెస్తానని హామీ ఇచ్చారు. యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర ప్రధాన కార్యదర్శి ఎస్.వెంకటేశ్వర్లు మాట్లాడుతూ, ఈ నెల 26 వరకూ అన్ని జిల్లా కేంద్రాల వద్ద రిలే నిరాహారదీక్షలు చేస్తున్నామని, అప్పటికీ ప్రనభుత్వం స్పందించకపోతే 27న విద్యుత్ కార్యాలయాలను ముట్టడిస్తామని హెచ్చరించారు. తిరుపతి సిఎండి కార్యాలయం వద్ద నెల్లూరు జిల్లాకు చెందిన కార్మికులు దీక్షలు చేపట్టారు. తొలిరోజు దీక్షకు ఎంఎల్సీ యండపల్లి శ్రీనివాసులురెడ్డి సంఘీభావం తెలిపారు. వరంగల్లోని ఎన్పిడిసిఎల్ వద్ద యునైటెడ్ ఎలక్ట్రిసిటీ ఎంప్లాయిస్ యూనియన్ ఆధ్వర్యం ఖమ్మం, వరంగల్, నిజామాబాద్, కరీంనగర్, ఆదిలాబాద్ జిల్లాలకు చెందిన కార్మికులు రిలే నిరాహారదీక్షలు చేపట్టారు. ఈ సందర్భంగా యూనియన్ ఎన్పిడిసిఎల్ ప్రధాన కార్యదర్శి బివిఎస్ మూర్తి మాట్లాడుతూ ట్రాన్స్కో, డిస్కాలతో ఒప్పందం జరిగి నాలుగు నెలలవుతున్నా వేతనాలు పెంచలేదన్నారు. ★

భవన మరియు ఇతర నిర్మాణ కార్మికుల సంక్షేమ చట్టాలను ఉపయోగించుకోవాలి - ఎస్.గోపాల్

భవన మరియు ఇతర నిర్మాణ కార్మికుల ఈ క్రింద తెలిపిన హక్కులను వినియోగించుకోవాలని ఆంధ్రప్రదేశ్ భవన & ఇతర నిర్మాణ కార్మికుల సంక్షేమ శాఖ కమీషనర్ ఎస్.గోపాల్ కోరారు.

- భవనము మరియు ఇతర నిర్మాణ రంగములలో పనిచేయు కార్మికుల సంక్షేమమునకై చట్టం 1996 సం॥లో చేయబడినది. ఆంధ్రప్రదేశ్ నిబంధనలు, 1999 సం॥లో రూపొందించబడినవి.
- లబ్ధిదారులుగా నమోదు చేసుకొనుటకు (సెక్షన్ 12) ప్రకారం భవన మరియు ఇతర నిర్మాణ రంగంలో కార్మికుడై ఉండాలి.
- 18 సం॥ల నుండి 60 సం॥ల లోపు వయస్సు కల్గి ఉండాలి.
- నమోదు చేయగోరు దినమున ముందు గత 12 నెలలో 90 రోజులకు తక్కువ కాకుండా భవన నిర్మాణ రంగములో పనిచేసి ఉండవలెను.
- పై కార్మికులు నమోదు రుసుము రూ. 62/- (50+12) చెల్లించి సంబంధిత కార్మికాధికారిచే నమోదు చేయించుకొనవలెను.
- నిర్మాణ రంగ యజమాని గాని (బిల్డరు) కార్మిక సంఘముల అభ్యర్థన మేరకు, వ్యక్తిగతంగా ధృవీకరించుకొనిన తరువాత కార్మికశాఖలో సహాయ కార్మిక అధికారి స్థాయికి తక్కువకాని అధికారి ఇవ్వవచ్చును.
- రెండు పాస్ పోర్టు సైజు ఫోటోలు, ఒకటి దరఖాస్తుపై అంటించవలెను, రెండవ ఫోటో వెనుక భాగమున కార్మికుని పేరు వ్రాసి కవరులో పెట్టి దరఖాస్తుకు జత చేయవలెను. పేరా 3లో నిర్దేశించిన ధృవీకరణపత్రం జారీ చేయువారు రెండు ఫోటోలపై ధృవీకరించవలెను.
- సంక్షేమ బోర్డు ద్వారా పొందగలిగిన సహాయము :
 - ❑ రూ. 2.00లక్షల ఆర్థిక సహాయము ప్రమాదము వలన చనిపోయినా/శాశ్వత అంగవైకల్యము పొందిన వారికి వర్తించును.
 - 50% మరియు అంతకుమించి అంగవైకల్యము కలిగినవారికి : 1,00,000/-
 - 25% నుండి 49 వరకు అంగవైకల్యము కలిగిన వారికి : 50,000/-
 - 1% నుండి 25% వరకు అంగవైకల్యం కలిగిన వారికి : 25,000/-
 - ❑ సాధారణ మరణము పొందిన వారికి రూ. 30,000/- ఆర్థిక సహాయము
 - ❑ ప్రసూతి సహాయము రూ. 5000/- (ఇద్దరు పిల్లల వరకు)
 - ❑ జాతీయ నిర్మాణ శిక్షణ సంస్థ ద్వారా కార్మికులకు శిక్షణా కార్యక్రమములు.
 - ❑ భవన నిర్మాణ కార్మికులకు అనారోగ్య సమయంలో జారీ చేసే ఆర్థిక సహాయము రోజుకు రూ. 100/-ల చొప్పున, నెలకు రూ. 1,500/-లకు మించకుండా (3 నెలల వరకు).
 - ❑ అంతిమ దహన సంస్కార ఖర్చులు రూ. 5000/-లు మరియు ప్రమాదములో మరణించిన కార్మికుని పార్శ్వ శరీరమును స్వగ్రామమునకు అంబులెన్సు ద్వారా తరలించుటకు గాను తక్షణ ఆర్థిక సహాయము సంబంధిత డిప్యూటీ లేబరు కమీషనర్ల ద్వారా అమలు.

పెయింటింగ్ కార్మికులకి నష్టపరిహారం

పనిచేస్తున్న పేరం దశరథ అనే కార్మికుడు స్థానిక సిద్ధార్థ మెడికల్ కళాశాల ఆవరణలో పెయింటింగ్ పనిచేస్తుండగా ప్రమాదశాస్త్ర రెండో అంతస్తు నుంచి కిందపడటంతో కాలు విరగడంతోపాటు తీవ్రంగా గాయపడ్డాడు. విషయాన్ని బాధితుని కుటుంబ సభ్యులు యూనియన్ దృష్టికి తీసుకురాగా యూనియన్ సంబంధిత కాంట్రాక్టర్ను పిలిచి మాట్లాడితే నష్టపరిహారం ఇచ్చేందుకు అంగీకరించినట్లు తెలిపారు. దీంతో కాంట్రాక్టర్ వెంకటేశ్వరరావు యూనియన్ ఆధ్వర్యంలో బాధితుని భార్య ఈశ్వరమ్మకు రూ. 60 వేల డి.డి. అందజేశారు. యూనియన్ నగర ప్రధాన కార్యదర్శి జి.అచ్చయ్య, కార్యదర్శి కె.రాఘవయ్య, పి.నాగరాజులు డిడి అందజేసినవారిలో ఉన్నారు. ఈ సందర్భంగా కాంట్రాక్టర్కు బాధితుని భార్య ఈశ్వరమ్మ, యూనియన్ నాయకులు కృతజ్ఞతలు తెలిపారు.



ప్రమాదవశాత్తు బిల్డింగ్ పై నుంచి కిందపడి తీవ్రంగా గాయపడిన పెయింటింగ్ కార్మికునికి కృష్ణా జిల్లా బిల్డింగ్ వర్కర్స్ యూనియన్ (సిఐటియు) నగర కమిటీ ఆధ్వర్యంలో బాధితుని భార్యకు ఏప్రిల్ 16న నష్టపరిహారం అందించారు. గుంటూరు జిల్లా మంగళగిరికి చెందిన పెయింటింగ్ మేస్త్రి శివవద్ద

జీవో నెం 177 ఉద్యోగ, కార్మికులకు ఉరితాడు



రాష్ట్ర ప్రభుత్వం తాజాగా విడుదల చేసిన 177 జీవో కార్మిక, ఉద్యోగ వర్గాలకు ఉరితాడు వంటిదని పలు కార్మిక సంఘాల నాయకులు విమర్శించారు. ఉద్యోగులు, కార్మికుల హక్కులను కాలరాసే విధంగా ఉన్న ఈ జీవోను తక్షణం ఉపసంహరించుకోవాలని వారు డిమాండ్ చేశారు. లేదంటే ఉద్యమాన్ని ఉధృతం చేస్తామని హెచ్చరించారు. జీవో నెంబర్ 177ను వెంటనే ఉపసంహరించుకోవాలి' అని డిమాండ్ చేస్తూ ఏప్రిల్ 15న హైదరాబాద్‌లోని సుందరయ్యవిజ్ఞాన కేంద్రంలో సిఐటియు, ఎఐటియుసి రాష్ట్ర కమిటీ సంయుక్తంగా వివిధ కార్మిక సంఘాలతో రౌండ్‌టేబుల్ సమావేశం నిర్వహించాయి. సిఐటియు రాష్ట్ర ప్రధాన కార్యదర్శి ఆర్.సుధాభాస్కర్ అధ్యక్షతన జరిగిన ఈ సమావేశంలో ఎఐటియుసి రాష్ట్ర ప్రధాన కార్యదర్శి పిజె చంద్రశేఖర్, కె.విజయకుమార్ (బిఎంఎస్), కె.పోలారి (ఐఎఫ్‌టియు), కె.సుధీర్ (ఎఐయుటియుసి), షమీమ్ బేగ్ (ఐఎన్‌టియుసి), వి.గోపాల్‌రెడ్డి (చైర్మన్, ఉద్యోగ, ఉపాధ్యాయ, కార్మిక, పెన్షనర్ల జెఎస్), ఎం. జనార్థన్‌రెడ్డి (చైర్మన్, ఎపి పబ్లిక్ సెక్టార్ ఎంప్లాయిస్ ఫెడరేషన్), టి.సత్యనారాయణ (అధ్యక్షులు, సెంట్రల్ గవర్నమెంట్ ఎంప్లాయిస్ కాన్ఫెడరేషన్), ఎస్ ఆనందరావు (అధ్యక్షులు, ఎపి రెవెన్యూ సర్వీసుల అసోసియేషన్), ఆర్.లక్ష్మయ్య (ప్రధాన కార్యదర్శి, ఆర్టీసీ ఎన్‌డబ్ల్యుఎఫ్), డి.మురళీమోహన్ (కార్యదర్శి, ఎపి సెక్రటేరియట్ ఎంప్లాయిస్ అసోసియేషన్), ఎస్.నిర్మలదేవి (ఎఎన్‌ఎంల అసోసియేషన్), సత్యనారాయణ (ఎపిఎన్‌జీవోస్ నాయకులు హైదరాబాద్ సీటీ), సామినేని రామారావు (ప్రధాన కార్యదర్శి, ఆంధ్రప్రదేశ్ రైతుసంఘం), టి.రామకృష్ణ (ఉపాధ్యక్షులు, ఎపి రైతుసంఘం), ప్రసాద్ (డివైఎఫ్‌ఐ), ఎవి నాగేశ్వరరావు, భూపాల్, పాలడుగు భాస్కర్ (సిఐటియు), తదితరులు పాల్గొన్నారు. ఈ సందర్భంగా సుధాభాస్కర్ మాట్లాడుతూ తమ సమస్యలను పరిష్కరించాలంటూ ఉద్యోగులు, కార్మికులు విజ్ఞాపన పత్రాలు నమర్పించినా వాటిని

పట్టించుకోకుండా తాత్కాలిక చర్యలు చేస్తున్న ప్రభుత్వం, దీనికి నిరసనగా వారు చేపట్టే ఆందోళనలు, పోరాటాలను అణగదొక్కుతుంటే 177 జీవోను విడుదల చేసినట్లు విమర్శించారు. ఈ జీవో కేవలం ప్రభుత్వశాఖల్లో పనిచేసే రెగ్యులర్ ఉద్యోగులకే పరిమితం కాదని చెప్పారు. ఈ జీవోను ఆసరాగా చేసుకొని ఆయా శాఖల్లో పనిచేసే కాంట్రాక్టు, ఔటసోర్సింగ్ ఉద్యోగులతోపాటు ఫిక్స్డ్ వేతనం, గౌరవ వేతనం, పారితోషికాలతో పనిచేసే వారిపై కూడా దాడి పెరుగుతుందని హెచ్చరించారు. ప్రభుత్వ రంగ

ఉద్యోగులకు కూడా సమ్మె హక్కులేదంటూ ఈ జీవోలో పేర్కొనడం దారుణమని వ్యాఖ్యానించారు. పిజె చంద్రశేఖరరావు మాట్లాడుతూ ప్రపంచ బ్యాంకు ముందు వినయవిధేయతలు ప్రదర్శించే పనిలో భాగంగానే రాష్ట్ర ప్రభుత్వం ఈ జీవోను తీసుకొచ్చిందని విమర్శించారు. నయా ఉదారవాద విధానాలను అమలుపరచడంలో భాగంగానే రాష్ట్ర ప్రభుత్వం ఇలాంటి దుర్మార్గపు చర్యలకు పూనుకుంటోందని విమర్శించారు. గోపాలరెడ్డి మాట్లాడుతూ ప్రభుత్వ ఉద్యోగులను కట్టుబానిసలుగా చేసుకునేందుకు ప్రభుత్వం ఈ జీవోను విడుదల చేసిందని అన్నారు. జనార్థన్‌రెడ్డి మాట్లాడుతూ ఉద్యోగుల ఆందోళనలు, పోరాటాలను అణిచివేసేందుకు, వారిని ప్రజల నుంచి, ప్రజా ఉద్యమాల నుంచి వేరు చేసేందుకే ప్రభుత్వం 177 జీవోను విడుదల చేసిందన్నారు. రాజకీయంగా, పరిపాలనాపరంగా విఫలమైన ప్రభుత్వం తన వైఫల్యాలను కప్పిపుచ్చుకునేందుకే ఈ విధమైన చర్యలకు పాల్పడుతోందని దుయ్యబట్టారు. ఆర్.లక్ష్మయ్య మాట్లాడుతూ ఉద్యోగులు క్రమశిక్షణగా ఉండేందుకే ఈ జీవోను తెచ్చామంటూ ముఖ్యమంత్రి చెప్పడం విడ్డూరంగా ఉందన్నారు. ఉద్యోగులు, కార్మికులకు సంబంధించిన చట్టాలు, నిబంధనలను యధేచ్ఛగా ఉల్లంఘిస్తున్న ప్రభుత్వానికి క్రమశిక్షణ గురించి మాట్లాడే అర్హత లేదన్నారు. ఉద్యోగులను తన కాళ్ళకింద చెప్పుల్లాగా ఉంచేందుకే ఇలాంటి చర్యలకు రాష్ట్ర ప్రభుత్వం పూనుకుంటోందని చెప్పారు. 177జీవోను ఉపసంహరించాల్సిందిగా ప్రభుత్వంపై ఒత్తిడి తెచ్చేందుకు అన్ని కార్మిక సంఘాలు కలిసి త్వరలోనే పోరాట కార్యక్రమాన్ని రూపొందించుకుంటాయని తెలిపారు. అన్ని జిల్లా కేంద్రాల్లో ఉద్యోగ, ఉపాధ్యాయ, కార్మిక సంఘాల రౌండ్‌టేబుల్ సమావేశాలు నిర్వహించాలని, అందులో తదుపరి ఆందోళనా కార్యక్రమాన్ని ప్రకటించాలని కూడా ఈ రౌండ్‌టేబుల్ సమావేశం నిర్ణయించింది.




మేడే శుభాకాంక్షలతో



బి కుశలవ ఇంటర్నేషనల్ లిమిటెడ్
వర్క్స్ యూనియన్

రి.నెం జి 2894,

సిఐటియు అనుబంధం



అడవినెక్కలం-విజయవాడ (ఆటోనగర్)




కృష్ణా జిల్లా



కార్మిక నోదరీ, నోదరులందరికి

మేడే శుభాకాంక్షలు



ఎపి అంగ్ గోవాడీ

వీర్కర్స్ & హెల్పర్స్ యూనియన్

కృష్ణా జిల్లా కమిటీ





ఆంధ్రప్రదేశ్ అంగన్వాడీ వర్క్స్ & హెల్పర్స్ యూనియన్ (సిఐటియు) 5వ జిల్లా మహాసభలు ఏప్రిల్ 25, 26 రెండు రోజులు తూర్పుగోదావరి జిల్లా కాకినాడ నగరంలో జరిగాయి. ఏప్రిల్ 25న ప్రదర్శన, బహిరంగ సభ జరిగింది. అనంతరం

అంగన్వాడీ 5వ మహాసభలు

ప్రతినిధుల సభ ప్రారంభమైంది. ఈ మహాసభలకు యూనియన్ రాష్ట్ర ప్రధాన కార్యదర్శి పి.రోజా, సిఐటియు రాష్ట్ర కార్యదర్శి ఎ.వి.నాగేశ్వరరావు ముఖ్య అతిథులుగా హాజరయ్యారు. మహాసభలలో సంఘం పోరాటాలు, సంఘ నిర్మాణం, ప్రభుత్వ విధానాలు వంటి అనేక అంశాలపై చర్చలు జరిగాయి. నూతన కమిటీ ఎంపిక జరిగింది.

యూనియన్ జిల్లా గౌరవాధ్యక్షులు దువ్వా శేషబాబ్బి, అధ్యక్షులు జి.బేబీరాణి, ప్రధాన కార్యదర్శి ఎం.వీరలక్ష్మి ఎంపికయ్యారు. ఆఫీస్ బేరర్స్ 27 మందితోసహా 67 మందితో జిల్లా కమిటీ ఎన్నుకోబడినది. ★

ఆలూరు నియోజకవర్గ అభివృద్ధి కృషి- డా॥ గేయానంద్

వెనుకబడిన ఆలూరు నియోజకవర్గ అభివృద్ధి కృషి చేస్తానని కర్నూలు, కడప, అనంతపురం పట్టభద్రుల నియోజకవర్గం నుంచి ఎన్నికైన ఎమ్మెల్యే డా॥ గేయానంద్ అన్నారు. మొదటిసారిగా ఏప్రిల్ 5న ఆయన ఆలూరుకు విచ్చేశారు. ఈ సందర్భంగా ఆయనకు ప్రజాసంఘాల నాయకులు ఘనంగా స్వాగతం పలికారు. అనంతరం మండలపరిషత్ కార్యాలయంలో సిఐటియు జిల్లా అధ్యక్ష, కార్యదర్శులు రామాంజనేయులు, అంజిబాబు, ఎలక్ట్రిసిటీ ఎంప్లాయిస్ యూనియన్ నాయకులు సత్యనారాయణ, మాబు, యుటిఎఫ్ నాయకులు మురళిలు డా॥ గేయానంద్ ను సన్మానించారు. ఈ సందర్భంగా ఆయన మాట్లాడుతూ విద్యారంగ సమస్యల పరిష్కారానికి తనవంతు కృషి చేస్తానన్నారు. కార్మికుల హక్కుల కోసం పోరాడుతానన్నారు. కర్నూలు జిల్లాలో వెనుకబడిన ఆలూరు నియోజకవర్గంలో రోడ్ల సౌకర్యాల ఏర్పాటుకు కృషి చేస్తానన్నారు. అంతకుముందు ఆర్అండ్బి అతిధిగృహం నుంచి మండల పరిషత్ కార్యాలయం వరకు



భారీ ఊరేగింపు జరిగింది. విద్యుత్ శాఖలో పనిచేస్తున్న కార్మికుల సమస్యలను పరిష్కరించేందుకు ప్రభుత్వం దృష్టికి తీసుకొని రావాలని యూనియన్ నాయకులు మాబు, సత్యనారాయణలు ఎమ్మెల్యే గేయానంద్ కు మొమోరాండం అందజేశారు. ఈ కార్యక్రమంలో సిఐటియు నాయకులు నారాయణస్వామి, హనుమంతు, మల్లప్ప, తదితరులు పాల్గొన్నారు. ★

కరీంనగర్ సిఐటియు జిల్లా మహాసభలు

కరీంనగర్ సిఐటియు జిల్లా మహాసభలు కా॥ ఆశన్న నగర్ (కృషి భవన్)లో ఏప్రిల్ 23, 24 తేదీలలో జరిగాయి. వి.రవికుమార్, జి.రమాదేవి, ఎం.శ్రీనివాసు అధ్యక్షవర్గంగా వ్యవహరించారు. రాష్ట్ర పరిశీలకులు బి.బిక్షమయ్య, సిఐటియు రాష్ట్ర ఉపాధ్యక్షులు, కార్యదర్శులు భూపాల్, వంగూరు రాములు పాల్గొన్నారు. 42 రంగాల నుండి 30 వేల మంది ఉద్యోగ, కార్మికులకు ప్రాతినిధ్యం వహిస్తూ 182 మంది ప్రతినిధులు పాల్గొన్నారు. ప్రధాన కార్యదర్శి ప్రవేపెట్టిని నివేదికపై ప్రతినిధులు చర్చించి ఏకగ్రీవంగా ఆమోదించారు.

నూతన కమిటీ : అధ్యక్షులుగా : వరాల రవికుమార్, ప్రధాన కార్యదర్శి గేట్లముకుందారెడ్డి, కోశాధికారి జి.రవిందర్, ఉపాధ్యక్షులు ఎ.ముత్యాలరావు, యు.శ్రీనివాసులు, జి.రాజేశం, ఎం.రమాచారి, కార్యదర్శులు జి.జ్యోతి, ఎస్.సంపత్, మూషం



రమేష్, ఎం.రవీందర్, బి.తిరుపతి మరియు 17 మంది కార్యవర్గ సభ్యులను 24 మంది కౌన్సిల్ సభ్యులను మహాసభ ఏకగ్రీవంగా ఎన్నుకున్నది. సిఐటియు రాష్ట్ర కార్యదర్శి భూపాల్ ముగింపు సందేశం ఇవ్వగా అంతర్జాతీయ గీతాలాపనతో మహాసభలు ముగిశాయి. ★

సెకండ్ ఎఎన్ఎంల విజయోత్సవ సభ


2వ ఎఎన్ఎంలు విజయోత్సవసభ ఏప్రిల్ 3న కృష్ణా జిల్లా సిఐటియు కార్యాలయంలో శివపార్వతి అధ్యక్షతన జరిగింది. ఈ సందర్భంగా సిఐటియు జిల్లా ప్రధాన కార్యదర్శి డివి కృష్ణ మాట్లాడుతూ పోరాడి వేతనాలు సాధించుకున్న ఎఎన్ఎంలకు అభినందనలు తెలియజేశారు. మార్చి 24న కుటుంబ సంక్షేమ కమీషనర్ కార్యాలయం వద్ద సిఐటియు ఆధ్వర్యంలో చేసిన ధర్నా ఫలితంగా ప్రభుత్వం దిగివచ్చి వేతనాలు పెంచినదన్నారు. ఖాళీ పోస్టులు భర్తీ, వెయిటేజీ ఇస్తామని హామీ ఇచ్చినదన్నారు. జీతాల బకాయిల కోసం 10.88 కోట్లు విడుదల చేశారని తెలిపారు. ఈ సభలో యునైటెడ్ మెడికల్ & హెల్త్ ఎంప్లాయిస్ యూనియన్ జిల్లా కార్యదర్శి గామాలపాటి శ్రీనివాస్ మాట్లాడుతూ వైద్య ఆరోగ్య శాఖలో కాంట్రాక్టు ఉద్యోగులకు పిఆర్సి సాధించిన ఘనత సిఐటియుదేనని అన్నారు.

ఈ కార్యక్రమంలో యూనియన్ నాయకులు మాలతి, ఇందిరాకుమారి, రవిరాజు, లక్ష్మణరావు, కాంట్రాక్టు అండ్ జెట్సోర్నింగ్ ఎంప్లాయిస్ ఫెడరేషన్ జిల్లా ప్రధాన కార్యదర్శి సిహెచ్ కృష్ణ ఆశా వర్మర్స్ యూనియన్ జిల్లా ప్రధాన కార్యదర్శి ఎ.కమల సిఐటియు జిల్లా అధ్యక్షులు ఎన్సిహెచ్ శ్రీనివాస్



తదితరులు పాల్గొన్నారు. అనంతరం నూతన కార్యవర్గం ఎన్నిక జరిగింది. గౌరవాధ్యక్షులు ఎన్సిహెచ్ శ్రీనివాస్, అధ్యక్షులు పి.శివపార్వతి, ప్రధాన కార్యదర్శి ఎస్.విజయలక్ష్మి, కోశాధికారి ఎం.వెంకటలక్ష్మి ఉపాధ్యక్షులు శ్రీవిద్య, కె.నిర్మల షేక్ జరీనా, ఇ.శ్రీనివాస్ కార్యదర్శులు ఎం.ధనలక్ష్మి, సివేరి పుష్పలత, బి.పద్మావతి, టి.వి.కుమారి, ఎ.కమల, మరో తొమ్మిది మందితో కమిటీ సభ్యులను ఎన్నుకున్నారు. ★

జీరో బ్యాలెన్స్ తో ఆషాలకు బ్యాంక్ అకౌంట్ ఓపెన్ చేయాలి



ఎపి వాలంటరీ హెల్త్ వర్కర్స్ యూనియన్ (సిఐటియు) ప్రకాశం జిల్లా కమిటీ ఆధ్వర్యంలో ఏప్రిల్ 8న ఒంగోలులోని డిఎం&హెచ్&ఆఫీస్ వద్ద జి.రత్న కుమారి అధ్యక్షతన ధర్నా జరిగినది. ధర్నాలో సిఐటియు రాష్ట్ర కార్యదర్శి కె.ఉమామహేశ్వరరావు పాల్గొని ప్రసంగించారు. పెరిగిన పారితోషికాలు జీవో నెం 3ను అమలు చేయాలని రాష్ట్ర వ్యాప్తంగా ఆషా వర్కర్లు పోరాడుతుంటే విజయనగరంలో లాఠిచార్జి చేయడం దారుణమన్నారు. ఈ చర్యను ఖండించారు. పథకం ప్రారంభించి 6 సంవత్సరాలైనప్పటికీ ఆషాలకు వేతనాలు లేకపోవడం విద్వారంగా ఉంది. అని విమర్శించారు. రాష్ట్ర ప్రభుత్వం ఆషా వర్కర్ల చేత వెట్టిచాకిరీ చేయిస్తున్నది. గతంలో

23 రోజులు నిరవధికంగా పోరాడిన ఫలితంగా జీవో నెం 3 విడుదలైంది. నేటికి అనేక జిల్లాల్లో అమలు కావటం లేదని ప్రభుత్వం యొక్క నిర్లక్ష్యాన్ని తూర్పారబట్టారు. ఎక్కువమంది దళితులుగా ఉన్నారు. ప్రతి ఒక్కరు రూ. 500/-లు డిపాజిట్ చేసి బ్యాంక్ అకౌంట్ ప్రారంభించాలని అధికారులు ఒత్తిడి తెస్తున్నారు. ఇది సరైన చర్య కాదన్నారు. జీరో బ్యాలెన్స్ తో ప్రభుత్వమే అకౌంట్ ప్రారంభించాలని ప్రభుత్వానికి విజ్ఞప్తి చేశారు. రాబోయే కాలంలో ఆషా సమస్యలకు పోరాటమే పరిష్కారమార్గమని తెలియజేశారు.

అనంతరం డిఎం&హెచ్&తో యూనియన్ నాయకులు చర్చలు జరిపారు. మే 3న జాయింట్ మీటింగ్ ఏర్పాటు, 10 రోజుల్లో బకాయిలు చెల్లిస్తామని, జీరో బ్యాలెన్స్ తో అకౌంట్ ప్రారంభిస్తామని హామీనిచ్చారు. వేతనాలు నిర్ణయం ప్రతిపాదన రాష్ట్ర ప్రభుత్వానికి తెలియజేస్తామన్నారు. ఈ కార్యక్రమంలో సిఐటియు జిల్లా కార్యదర్శి జి.శ్రీనివాసులు, ఆషా నాయకులు జి.రత్నకుమారి, కె.సౌభాగ్యం, రమాదేవి, ఎం.పద్మ, పి దేవదానం, సిహెచ్ మరియుమ్మ, రాజేశ్వరి, కొసునూరి పద్మావతి తదితరులున్నారు.

ఈ కార్యక్రమానికి వెల్లపల్లి అంజనేయులు, గుర్రనాగయ్య, కె.మాణిక్యరావు, బి.వెంకట్రావు, పి.ప్రశాంతికుమారి, కె.రమాదేవి తదితరులు సంఘీభావం ప్రకటించారు. ★

విద్యుత్ కాంట్రాక్టు కార్మికుల లబ్ధి బిక్షల పోస్టర్ విడుదల

విద్యుత్ కాంట్రాక్టు కార్మికులకు జెసిఎల్ (జాయింట్ లేబర్ కమీషనర్) వద్ద జరిగిన ఎంఓయు (మినిట్స్ యూనియన్) అమలు చేయాలి. విద్యుత్ కాంట్రాక్టు కార్మికులకు జాయింట్ లేబర్ కమీషనర్ వద్ద తేది 21.12.2010న చేసుకున్న మినిట్ ఆఫ్ యూనియన్ ప్రకారం వేతనాలు చెల్లించాలని కోరుతూ యునైటెడ్ ఎలక్ట్రిసిటీ ఎంప్లాయిస్ యూనియన్ (యుఇయు) ఆధ్వర్యంలో ఏప్రిల్ 23న తిరుపతిలోని సిఎండి ఆఫీసు ముందు రిలేనిరాహారదీక్షల పోస్టర్ ఏప్రిల్ 21న విడుదల చేశారు. ట్రాన్స్ కో, జెన్ కో మరియు డిస్కాలలో ఉన్న ఖాళీ పోస్టులు పనిచేయుచున్న కాంట్రాక్టు కార్మికులతోనే భర్తీ చేయాలి. చదువు, వయస్సుతో నిమిత్తం లేకుండా తమిళనాడు ప్రభుత్వం తరహాలో మనరాష్ట్రంలో కూడా అమలు చేయాలి. 2007లో రిక్రూట్మెంట్ అయిన జూనియర్ లైన్మెన్లకు ప్రమోషన్స్ వెంటనే ఇవ్వాలి. ప్రమాదంలో మరణించిన కార్మికుల కుటుంబాలకు రూ. 5 లక్షలు నష్టపరిహారం మరియు కుటుంబంలో ఒకరికి శాశ్వత ఉద్యోగం కల్పించాలి. శాశ్వత ఉద్యోగుల బదిలీలలో కాన్సిలింగ్ పద్ధతిని ప్రవేశపెట్టాలి. కాంట్రాక్టర్ల ఇపిఎఫ్, కోడ్ సంబర్ధను రద్దు చేసి ట్రాన్స్ కో, జెన్ కో, డిస్కాలలో కంపెనీల వారీగా



ఇపిఎఫ్ కోడ్లు అమలు చేయాలి. ఓ&ఎం మరియు ప్రొవెన్సియల్ ఉద్యోగులు ఎదుర్కొంటున్న సమస్యలను వెంటనే పరిష్కరించాలి.

ఎపిఎస్ఇబి వర్క్ నామ్ కు అనుగుణంగా అదనపు సిబ్బందిని నియమించాలి. తదితర డిమాండ్ల పరిష్కారం కోసం ఏప్రిల్ 23న రిలే నిరాహారదీక్షలకు యూనియన్ పిలుపునిచ్చింది. ఈ కార్యక్రమంలో చంద్రశేఖర్ రెడ్డి, శెట్టిపల్లె శ్రీనివాసులరెడ్డి, సిఐటియు నాయకులు అన్వేష్, సత్యనారాయణ తదితరులు పాల్గొన్నారు.

కార్మిక శాఖ కార్యాలయం ముందు బీడీ కార్మికుల ధర్నా



రాష్ట్ర ప్రభుత్వం బీడీ కార్మికుల వేతనాల పెంపుపై ఇచ్చిన హామీని నిలబెట్టుకోవాలని ఆంద్రప్రదేశ్ బీడీ అండ్ సిగార్ వర్కర్స్ యూనియన్ (సిఐటియు) డిమాండ్ చేసింది. ఈ మేరకు రాష్ట్ర కార్మిక శాఖ కార్యాలయం ముందు ఏప్రిల్ 25న ధర్నా నిర్వహించింది. ఈ ధర్నాకు యూనియన్ రాష్ట్ర అధ్యక్షులు పి.సిద్దిరాములు అధ్యక్షత వహించారు. ఈ సందర్భంగా సిఐటియు రాష్ట్ర కార్యదర్శి పాలడుగు భాస్కర్ మాట్లాడుతూ ప్రభుత్వం జీవోలు విడుదల చేయడానికి ఉద్యమం చేయాల్సి వస్తోందన్నారు. ప్రజల సమస్యలను ప్రభుత్వం పరిష్కరించకుండా జరిలం చేస్తుందని విమర్శించారు. బీడీ కార్మికుల వేతనాలు పెంచాలని డిమాండ్ చేస్తూ గత సంవత్సరం 32 రోజులు సమ్మె చేసిన సందర్భంగా ప్రభుత్వం స్పందించి వేతనాలు పెంచుతూ డ్రాఫ్ట్ నోటిఫికేషన్ విడుదల చేసిందని గుర్తు చేశారు. విడుదల చేసిన నోటిఫికేషన్

జీవో రూపంలో తీసుకురావడానికి ప్రభుత్వం చర్చల పేరుతో కాలయాపన మాని వెంటనే జీవో విడుదల చేయాలని డిమాండ్ చేశారు. యూనియన్ రాష్ట్ర ఉపాధ్యక్షులు ఎం.సాయిబాబు మాట్లాడుతూ పెరిగిన నిత్యావసర సరుకుల ధరలకు అనుగుణంగా బీడీ కార్మికులకు వేతనాలు పెంచాలని డిమాండ్ చేశారు. కొన్ని యజమాన్య అనుకూల సంఘాలు బీడీ కంపెనీ యజమానులతో కుమ్మక్కై డ్రాఫ్టులో పేర్కొన్న వేతనాలకంటే తగ్గించే ప్రయత్నం చేస్తున్నాయని విమర్శించారు. వేతనాలు పెంచకపోవడంతో వివిధ కేటగిరీలో పనిచేస్తున్న 6 లక్షల మంది బీడీ కార్మికులు దుర్భర జీవితం గడుపుతున్నారని ఆవేదన వ్యక్తం చేశారు. ప్రభుత్వం విడుదల చేసిన డ్రాఫ్టుకు యూనియన్ తరుపున రాతపూర్వకంగా సవరణలు కూడా ఇచ్చామని, తమతోపాటు ఇతర యూనియన్లు కూడా సూచనలు చేశాయని చెప్పారు. యూనియన్ రాష్ట్ర ప్రధాన కార్యదర్శి ఎస్.రమ మాట్లాడుతూ బీడీ కార్మికుల సమస్యలు పరిష్కరించకుండా కార్మిక శాఖ అధికారులు నిర్లక్ష్యం వహిస్తున్నారని విమర్శించారు. చర్చల పేరుతో కాలయాపన చేస్తూ ఇప్పటికీ 4 నెలలు గడిపిందన్నారు. డ్రాఫ్టును జీవో రూపంలో తీసుకురావడానికి ప్రభుత్వం మీనమేషాలు లెక్కిస్తుందని విమర్శించారు. ప్రభుత్వం ఇప్పటికైన స్పందించి తమ సమస్యలు పరిష్కరించకుంటే ఉద్యమాన్ని ఉధృతం చేస్తామని హెచ్చరించారు. ఈ ధర్నాలో వివిధ జిల్లాల నుంచి నాయకులు కె.గోపాలస్వామి, యు. శ్రీనివాస్, సత్తిరెడ్డి, నూతన్ కుమార్ తదితరులు పాల్గొన్నారు.

ఇది పిఎస్ఎస్ ఉద్యోగుల పోరాట విజయం



పోరాడితే తప్ప ఫలితం రాదని ఆచరణలో రుజువైంది. ఎపి స్టేట్ అగ్రికల్చరల్ కో ఆపరేటివ్ సొసైటీస్ ఎంప్లాయిస్ యూనియన్ (సిఐటియు) చేసిన 46 రోజుల సమ్మెకు, 14 రోజుల రిలేనిరాహారదీక్షలకు, 4 రోజుల నిరవధిక దీక్షలకు, ఏప్రిల్ 28న “ఫలో హైదరాబాద్” కార్యక్రమానికి ప్రభుత్వం దిగి వచ్చింది. యూనియన్ పెట్టిన 5 కోర్కెలను ఏదో ఒక రూపంలో ప్రభుత్వం ఆమోదించాల్సి వచ్చింది. ఇది పాక్షిక విజయం. ఎఐటియుసి, ఐఎన్ టియుసి సంఘాలు కూడా సమ్మెలో ఉంటే మరిన్ని విజయాలు వచ్చేవి. విజయ సాధనలో మరిన్ని మెట్లు ఎక్కేందుకు ఐక్య పోరాటాలకు పిఎస్ఎస్ ఉద్యోగులు సిద్ధం కావాలి.

ఎట్టకేలకు కోర్కెలకు అంగీకారం : 151 జీవో వేతనాల అమలుకోసం సంఘాలను మూడు కేటగిరీలుగా విభజిస్తామని ప్రభుత్వం చెప్పింది. ఇప్పటికే నాబార్డు గైడ్లైన్స్ ప్రకారం 151 జీవోను అమలు చేస్తున్న సంఘాలను ‘ఎ’ కేటగిరీగా విభజిస్తామన్నారు. నాబార్డు గైడ్లైన్స్ను అమలు చేయగలిగే శక్తికి దగ్గరలో ఉండే సంఘాలు ‘బి’ క్యాటగిరీలో ఉంటాయి. వీటి పాలక వర్గాలు తీర్మానాలను ఆమోదించుకుని 151 జీవో అమలు చేస్తాయి. ఆర్థికంగా ఏమాత్రం శక్తిలేని ‘సి’ క్యాటగిరీ సంఘాలకు డిసిసిబిలు జీరో శాతం లేదా ఒక శాతం నామమాత్రపు వడ్డీమీద 151 జీవో వేతనాల చెల్లింపుకు 3 సంవత్సరాలపాటు రుణాలు మంజూరు చేస్తాయి. ఇవి నేరుగా ఉద్యోగుల వేతనాల ఖాతాకు జమ అవుతాయి. 151 జీవో వేతనాలు ఏవీ కూడా ఇక నుండి ‘డ్యూటు’ పద్దులలో పెట్టరు. ఇప్పటికే ‘డ్యూటు’ పద్దులలో ఉన్న వేతనాలను పరిశీలించి అర్హత మేరకు రద్దు చేస్తారు. డిసిసిబిలలో 5వ క్యాడర్ ఖాళీలను నింపటానికి డైరెక్టు రిక్రూట్మెంట్ 90 శాతం కోటాలోని 20 నుండి 30 శాతం పిఎస్ఎస్ ఉద్యోగులకు కేటాయిస్తారు. అయితే డిగ్రీ, డిప్లోమా, సిఎఎస్ ట్రైనింగ్ ఉన్న వారికి మాత్రమే ప్రత్యేకమైన పరీక్ష నిర్వహించి సెలక్షన్ చేస్తామన్నారు. కానీ సీనియారిటీని పరిగణనలోకి తీసుకొమ్మని, క్వాలిఫికేషన్స్కు వెయిటేజి ఇవ్వమని, వయోపరిమితిని పూర్తిగా సడలించాలని

యూనియన్ వినతిపత్రం ఇచ్చింది. ప్రభుత్వం ఏం చేస్తుందో చూడాలి. పిఎస్ఎస్ ఉద్యోగుల వేతనాలతో మాకు సంబంధం లేదని, 115డి సవరణ వచ్చిన తర్వాత నాబార్డు గైడ్లైన్స్కు లోబడి సంఘాలే వేతనాలు నిర్ణయించుకోవాలని, 151 జీవో 115డికు వ్యతిరేకంగా ఉంది కాబట్టి దాన్ని రద్దు చేస్తామని ప్రభుత్వం ఇప్పటిదాకా వాదించింది. ఎట్టకేలకు ఉద్యోగుల పోరాట పటిమ జయించింది. 151 జీవో వేతనాలు ఏదో ఒక రూపంలో అమలు చేయటానికి అవసరమైన ఏర్పాట్లు చేసింది. ఇప్పటికే పనిచేస్తున్న ఉద్యోగులను అవసరమైన చోట్ల సర్దుబాట్లు చేసి ఉద్యోగభద్రతను కల్పిస్తుంది. కొత్త నియామకాలకు అడ్డుకట్టవేస్తామంది. డిసిసిబి ఖాళీలను నింపటానికి ఉన్న డైరెక్టు రిక్రూట్మెంట్ 90 శాతంలో 20 శాతం పైగా పిఎస్ఎస్ ఉద్యోగులకు కేటాయించటం కూడా పోరాట విజయమే.

ఐక్యంగా పోరాడుదాం : వైద్యనాథన్ కమిటీపేరుతో సహకార వ్యవస్థను కూకటివేళ్ళతో పెగళించటానికి ప్రభుత్వం సంస్కరణలను అమలు చేస్తున్నది. ఇటువంటి సమయంలో న్యాయమైన కోర్కెల సాధన కూడా జటిలమవుతుంది. ఎవరో ఒకరి మంచితనాన్ని బట్టి, వారికి చేసే విన్నపాల్ని బట్టి, పైరవీల్నిబట్టి, అపసవ్యమార్గాలనుబట్టి కోర్కెలు పరిష్కారం కావు. సహకార వ్యవస్థను పరిరక్షించుకోవటానికి చేసే పోరాటంలో భాగంగానే ఉద్యోగుల కోర్కెలకు పరిష్కారం ఉంటుంది. అందుకని ఉద్యోగ సంఘాల మధ్య ఉండే సంకుచిత ప్రయోజనాలకు తావులేకుండా ఉద్యోగులంతా ఐక్యంగా పోరాడాలి. పిఎస్ఎస్ ఉద్యోగులంతా తాము పనిచేసే చోట ఉండే రైతులు, ప్రజలు, కార్మికులు, ఉద్యోగులతో మమేకం కావాలి. వారి ప్రయోజనాలను కూడా తమ ప్రయోజనాలుగా భావించాలి. వారి పోరాటాల్లో భాగస్వాములు కావాలి. అప్పుడే వారందరి సహకారంతో సహకార వ్యవస్థను, ఉద్యోగభద్రతను కాపాడుకోవచ్చు. ఇప్పుడు సాధించింది మంచి విజయం. ఏమైనప్పటికీ ఉన్న పరిమితుల్లో కూడా పోరాటం ద్వారానే ఈ మాత్రం విజయం సాధ్యమైంది. ఉద్యమానికి సహకరించిన అందరికీ కృతజ్ఞతలు.

- పి.అజయ్ కమార్

నిజమైన ధర్మం



అనగనగా ఒక అడవిలో ఒక నక్క ఒక కోతి పక్కపక్కనే కాపురముండేవి. ఎవరి ఆహారం అవి సంపాదించుకుని తింటూ కాలక్షేపం చేసేవి. ఒక రోజు కోతి తన బిడ్డను కడుపునకు తగిలించుకుని ఆహారం కోసం బయటకు వెళ్ళింది. కానీ ఆ రోజు దానికి ఎక్కడా ఆహారం దొరకలేదు. ఆకలి కడుపుతోనే ఇంటికి తిరిగి వచ్చింది. కనీసం తన బిడ్డకు కూడా ఆహారం పెట్టలేకపోయినందుకు బాధ పడింది. కోతికి పక్కనే ఉన్న నక్క ఇంట్లోంచి కమ్మటి పెసర గారెల వాసన వచ్చింది.

‘అబ్బ! కమ్మటి వాసన! నక్కబావ పెసర గారెలు వండినట్లున్నాడు. తన ఇంటికి వెళితే గారెలు పెడతాడు. దాంతో తన బిడ్డ ఆకలి ఈ పూటకు తీర్చవచ్చు’ అనుకుంది కోతి.

నక్క ఇంటి తలుపులు కొడుతూ..

‘నక్క బావా! నక్కబావా! తలుపు తియ్యవా! అంది కోతి.

నక్క వెంటనే తలుపు తీయలేదు.

తను వండిన పెసర గారెలు కోతికి కనిపించకుండా దాచింది. గారెలు తింటున్న తన పిల్లల్ని పక్క గదిలోకి పంపింది. ఆ తరువాత నెమ్మదిగా తలుపు తెరిచింది నక్క.

తలుపు తెరుచుకోగానే కమ్మటి పెసర గారెల వాసన కోతిని చుట్టేసింది. దాంతో దానికి ఆకలి మరింత పెరిగింది.

‘నక్క బావా! ఏంటి విశేషం! మీ ఇంట్లో గారెల వాసన వస్తోంది’ అంది చుట్టూ పరికించి చూస్తూ కోతి.

‘గారెలా! బూరెలా! ఎక్కడా ఆహారం దొరకక పోయేసరికి పిల్లల ఆకలి రాగాలు వినలేక ఇంట్లో ఉన్న గుప్పెడు పెసర్లతో మూడంటే మూడే గారెలు చేసి రెండు పిల్లలకి పెట్టి అప్పుడే ఒకటి నేను తిన్నా’ అంది నీరసంగా నక్క కోతి ఆశించిన పెసర గారెలు నక్క పెట్టలేదు. నిరాశతో కోతి తన బిడ్డతో వెనక్కి వచ్చేసింది. కోతి వెళ్ళటం గమనించిన నక్క దాచుకున్న గారెల్ని బుక్కింది.

ఓ రోజు నక్క తన పిల్లలతో అడవంతా తిరిగినా ఆహారం దొరకలేదు. దాంతో నీరసంగా తన ఇంటికి చేరింది. నక్కకు పక్కనే ఉన్న కోతి ఇంట్లోంచి కమ్మటి మినప బూరెల వాసన వచ్చింది.

‘అబ్బ! కమ్మటి వాసన! కోతి బావ మినప బూరెలు వండిస్తున్నాడు. తన ఇంటికి వెళితే బూరెలు పెడతాడు. దాంతో తన బిడ్డల ఆకలి ఈ పూటకు తీర్చవచ్చని’ ఆశించింది నక్క కోతి ఇంటి తలుపు కొడుతూ...

‘కోతి బావా! కోతి బావా! తలుపు తియ్యవా! అంది నక్క. తింటున్న బూరెను పక్కన పెట్టి వెంటనే తలుపు తీసింది కోతి.

తలుపు తెరుచుకోగానే కమ్మటి మినప బూరెల వాసన నక్కను చుట్టేసింది. దాంతో దాని ఆకలి మరింత పెరిగింది.

కోతి బూరెలు పెడితే బాగుండనుకుంది. గతంలో ఆకలితో వచ్చిన కోతికి ఒక్క గారె ముక్క కూడా పెట్టకుండా పంపిన సంఘటన గుర్తుకు వచ్చింది. కోతి కూడా తన బిడ్డల్ని ఆకలి కడుపుతో వెనక్కి పంపుతుందనుకుంది.

కానీ కోతి అలా చేయలేదు. నక్కను, దాని పిల్లల్ని ఇంట్లోకి సాదరంగా ఆహ్వానించింది. తను తినటానికి పెట్టుకున్న మినప బూరెల్ని నక్కకు, దాని పిల్లలకు అందించింది.

‘కోతి బావా! నీకు బూరెలున్నాయా? ప్రశ్నించింది నక్క.

‘ఇప్పుడే ఒకటి తిన్నాను. అతిథులైన మిమ్మల్ని తృప్తి పరచటం నా బాధ్యత! ముందు మీరు తినండి అంటూ మరో రెండు బూరెల్ని వడ్డించింది కోతి. నక్క తినలేకపోయింది. కోతి ప్రేమకు చలిచిపోయింది.

‘కోతిబావా! చేసిన పాపం చెబితే పోతుందంటారు. ఆ రోజు నీకు, నీ బిడ్డకు తినటానికి సరిపోను పెసర గారెలున్నా ఆకలి కడుపుతోటి వెనక్కి పంపాను. గారెలు లేవని అబద్ధం చెప్పాను. ఈ రోజు నువ్వు తినటానికి పెట్టుకున్న బూరెల్ని మాకు అందించి మా ఆకలి తీర్చావు’ అంది ఉబికి వచ్చిన కన్నీటి పొరలను తుడుచుకుంటూ నక్క.

కోతి చిర్నవ్వుతో నక్కను దగ్గరకు తీసుకుని ‘నక్క బావా! మనం ఇతరుల నుండి, ఏమి కోరుకుంటామో, ఏమి ఆశిస్తామో....వాటినే ఇతరులకు చేయటం నిజమైన ధర్మం’ అంది కోతి.

నక్కకు తన తప్పు తెలిసింది. ఆనాటి నుండి ఇంటికి వచ్చిన అతిథిని సత్కరించడమే కాకుండా, తను ఇతరుల నుండి ఏమేమి కోరుకుంటుందో, వాటిని ముందు గానే ఇతరులకు ఇవ్వటం నేర్చుకుంది నక్క.

రజక వృత్తిదారులకు రక్షణ చట్టం తెవారి

భారతదేశానికి స్వాతంత్ర్యం వచ్చి 64 సంవత్సరాలు గడిచినప్పటికీ రాష్ట్రంలోని రజకుల బ్రతుకులో మార్పులేదు. అంటరానితనం మహానేరం అని చట్టాలు చెబుతున్నప్పటికీ వీరు ఇప్పటికీ అంటరాని వారిగానే చూడబడుతున్నారు.

కులంపేరుతో దూషించడం, ఒరేయ్! ఒసేయ్ చాకలి, చాకలోడా అని పిలిచి అవమానించడం, బావులవద్ద బోరింగ్, పంపుల వద్ద దూరాన్ని పాటించడం, శుభకార్యాల సందర్భంలో భోజనాలు పశువుల కొట్టంలో లేదా ఇంటివెనుక భాగంలో పెట్టడం జరుగుతుంది. స్త్రీలతో వెట్టిగా వంటపాత్రలను శుభ్రం చేయించుకోవడం నేటికీ కొనసాగుతున్నది.

ఇళ్ళు అద్దెకు ఇవ్వడానికి నిరాకరిస్తున్నారు. పని మనుషులుగా చేస్తున్న రజక మహిళలు, అపార్టుమెంట్లలో వాచ్మెన్లుగా పనిచేస్తున్న వారిని అత్యంత హీనంగా చూస్తున్నారు. వీరిపై దొంగతనాలు మోపి, దాడులు చేస్తున్నారు. ప్రభుత్వ కార్యాలయాలు, ఇతర పరిశ్రమలు, పని ప్రదేశాల్లో రజకులను చిన్నచూపు చూస్తూ కుల వివక్షకు గురి చేస్తున్నారు. సినిమాల్లో, సీరియల్స్లో సైతం వృత్తిని కించపరిచే విధంగా చిత్రీకరిస్తున్నారు.

మెదక్, రంగారెడ్డి, మహబూబ్ నగర్ జిల్లాల్లో గ్రామీణ ప్రాంతాల్లో రజకుల కులంపేరే వారి ఇంటి పేరుగా మారిపోయింది. దాడులు, గ్రామ బహిష్కరణలు కొనసాగుతున్నాయి.

చేసిన పనికి తగిన మేర ఫలితం అడిగినందుకు భూస్వాములు, పెత్తందార్లు రజకవృత్తిదారులపై దాడులు, దౌర్జన్యాలు, సాంఘిక బహిష్కరణలకు పాల్పడుతున్నారు. గడిచిన మూడు సంవత్సరాల్లోనే వెయ్యికి పైగా సాంఘిక బహిష్కరణలు విధించారు. 400 చోట్ల దాడులు జరిగాయి. 90 మందికిపైగా మహిళలపై అత్యాచారాలు జరిగాయి. వృత్తిపైన మొత్తం కుటుంబం పనిచేసినా గిట్టుబాటు కాకపోవడంతో గ్రామం వదిలి పట్టణాలకు వలసపోతున్నారు.

తమకు మేరలు (కైకీలు) పెంచాలని కోరినందుకు నిజామాబాద్ జిల్లాలో గ్రామాభివృద్ధి కమిటీ ముసుగులో పెత్తందార్లు 110 గ్రామాల్లో గ్రామబహిష్కరణలు విధించారు. కరీంనగర్ జిల్లాలో 100 గ్రామాల్లో, ఆదిలాబాద్ జిల్లాలో 80 గ్రామాల్లోను, శ్రీకాకుళం, విశాఖపట్నం, విజయనగరం జిల్లాల్లో 200 పైగా గ్రామాల్లో బహిష్కరణలు విధించారు. రజకుల ఇండ్లపై దాడులు చేసి, వారిని తరిమికొట్టారు. ప్రకాశం, నెల్లూరు జిల్లాల్లోని 80కు పైగా గ్రామాల్లో దాడులు, అత్యాచారాలు,

బహిష్కరణలు కొనసాగుతున్నాయి.

కర్నూలు, అనంతపురం, కడప, చిత్తూరు జిల్లాల్లోని 300 గ్రామాల్లో రజకులపైన బహిష్కరణలు, దాడులు జరిగాయి. భూస్వాములు, ఫ్యాక్షనిస్టుల వారి దుస్తులను ఉతక్కపోతే గ్రామంలో వుండనియ్యబోమంటూ వెలేస్తున్నారు. ఇప్పటికీ ఈ జిల్లాలో స్వేచ్ఛగా ఓటుహక్కును కూడా వినియోగించుకోకుండా రజకులను వారు అడ్డుకుంటున్నారు. ఉభయ గోదావరి జిల్లాల్లో వృత్తిచెరువులపై రజకులకు హక్కులేదంటూ పెత్తందార్లు వాటిని స్వాధీనం చేసుకుంటున్నారు. దీనిపై రజకులు ప్రశ్నించినందుకు గాను 30 గ్రామాల్లో దాడులు, బహిష్కరణలు జరిగాయి. ఇంటి బయటి నుండి చాకలాన్ని వచ్చాను...బట్టలు వేయండి...అన్నం వేయండి...అని అడిగించుకునే పద్ధతి నల్లగొండ, వరంగల్, ఖమ్మం జిల్లాల్లో నేటికీ కొనసాగుతున్నది.

హైదరాబాద్ నగరంలో ఉన్న అపార్ట్మెంట్లలో సహితం రజక వృత్తిదారులు శ్రమదోపిడీకి గురవుతున్నారు. మహిళలకు రక్షణ లేకుండా పోయింది. నబ్బులు, నర్బులను ఉపయోగించడం, నీళ్ళల్లో చేతులు నానడం మూలంగా చర్మం వూడిపోయి వుండ్లు పడుతున్నాయి. వైద్యం చేయించుకోవడానికి డబ్బులు లేకపోవడంతో చాలా మంది మరణిస్తున్నారు. ఈ పనులు చేయకుంటే పూర్వం ఇచ్చిన మాణ్యం భూముల పేరుతో మాటమాటకు బెదిరింపులకు పాల్పడుతున్నారు.

ఇంత జరుగుతున్నా అధికారులు పట్టించుకోవడం లేదు. రక్షణ కల్పించాల్సిన ప్రభుత్వం నిమ్మకు నీరెత్తినట్లు వ్యవహరిస్తూ పెత్తందారులకు, భూస్వాములకు కొమ్ముకాస్తున్నది. జరిగిన ఘటనలపైన ముఖ్యమంత్రికి, హోం మంత్రికి ఇతర మంత్రులకు, ఉన్నత స్థాయి అధికారులకు, జిల్లాల్లోని కలెక్టర్లకు, ఎస్పీలకు ఎన్నిసార్లు విజ్ఞప్తులు చేసినా ఫలితం లేకుండా పోతున్నది. ఈ దాడులకు పాల్పడిన పెత్తందారులపై ఒక్క కేసు కూడా నమోదు కాలేదు.

రాష్ట్రంలోని లక్షలాదిమంది రజకులు ఎదుర్కొంటున్న ఈ కుల వివక్ష, దాడులు, దౌర్జన్యాలు, గ్రామ బహిష్కరణలు, అత్యాచారాలు నివారించేందుకు ప్రభుత్వం తగు చర్యలు తీసుకోవాలి. రజకుల ఆత్మగౌరవాన్ని కాపాడాలి. వెట్టి నుంచి విముక్తి కల్పించి, వారు స్వేచ్ఛగా బతికేందుకు అవకాశం ఇవ్వాలి. ఎస్సీ, ఎస్టీ అత్యాచార నిరోధక చట్టం తరహాలో రజక వృత్తిదారులకు సామాజిక రక్షణ చట్టం రూపొందించాల్సిన బాధ్యత ప్రభుత్వానిదే. ఈ చట్టం తేవటం ద్వారా రజకుల బ్రతుకులు మెరుగు పడతాయని ఆశిద్దాం.

- ఆశయ్య


పారదర్శక, ప్రజాస్వామ్యయుత వర్గపోరాటానికి డబ్ల్యుఎఫ్టియు పిలుపు

గ్రీన్ దేశపు రాజధాని, ఎథెన్స్ నగరంలో వరల్డ్ ట్రేడ్ యూనియన్ ఫెడరేషన్ 16వ మహాసభ 2011 ఏప్రిల్ 6-10న అత్యంత వైభవోపేతంగా జరిగింది. ఇది చరిత్రలో నూతన అధ్యయనికి తెరతీసింది.

ప్రారంభ సభ “టైక్స్ డో స్టేడియం”లో జరిగింది. 4 వేల మందికి పైగా దీన్నో పాల్గొన్నారు. అత్యంత సుందరంగా స్టేడియంను అలంకరించారు.

అధ్యక్షులు, ప్రధాన కార్యదర్శితోపాటు గ్రీసు దేశపు పార్లమెంట్ వైస్ ప్రెసిడెంట్, ఎథెన్స్ నగర మేయర్, (పిఎంఇ) గ్రీసు దేశపు అత్యంత చురుకైన కార్మిక సంఘం జనరల్ సెక్రటరీ కూడా ఈ సభలో ప్రసంగించారు.

డబ్ల్యుఎఫ్టియు జనరల్ సెక్రటరీ జార్జ్ మైక్రోస్ మాట్లాడుతూ “అనేక రంగాల, ప్రాంతాల పోరాటాల నేపథ్యంలో 16వ మహాసభలో మనం కలుసుకున్నాం. మనం అత్యంత



పోరాటాలను ప్రపంచీకరించాలి - డబ్ల్యుఎఫ్టియు

ప్రపంచ కార్మిక సంఘాల సమాఖ్య 16వ అంతర్జాతీయ మహాసభలు 2011 ఏప్రిల్ 6 నుండి 10 వరకు గ్రీన్ దేశ రాజధాని ఎథెన్స్ నగరంలో అత్యంత ఉత్సాహపూరిత వాతావరణంలో జరిగాయి. ఈ మహాసభలకు సిఐటియు నుండి 30 మంది హాజరయ్యారు. అందులో ఆండ్రప్రదేశ్ నుండి కా॥ బి.బిక్షమయ్య, సిఐటియు రాష్ట్ర కేంద్రం, ఎన్.రామారావు విశాఖస్టేట్ ఫ్లాంట్, ఆర్.లక్ష్మయ్య ఎస్డబ్ల్యుఎఫ్ ఉన్నారు.

2004 సంవత్సరంలో ఒలింపిక్స్ జరిగిన స్టేడియంలో ఈ మహాసభలు జరిగాయి. ప్రారంభ సభకు నగరంలో కార్మికవర్గం పెద్ద సంఖ్యలో హాజరయ్యారు. గ్రీన్ దేశంలోని ప్రధాన ట్రేడ్ యూనియన్ అయిన “పాఎ” మహాసభ ఏర్పాట్లు పెద్ద ఎత్తున చేసింది.

15వ మహాసభలు క్యూబా రాజధాని హవాయిలో జరిగాయి. అప్పటి నుండి నేటి మహాసభ దాకా వివిధ దేశాలలో కార్మికవర్గం చేసిన పోరాటాలు, సాధించిన విజయాలు, ప్రభుత్వ విధానాలను మహాసభ సమీక్షించింది. ప్రపంచీకరణ విధానాలకు వ్యతిరేకంగా యూనియన్ అనుబంధాలకతీతంగా కార్మికవర్గం సమైక్యంగా పోరాడాలని మహాసభ పిలుపునిచ్చింది. ప్రపంచంలో ఏమూల కార్మికవర్గం పోరాడుతున్నా ప్రపంచ కార్మికవర్గమంతా వారికి సంఘీభావం తెలియజేయాలని మహాసభ తీర్మానించింది.

డబ్ల్యుఎఫ్టియు నూతన ఆఫీస్ బేరర్స్ గా సిఐటియు అఖిలభారత అధ్యక్షులు శ్రీ ఎ.కె.పద్మనాభాన్, సిఐటియు అఖిలభారత కార్యదర్శి శ్రీ దేవరాయ్ లు ఎన్నికయ్యారు.

- ఆర్.లక్ష్మయ్య, ఎస్డబ్ల్యుఎఫ్

పారదర్శకంగా, ప్రజాస్వామ్యయుతంగా మిలిటెంట్ పోరాట అనుభవాలతో చర్చలు జరిపాం. ఈ చర్చలన్ని కార్మికవర్గం నేడు ఎదుర్కొంటున్న సమస్యలపైనే. పెట్టుబడిదారి విధానం ఎదుర్కొంటున్న సంక్షోభం వల్ల అంతకంతకు లక్షలాదిమంది కార్మికులు పోరాటాల్లోకి వచ్చి చేరుతున్నారు. పెట్టుబడిదారుల వల్ల ఏర్పడుతున్న నిరుద్యోగం, కరువులు, దరిద్రం, వలసలు, దురాక్రమణ యుద్ధాలు వంటి సమస్యలను నిరసిస్తూ గళమెత్తుతున్నారు. నేడు సమరశీల వర్గ పోరాటమే మార్గం.

పెట్టుబడిదారి దోపిడీని వ్యతిరేకిస్తూ ప్రపంచ శాంతిని, ప్రజలమధ్య స్నేహ భావాన్ని చాటుతూ ప్రజలు భుజం భుజం కలుపుతూ ముందుకు పోవాలి. పాలస్తీనా, క్యూబా, వెనిజులా, ఈక్విడార్, బోలీవియా, ఇరాక్, ఉత్తర కొరియా ప్రజలకు మనం సంఘీభావం తెలపాలి” అన్నారు.

“స్టేడియం ఆఫ్ పీస్ అండ్ ఫ్రెండ్షిప్”లో ప్రతినిధుల సభ జరిగింది. 881 ప్రతినిధులు 106 దేశాలకు ప్రాతినిధ్యం వహిస్తూ 5 ఖండాల నుంచి పాల్గొన్నారు. ఇందులో అన్ని పరిశ్రమలకు చెందిన వారు పాల్గొన్నారు. మన రాష్ట్రం నుండి బి.బిక్షమయ్య, ఆర్.లక్ష్మయ్య, ఎన్.రామారావు గార్లు పాల్గొన్నారు.

ఈ సభలో రాజకీయ, సైద్ధాంతిక సమస్యలపై చాలా పారదర్శకంగా, ప్రజాస్వామ్యయుతంగా చర్చలు జరిగాయి. వివిధ ఖండాలలో పెట్టుబడిదారీ దాడి ఏ విధంగా జరుగుతోంది- దాన్ని ఎలా ఎదుర్కోవాలి అనే అంశాలపైనే చర్చలు జరిగాయి. జనరల్ సెక్రటరీ తన ముగింపు ఉపన్యాశాన్నిచ్చారు. ఫైనాన్స్ కమిటీ చైర్మన్ ఆడిట్ రిపోర్టునిచ్చారు. తీర్మానాల కమిటీ కన్వీనర్లు తమ రిపోర్టులుంచారు. క్రెడెన్సియల్ కమిటీ కూడా తన రిపోర్టునుంచింది. మహాసభ వీటన్నిటిని ఏకగ్రీవంగా ఆమోదించింది.

నూతన నాయకత్వం : నూతన నాయకత్వ ఎన్నికల కోసం ఎన్నికల బ్యాలెట్ నిర్వహించారు. ఇది సంస్థను ప్రజాస్వామ్యాయుతంగా నడపడంలో ముందడుగు. అధ్యక్షులు, ప్రధాన కార్యదర్శి పోస్టులకు వేరెవరు నామినేషన్ వేయనందున కామ్రేడ్స్ మహమ్మద్ షాబన్ అజౌజ్ అధ్యక్షులుగానూ, జార్జ్ మావ్రికోన్ ప్రధాన కార్యదర్శిగాను ఎన్నికయ్యారు. ప్రెసిడెన్సియల్ కౌన్సిల్ కు కూడా బ్యాలెట్ పేపర్ తో ఎన్నికలు జరిగాయి. అందరికీ పేపర్లను అందచేసినా పోటీకి ఎవరూ రాలేదు. 811 మంది ప్రతినిధులు బ్యాలెట్ పేపర్లో ప్రెసిడెన్సియల్ కౌన్సిల్ కు ఓటు చేశారు.

డబ్ల్యుఎఫ్ టియంలో మూడంచెల పద్ధతిలో నిర్మాణం ఉంటుంది. మొదటిది జనరల్ కౌన్సిల్, రెండవది ప్రెసిడెన్సియల్ కౌన్సిల్, మూడవది సెక్రటరీయట్. ఈసారి జనరల్ కౌన్సిల్ కు ప్రతి దేశం నుంచి ఒక ప్రతినిధిని, అలాగే ప్రెసిడెన్సియల్ కౌన్సిల్ కి ఒక ప్రతినిధిని, దీనితోపాటు రీజినల్ కమిటీకి “ట్రేడ్ యూనియన్ ఇంటర్నేషనల్”కి ఒక ప్రతినిధిని ఎన్నుకున్నారు. 42 మంది సభ్యులతో ప్రెసిడెన్సియల్ కౌన్సిల్ ఎన్నికయ్యింది. దీనిలో రీజినల్ సెక్రటరీలు, జనరల్ సెక్రటరీలు కూడా ఎక్స్-అఫిసియో సభ్యులుగా ఉంటారు.

ప్రెసిడెన్సియల్ కౌన్సిల్ సభ్యులు 17 మంది ఉపాధ్యక్షులను ఎన్నుకున్నది. ప్రెసిడెంట్, జనరల్ సెక్రటరీలు ప్రత్యక్షంగా ప్రతినిధుల చేతనే ఎన్నుకోబడ్డారు. సిఐటియు నుండి ఎ.కె. పద్మనాభన్ వైస్ ప్రెసిడెంట్ గాను, స్వదేశ్ దేవ్ రాయ్ డిప్యూటీ జనరల్ సెక్రటరీ గాను, దేబాంజన్ చక్రవర్తి ప్రెసిడెన్సియల్ కౌన్సిల్ ఎక్స్-అఫిసియో మెంబర్ గాను ఎన్నుకోబడ్డారు. అలాగే ఆయన “ట్రేడ్ యూనియన్ ఇంటర్నేషనల్” (కన్ఫ్రక్షన్)లో జనరల్ సెక్రటరీగా కూడా ఉన్నారు.

స్వదేశ్ దేవ్ రాయ్

అరుదైన అవకాశం-మరిచిపోలేని అనుభూతి

ఏప్రిల్ 5 నుండి 10 వరకు గ్రీన్ రాజధానీ ఎథెన్స్ లో జరిగిన డబ్ల్యుఎఫ్ టియు 16వ మహాసభలకు సిఐటియు ప్రతినిధిగా నేనూ హాజరవడం అనంత అరుదైన, మరిచిపోలేని అవకాశం. ప్రపంచ దేశాలలో కార్మికవర్గ పరిస్థితి ప్రభుత్వాలు, యాజమాన్యాల దాడులు, కార్మిక పోరాటాలు ప్రత్యక్షంగా తెలుసుకోవడానికి ఈ పర్యటన ఎంతో ఉపయోగపడింది. గ్రీసు ప్రజలు, సంస్కృతి, చూడగలిగాను. ఈ సందర్భంగానే ఇటలీ రాజధాని రోమ్ మరియు ప్రత్యేక దేశంగా చూడబడుతున్న “వాటికన్ సిటీ” కూడా సందర్శించాను.

- బి.బిక్షమయ్య, సింగరేణి కాలరీస్ ఎంప్లాయిస్ యూనియన్ ప్రధాన కార్యదర్శి



పిఐసిఎస్ ఉద్యోగుల సమస్యల పరిష్కారానికి సిఎం హామీ

ఎపి స్టేట్ కో ఆపరేటివ్ సొసైటీస్ ఎంప్లాయిస్ యూనియన్ (సిఐటియు) పిలుపు మేరకు సహకార ఉద్యోగుల సమ్మెలో భాగంగా ఇందిరాపార్కు వద్ద చేయుచున్న రిలేనిరాహారదీక్షలు రెండోరోజుకు చేరిన సందర్భంగా నల్గొండ జిల్లా నుండి 10 మంది సహకార ఉద్యోగులు దీక్షలో ఉన్నారు. దీక్ష శిబిరాన్ని యూనియన్ గౌరవాధ్యక్షులు పి.అజయ్ కుమార్ ప్రారంభించారు. రెండవరోజు చేరిన నిరాహారదీక్షలు ఏప్రిల్ 20 వరకు కొనసాగుతాయని అజయ్ కుమార్ తెలిపారు. దీక్షాశిబిరాన్ని బ్యాంక్ ఎంప్లాయిస్ ఫెడరేషన్ ఆఫ్ ఇండియా రాష్ట్ర అధ్యక్షులు జి.ధనంజయ్ వర్కింగ్ ప్రెసిడెంట్ శ్యాం ప్రసాద్ సందర్శించారు. న్యాయమైన కోర్కెల సాధనకోసం ప్రత్యక్షంగా, పరోక్షంగా తమ

మద్దతు ఉంటుందని తెలిపారు. రాష్ట్ర ముఖ్యమంత్రి శ్రీ ఎన్ కిరణ్ కుమార్ రెడ్డిని సిపిఎం శాసన సభాపక్ష నాయకులు జూలకంటి రంగారెడ్డి ఆధ్వర్యంలో సిఐటియు నాయకులు ఎం.సాయిబాబు, పాలడుగు భాస్కర్, యూనియన్ గౌరవ అధ్యక్షులు పి.అజయ్ కుమార్, ఎండి సర్దార్, ప్రధాన కార్యదర్శి టి.గంగరాజులు కలిశారు. ముఖ్యమంత్రి సహకార ఉద్యోగుల సమస్యలు విని సానుకూలంగా స్పందించారు. 30 రోజులుగా చేస్తున్న సమ్మెను అధికారులతో చర్చించి సమస్యలను పరిష్కారం చేసే దిశగా కృషి చేస్తామని తెలిపారు. సంబంధిత అధికారులను పిలిచి చర్చించి పరిష్కరిస్తానని తెలిపారు.

అవినీతికి అంతమెప్పుడు?

అవినీతి వ్యతిరేక పోరాటాన్ని ఉద్యమంగా ముందుకు తీసుకు పోవాల్సిన అవశ్యకత రోజురోజుకు పెరుగుతున్నది. ప్రపంచీకరణ విధానాలు ప్రారంభమయ్యాక అవినీతి మరింత పెరిగిపోయింది. ఈ పెట్టుబడిదారీ సమాజమే అవినీతిని పెంచి పోషిస్తున్నది. దీన్ని అరికట్టేందుకు పాలకులు తగు చర్యలు తీసుకోవాలని వామపక్షాలు సుదీర్ఘంగా చెప్తున్నాయి. ఇటీవలి అన్నాహజారే దీక్ష ఈ అంశాన్ని మరొకసారి ముందుకు తెచ్చింది. అవినీతిని అరికట్టాలనే వాంఛతో ఉద్యమాల్లో పాల్గొన్నవారందరూ అభినందనీయులు. జనలోక్ పాల్ బిల్లుతోనే అవినీతి అంతమైపోతుందని అనుకోలేము. కాని కొంతలోకొంతైనా అరికట్టగలిగితే ఆ మేరకు దేశానికి మేలు జరిగినట్లే. జనలోక్ పాల్ బిల్లు కోసం మధ్యతరగతి మేధావులు సహితం ఎస్ఎంఎస్లు, సోషల్ నెట్వర్క్ ద్వారా కదిలించగలిగింది. వెబ్ సైట్ల ద్వారా 5.7 లక్షల మంది మద్దతు తెల్పేట్లు చేసింది. ప్రజలలో అవినీతిపై పెరుగుతున్న అసంతృప్తికి ఇది నిదర్శనం. దీక్షతో ఎట్టకేలకు 5 గురు మంత్రులతోపాటు పౌరసమాజంలోని మరో 5 గురితో కలిపి లోక్ పాల్ బిల్లు ముసాయిదా కమిటీ వెయ్యడానికి కేంద్రం అంగీకరించకతప్పలేదు. 1960 నుండి అవినీతి నిరోధానికి బిల్లు తెస్తామని ఊరిస్తున్న కాంగ్రెస్ పాలకులు దీన్ని అమలు చేయటంలో చిత్తశుద్ధి ఏపాటిదో వేచి చూడాలి.

కేంద్రంలోని యుపిఎ-2 ప్రభుత్వం 2జి స్పెక్ట్రమ్, కామన్వెల్త్ గేమ్స్, ఎస్ బ్యాండ్ కుంభకోణాలతో నిండా మునిగింది. మహారాష్ట్రలో ఆదర్శ హౌసింగ్ కుంభకోణం, కర్నాటకలో బిజెపి ముఖ్యమంత్రి ఎడ్యూరప్ప అక్రమ భూకేటాయింపుల కుంభకోణం ఈ కాలంలో బయటపడ్డాయి. గతంలో బిజెపి ఎంపీలు పార్లమెంట్ లో ప్రశ్నలడగడానికి ముడుపులు తీసుకోవడం, ఎన్ డిఏ కాలంలో శవపేటికల కొనుగోలులో అవినీతి, ప్రభుత్వరంగ సంస్థల వాటాల అమ్మకంలో అవినీతి అంతకుముందే రాజీవ్ గాంధీ కాలంలో భోపోర్ను కుంభకోణాలు మనకు తెలిసినవే. “నలుగురూ నవ్వి నాకేమిటి సిగ్గు” అన్న విధంగా బరితెగించి అవినీతికి పాలకులు పాల్పడుతున్నారు. పాలక పార్టీలన్ని అవినీతిలో కూరుకుపోతుంటే కేరళ, పశ్చిమబెంగాల్, త్రిపుర రాష్ట్రాలలోని వామపక్ష ప్రభుత్వాలు అనేక సంవత్సరాలుగా నీతిమయ పాలనను ప్రజలకందిస్తూ దేశంలోనే ఆదర్శప్రాయంగా నిలిచాయి. 2జి స్పెక్ట్రం కుంభకోణాన్ని 2 లక్షల కుంభకోణంగా వెలికితీసి పార్లమెంట్ లో చర్చకు తెచ్చింది సిపిఎం పార్టీనే. ఆ తరువాతే కాగ్ నివేదిక దీన్ని 1,76,000 కోట్లుగా తెలిపింది. దాంతో ఇతర పార్టీలకూ దాని గురించి మాట్లాడక తప్పలేదు.

అన్నాహజారే దీక్ష సందర్భంగా చేసిన ఉపన్యాసాలు, రాసిన లేఖలు చర్చనీయాంశం అయ్యాయి. తనకు రాజకీయ పార్టీలపై విశ్వాసం లేదని, వారి మద్దతు అవసరం లేదని, ఏ రాజకీయ

నాయకుడూ తన వేదికపైకి రాకూడదని ఆయన షరతు విధించారు. తద్వారా అవినీతికి దూరంగానున్న వామపక్షాలను, అవినీతిలో మునిగి తేలుతున్న ఇతర పార్టీలను ఒకే గాటన కట్టారు. రాజకీయ పార్టీలు/నాయకులంతా అవినీతిపరులేనన్న భావాన్ని ఈ సందర్భంగా వ్యాప్తి చేశారు. రాజకీయాలకతీతంగా ఉండే పౌరసంఘాల ద్వారానే అభివృద్ధి జరుగుతుందనే ప్రపంచీకరణవాదుల తప్పుడు వాదన లాంటిదే ఇది. హజారే ఉద్యమంలో భాగస్వామిగా ఉన్న మేధాపాట్కర్ వంటి పౌర సంఘాల నాయకులు అవినీతికి దూరంగా అనేక సంవత్సరాలుగా పాలన సాగిస్తున్న వామపక్ష ప్రభుత్వాలను గద్దె దించేందుకు చేస్తున్న ప్రయత్నాలు ఎవరి ప్రయోజనాలకోసం? ఎవరిని అధికారంలోకి తేవడంకోసం? రాజకీయ పార్టీల జోక్యం వద్దనే పేరుతో, అవినీతికి వ్యతిరేకంగా ఆదర్శప్రాయంగా నిలబడిన వామపక్షాలను ఒంటరి చేసి, వారి కృషి గుర్తింపుకు రాకుండా చేసే ఆలోచన ఏమైనా ఉందా అన్న సందేహం కలగకమానదు. అన్నాహజారే ప్రధాన మంత్రికి “మన్మోహన్ జీ మీరు బాధ్యతల నుండి తప్పించుకోలేరు. ఇకనైనా ఉదాసీనత వీడండి. సాంప్రదాయాలను చూడకుండా ధైర్యాన్ని ప్రదర్శించి అపూర్వమైన చర్యలు తీసుకోండి.” లేఖ వ్రాశారు. తద్వారా ప్రధానమంత్రి అమాయకుడని, కొన్ని సంప్రదాయాలకు లొంగి చర్యలు తీసుకోలేకపోతున్నారని కితాబిచ్చారు. కుంభకోణాలన్నింటి విచారణలు పిఎం ఆఫీసువైపే వేలెత్తి చూపుతుంటే ప్రధాని అమాయకుడు ఎలా కాగలరు?

అవినీతిపై బిల్లుగురించి చర్చించడానికి ప్రభుత్వం కమిటీని వెయ్యడానికి అంగీకరించాక, ఈ బిల్లు వల్ల సామాన్యుడికేం ఒరగదంటూ కాంగ్రెస్ నాయకుడు దిగ్విజయ్ సింగ్ వాఖ్యానాలు వెల్లువెత్తాయి. కమిటీలో అన్నాహజారే ప్రతిపాదించిన శాంతిభూషణ్, ప్రశాంతి భూషణ్ లు ఆస్తుల కొనుగోలులో తక్కువ స్టాంప్ డ్యూటీ కట్టారని న్యాయస్థానం నోటీసులిచ్చినందున, వీరు కమిటీలో అనర్హులన్న విమర్శలూ వస్తున్నాయి. వివక్షాలు సహకరిస్తే వచ్చే పార్లమెంట్ సమావేశాల్లోనే లోక్ పాల్ బిల్లు అంటూ ఆర్థిక మంత్రి ప్రణబ్ ముఖర్జీ ఆ బాధ్యతను విపక్షాల పైకి నెట్టే ప్రయత్నం ప్రారంభించారు. దీక్షకు 50 లక్షల రూపాయలు ఖర్చు చేశారని దిగ్విజయ్ సింగ్ ఆరోపిస్తే కాదు 32 లక్షల రూపాయలు ఖర్చయ్యాయని నిర్వాహకులు తెలిపారు. అవినీతిని ప్రోత్సహించే ప్రైవేట్ కార్పొరేట్ కంపెనీల నిధులతో నడిచే ఉద్యమం నిజంగా అవినీతిని నిర్మూలించగలదా? ఈ 63 సంవత్సరాలలో 8 సార్లు లోక్ పాల్ బిల్లు పార్లమెంట్ ముందుకొచ్చినా చట్టం కాలేదన్న నిజం మనం మర్చిపోకూడదు. ఒక వేళ చట్టం వచ్చినా అది అవినీతిని అంతం చేసే సర్వరోగనివారణ కాజాలదు. బలమైన ప్రజా ఉద్యమం, సమాజ మార్పు ద్వారానే అవినీతిని అంతం చెయ్యగలము.

ఎవి నాగేశ్వరరావు

బహ్రాయిన్ నిరంకుశ పాలకులపై నిరసనమంటలు

పడమటి ఆసియాలో బహ్రాయిన్ ఒకదేశం, నిరంకుశ ప్రభువులకు వ్యతిరేకంగా నిరసన మంటలు భగ్గుమన్న ప్రదేశం.

నిరసనకారుల్లో గాయపడిన, మరణిస్తున్న వారికి వైద్య సేవలు అందకుండా పోలీసులు అడ్డుకుంటున్నారు. వైద్యులను అరెస్టు చేస్తున్నారు. వైద్య సేవలు అందిస్తున్నవారిని నిర్బంధించటం జెనీవా ఒప్పందాన్ని ఉల్లంఘించటమే. ఈ పోలీసు బెదరింపులు, అరెస్టులు ఈ మెయిల్ ద్వారా బయటికి పొక్కాయి. అరెస్టయిన డాక్టర్లను సీనియర్ వైద్యాధికారులను ఎక్కడ ఉంచినది తెలియటంలేదు. సౌదీ అరేబియా దళాల మద్దతుతో బహ్రాయిన్ సైన్యాలు ఈ దురాగతానికి పాల్పడుతున్నవి. వైద్య సేవలు అందిస్తున్న డాక్టర్లను, నర్సులను చిత్రహింసలు పెడుతున్నట్లు ఇండిపెండెంట్ పత్రిక బయటపెట్టింది. వైద్య సిబ్బందిపై దాడి చేయటమే కాక అంబులెన్సులను కూడా సైనికులు ధ్వంసం చేస్తున్నట్లు వెల్లడయింది. బ్రిటిష్ మెడికల్ అసోసియేషన్ ఉపాధ్యక్షుడు మైకేల్ విల్బ్ డాక్టర్లను శిక్షించటాన్ని ఖండించారు.

ఉత్తర ఆఫ్రికా దేశం లిబియాపై అమెరికా నాయకత్వాన నాటో సైనిక దళాలు గడాఫీ స్వస్థలంపై బాంబుదాడులు జరిపాయి. పైలెట్లు లేని విమానాలు రాత్రివేళ బాంబులు కుమ్మరించాయి. విధులు నిర్వహిస్తున్న నీటి సరఫరా సిబ్బంది ఈ దాడుల్లో కొందరు మరణించారు.

శాంతి చర్చలకు రావలసిందిగా లిబియా ప్రభుత్వం తిరుగుబాటుదార్లకు పిలుపునిచ్చింది. ప్రిడేటర్ యుద్ధ విమానాలను ఉపయోగించేందుకు అమెరికా అధ్యక్షుడు ఒబామా అధికారమిచ్చాడు. ఇలాంటి పైలెట్లు లేని విమానాన్ని ఆఫ్ఘనిస్తాన్ యుద్ధంలో కూడా వాడుతున్నారు. ఈ విషయాన్ని అమెరికా రక్షణ మంత్రి విలేకరుల సమావేశంలో చెప్పారు.

క్యాబా కమ్యూనిస్టు పార్టీ మహాసభలు నాలుగు రోజులపాటు రాజధాని హవానా నగరంలో జరిగాయి. ఇది ఆరవ మహాసభ.

యువనేతలతో కూడిన 15 మందితో కేంద్ర కమిటీ ఎన్నికైంది. రావుల్ కాస్ట్రో కార్యదర్శి. పార్టీ ప్రారంభం నుంచి 45 ఏళ్ళుగా కార్యదర్శిగా ఉన్న ఫెడల్ కాస్ట్రో యీ కొత్త కమిటీలోలేరు. యువనేతలకు స్థానం కల్పించడబడినది.

బే ఆఫ్ ఫిగ్స్ పోరాట చరిత్ర గురించి రాయాల్సింది చాలా ఉందని, త్వరలోనే దానిని పూర్తిచేసి విడుదల చేయాలనుకుంటున్నానని ఫెడల్ కాస్ట్రో అన్నారు. అమెరికాకు 90 మైళ్ళ దూరంలో ఉన్న మేము ఆనాడు సోషలిజం గురించి ప్రకటించినప్పుడు మాతరం తీసుకున్న లక్ష్యంకంటే ఈ తరం తీసుకున్నది చాలా క్లిష్టమైనదని కాస్ట్రో గుర్తు చేశారు. అమెరికా దేశం మానవ జాతికి ప్రమాదకారిగా ఉంది. నాటోవంటి

ముఠాలను తయారుచేస్తోంది. కేవలం 29 రోజుల్లో ఒక ఆఫ్రికాదేశంపై నాలుగు వేల బాంబులు వేయగల సామర్థ్యంతో అది ఉంది. అలాంటి అమెరికా రాజకీయాలతో ఘర్షణ పడగలిగేవారిని, మన ప్రజల్లోని అత్యుత్తమ రాజకీయ ప్రతిభ కలిగి సామర్థ్యమున్న నాయకులను ఎన్నుకోవాలని కాస్ట్రో అన్నారు.

సిరియా దేశంలో ఏప్రిల్ 22న ప్రభుత్వం జరిపిన కాల్పుల్లో 18 మంది మరణించారు. వారి అంత్యక్రియలు 23వ తేదీన జరిగాయి. అంత్యక్రియల్లో పాల్గొన్న వారిపై కాల్పులు జరుపగా పెద్ద ఎత్తున 20 మరణాలు సంభవించాయి. హింసను ఆపాలని ఒబామా ఐరాస కార్యదర్శి బాన్ కీమూన్ విచారణ జరిపించాలని కోరారు. ప్రజలపై జరిపిన కాల్పులను ఖండిస్తూ సిరియా రచయితలు తీర్మానాన్ని పత్రికలకు విడుదల చేశారు. అన్ని తెగలకు చెందిన రచయితలు జర్నలిస్టులు 102 మంది తీర్మానం మీద సంతకాలు చేశారు. అన్ని తెగలకు చెందిన రచయితలు జర్నలిస్టులు 102 మంది తీర్మానం మీద సంతకాలు చేశారు. 400 మందిని భద్రతా దళాలు పొట్టనపెట్టుకున్నాయని మానవ హక్కుల గ్రూపులు ప్రకటించాయి. భద్రతా దళాల చర్యలపై అంతర్జాతీయ దర్యాప్తు జరపాలని మానవ హక్కుల గ్రూపు ఐరాసను కోరింది.

మహామాంద్యం ఆరంభమైన నాటి నుండి అమెరికాలో లక్షలాదిమంది కార్మికులు ఎన్నడూ లేనంతగా సామాజిక దైనాన్ని ఎదుర్కొంటున్నారు. అయినప్పటికీ అమెరికా కార్పొరేట్ సంస్థలలోని ఎగ్జిక్యూటివ్లకు పెద్ద ఎత్తున జీతాలు కట్టబెట్టడం జరుగుతోంది. 450 పెద్ద కార్పొరేషన్లలో ఎగ్జిక్యూటివ్లకు ఏటా ఇచ్చే బోనస్ గత ఏడాది కంటే 11 శాతం పెరిగింది. బోనస్, జీతాలు, స్టాక్లు, ఇతర సౌకర్యాలతో కలుపుకొని 2009 సంవత్సరంలో 3 శాతం అనగా 73 కోట్ల డాలర్లకు పెరిగినది. ఆయా కార్పొరేషన్ల లాభాలు గత ఏడాది కంటే రెట్టింపు అయినవి.

ఒబామా ప్రభుత్వం ఇచ్చిన అండ, పెద్ద వ్యాపార పార్టీల పూర్తి అండదండలతో కార్మికవర్గంపై సాగించిన దాడి ఫలితంగానే ఈ విధంగా లాభాలు పెరిగినవి.

వాలస్ట్రీట్ జర్నల్ ప్రచురించిన సర్వేలో ఈ విషయాలు తెలిపింది. కార్పొరేట్ల ఆర్థిక అరాచకత్వాన్ని బద్దలు కొట్టాలంటే న్యాయమైన సామాజిక సమానత్వం అనే సూత్రంపై పోరాడటమే మార్గం. డెమోక్రాట్ల నుంచి, రిపబ్లికన్ల నుంచి విడగొట్టుకొని కార్మికవర్గం తమ సొంత సోషలిస్టు పార్టీని ఏర్పరచుకున్నప్పుడు మాత్రమే అది సాధ్యం.

✍ పర్నా సత్యనారాయణ

చందాదారులకు విజ్ఞప్తి

మీకు వచ్చే పత్రిక అడ్రసుపైన మీకు పత్రిక ఎప్పటి నుంచి పంపబడుతున్నది మీ చందా ఎప్పుడు పూర్తవుతున్నది తెలిపే వివరాలుంటాయి. అలాగే మీ చందా నెంబర్ కూడా ఉంటుంది. మీరు సంప్రదించేటప్పుడు ఆ చందా నెంబరును ఉదహరించటం మరచిపోవద్దు. చందా గడువు ముగియడానికి ఒక నెల ముందుగానే దయచేసి రెన్యూవల్ చేయించుకోగలరు. విడిపత్రికలు విడివిడి అడ్రసులకు పంపడంలో అనేక ఇబ్బందులు వస్తున్నాయి. అలాగే పత్రిక అందటంలేదని కూడా కొద్దిమంది నుంచి సమాచారం ఉంది. అందువలన ఒకే ప్రాంతంలో ఉండేవారికి నాలుగు లేదా ఐదు కాపీలు పంపడం సులభం. అది చందాదారులకు కూడా ఉపయోగకరం. కావున చిన్న ఏజెన్సీలకు ప్రాధాన్యతనివ్వండి.

- మేనేజర్

వినిమయ ధరల సూచిక

(బేస్ 2001 = 100)

సెంటర్ సీరిస్	నవంబర్	డిసెంబర్	జనవరి	ఫిబ్రవరి
హైదరాబాద్	168	170	172	170
గుంటూరు	186	194	193	190
విశాఖపట్నం	181	184	189	185
వరంగల్	201	203	207	199
విజయవాడ	183	184	189	184
గోదావరి ఖని	200	202	198	193
రాష్ట్ర సీరిస్				
విజయనగరం	193	194	218	196
రాజమండ్రి	194	197	200	196
జగ్గయ్యపేట	195	198	202	198
తిరుపతి	185	188	191	186
కొత్తగూడెం	189	193	196	193
నిజామాబాద్	194	197	200	195
ఆలిండియా	182	185	188	185
ఏ.పి.	186	190	192	188

మే 16 నుండి గ్రామపంచాయితీ కార్మికుల నిరవధిక సమ్మె 2010 ఆగస్టు 14 నుండి సెప్టెంబర్ 9 వరకు 27 రోజులపాటు జరిగిన సమ్మె సందర్భంగా డిమాండ్లు పరిష్కరిస్తామని ప్రభుత్వం వ్రాతపూర్వక ఒప్పందం చేసుకున్నది. దానిపై ఇప్పటివరకు ఎలాంటి జీవోలు జారీ చేయలేదు. సమ్మె ఒప్పందాల అమలుకు జీవోలు జారీ చేయాలని డిమాండ్ చేస్తూ మే 16 నుండి నిరవధిక సమ్మె చేయాలని యూనియన్ నిర్ణయించింది. సమ్మెను జయప్రదం చేయాలని విజ్ఞప్తి చేస్తున్నాము.

రింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్ఐ కాంప్లెక్స్	-	1.89	4.21
గోదావరిఖని (ఎవజిపి)	2.49	-	4.45
విజయవాడ	-	-	4.28
విజయనగరం	-	-	3.93
కొత్తగూడెం	-	-	4.58
నిజామాబాద్	2.52	-	-

కూలి రేట్లు పెంచుకున్న కోల్డ్స్టోరేజి ముఠాకార్మికులు

కోల్డ్ స్టోరేజిలో పనిచేస్తున్న ముఠా కార్మికులకు కూలిరేట్లు పెంచాలని కోరుతూ గుంటూరు జిల్లాలో 2 వేలమంది కార్మికులు మార్చి 31 నుంచి ఏప్రిల్ 2 వరకు (మూడు రోజులు) సమ్మె నిర్వహించి కూలిరేట్లు పెంచుకున్నారు.

కార్మికుల పోరాటంతో దిగివచ్చిన యాజమాన్యం : కోల్డ్స్టోరేజి ముఠా కార్మికులకు కూలిరేట్లు ఎగ్రిమెంట్ కాలం (2 సం॥) డిసెంబర్ 31, 2010తో ముగిసింది. కూలి రేట్లు పెంచాలని, పిఎఫ్, ఇఎస్ఐ సౌకర్యం కల్పించాలని, కార్మికుల క్వార్టర్స్ కి మరుగుదొడ్ల సౌకర్యం కల్పించాలని తదితర డిమాండ్స్ తో గుంటూరు జిల్లా కోల్డ్స్టోరేజి ఓనర్స్ వెల్ఫేర్ అసోసియేషన్, గుంటూరు జిల్లా కోల్డ్ స్టోరేజి వర్కర్స్ యూనియన్ (సిఐటియు) నోటీసు ఇచ్చింది. 2008లో కూలిరేట్లు పెంచుతూ అగ్రిమెంట్ చేసుకున్న సమయంలో అద్దెరేటు బస్తాకి రూ. 110లు, 120లు వసూలు చేశామని, కాని నేడు కలెక్టర్ గారి ఆదేశాల మేరకు అద్దెరేటు బస్తాకి రూ. 95లకు తగ్గించుకున్నామని, ఇది 2011 డిసెంబర్ వరకు అమలులో ఉంటుందని కావున కూలి రేట్లు ఆ తర్వాత పెంచుతామని యాజమాన్యం వాదించింది. ఈ వాదనతో విభేధించిన కార్మికులు పెరిగిన ధరలకనుగుణంగా కూలి రేట్లు వెంటనే పెంచాలని డిమాండ్ చేశారు. యాజమాన్యం ససేమిరా అనటంతో కార్మికులు సమ్మె చేయాలని నిర్ణయించారు.

మార్చి 31 నుండి సమ్మెలోకి దిగిన కార్మికులు మూడు చోట్ల సమ్మె శిబిరాలు నిర్వహించి పెద్దఎత్తున ఆందోళనకు పూనుకున్నారు. కోల్డ్స్టోరేజి జిల్లాకి ఒక్క బస్తాకూడా లోపల



పెట్టుకుండా కార్మికుల కట్టుదిట్టంగా సమ్మె నిర్వహించారు. వేల బస్తాలు ఫ్లాట్ ఫాంలపై పేరుకుపోయి రైతులు సైతం సమస్య పరిష్కరించమని యాజమాన్యాలపై ఒత్తిడి తెచ్చారు. దీంతో అనివార్యమైన పరిస్థితుల్లో యాజమాన్యం సిఐటియు యూనియన్ తో చర్చలు జరిపింది. గతంలో ఉన్న రూ.13.50 పై॥ల నుండి రూ. 15 కూలీలకు పెంచి డిసెంబర్ లో మరలా కూలిరేట్లు పెంచుకునేటందుకు ఉభయలు అంగీకరించారు. కార్మికులు నివసించే క్వార్టర్స్ కి మరుగుదొడ్లు సౌకర్యం కల్పించేందుకు యాజమాన్యాలు అంగీకరించాయి. ఈ ఉద్యమం సందర్భంగా యాజమాన్యం అనేక బెదిరింపులకు దిగింది. కార్మికుల క్వార్టర్స్ కి కరెంటు, మంచినీళ్ల సౌకర్యం కొన్ని కోల్డ్స్టోరేజిలో ఆపివేసింది. పోటీ కార్మికులని తీసుకొచ్చి పని చేయించేందుకు విఫలయత్నం చేసింది. కార్మికుల ఐక్యత ముందు యాజమాన్యాల కుయుక్తులు ఫలించకపోవడంతో కార్మికుల శక్తికి యాజమాన్యం తలవంచింది. ★



వరంగల్ జిల్లాలో జీవో నెం 177ను దగ్గం చేస్తున్న ఎపి మెడికల్ & హెల్త్ ఎంప్లాయిస్ యూనియన్ (సిఐటియు) నాయకులు



బీడీ కార్మికుల సమస్యల పరిష్కారం కోరుతూ సియ్యోమ్ ని కలిసి వినతిపత్రం ఇస్తున్న సిపిఎం శాసనసభ పక్షా నాయకులు జూలకంటి రంగారెడ్డి, సిఐటియు రాష్ట్ర కార్యదర్శులు ఎం.సాయిబాబు, భూపాల్, పాలడుగు భాస్కర్, యూనియన్ ప్రధాన కార్యదర్శి ఎస్.రమ

శ్రీ కాక్రికులపై ఫ్యాక్టరీ ప్రభావం

- వింగిల్స్

(ఇంగ్లండ్ కాక్రికుల స్థితిగతులనుండి)

శ్రీల శరీరాకృతపై ఫ్యాక్టరీ పని ప్రభావం చాలా ప్రత్యేకంగా స్పష్టంగా కనిపిస్తుంది. సుదీర్ఘమైన పని గంటల వల్ల, శ్రీలలో కలిగే వైకల్యాలు మరింత ప్రమాదకరమైనవి. సుదీర్ఘ కాలం పనిచేయడం వల్ల తరచూ నడుము వైకల్యాలు ఏర్పడుతుంటాయి. ఇవి, తుంటి ఎముకల అసహజమైన పెరుగుదల స్థితితోనూ, వెన్నెముక కొనభాగాల వైకల్యంతోనూ కూడివుంటాయి.

డా.లౌడాన్ తన నివేదికలో ఇలా చెబుతాడు : “కటి వలయ వైకల్యం కేసులు నా దృష్టికి రాకపోయినప్పటికీ, అవి చాలా సర్వసాధారణం. ప్రతి వైద్యుడూ, ఆ వైకల్యాల్ని పనిగంటల పొడుగు వల్ల వచ్చే వాటి గానే భావిస్తాడు. పెద్ద వైద్య నిపుణులు కూడా అదే చెబుతారు.

ఇతర శ్రీలకంటే, ఫ్యాక్టరీలో పనిచేసే శ్రీల ప్రసవాలు చాలా కష్టమవుతాయనీ, వీరిలో గర్భస్రావమయ్యే అవకాశాలు కూడా ఎక్కువనీ, మంత్ర సానులూ, పురుళ్ళు పోసే మగవారూ సాక్ష్యమిస్తున్నారు. అంతేగాక, శ్రీ కాక్రికులు, పురుష కాక్రికులందరినీ పీడించే జబ్బులతో కూడా బాధపడతారు. గర్భవతులు, ప్రసవ సమయం వరకూ ఫ్యాక్టరీలో పనిచేస్తూనే ఉంటారు. అలా చెయ్యకపోతే, వేతనం లేకపోవడమే కాక, తన స్థానంలో మరొకరిని నియమిస్తారనే భయంతో అలా పనిచేస్తారు. ఒక రోజు సాయంత్రం వరకూ పనిచేసిన శ్రీ, మర్నాడుదయం ప్రసవించే ఘటనలు చాలా సార్లు జరుగుతాయి. అంతేగాక, ఫ్యాక్టరీలో యంత్రాల మధ్య ప్రసవించడం కూడా ఎక్కువే! బూర్జువా వర్గానికి చెందిన పెద్ద మనుషులకు, ఇదేమీ పెద్ద వింతగా అనిపించదు.

ఒక గర్భవతిని, ఆమె ప్రసవించే రోజు వరకూ, రోజుకి 12, 13 గంటలు (గతంలో ఇంకా ఎక్కువ) నిలబడి, తరచూ ముందుకు వంగుతూ పనిచేసేలా పరోక్షంగా నిర్బంధిస్తున్నారీ పెద్ద మనుషులు. కాని ఇంతటితో అయిపోలేదు. ఆ శ్రీలు, ప్రసవించిన 2 వారాల లోపే పనికి వెళ్ళనవసరం లేకపోతే, వారు చాలా కృతజ్ఞతాబుద్ధులై ఉంటారు. చాలా అదృష్టవంతులమని భావిస్తారు. చాలా మంది 8 రోజుల తర్వాత, కొంత మందైతే 3, 4 రోజుల తర్వాతే ఫ్యాక్టరీకి వెళ్లి పూర్తిస్థాయి పనిలోకి దిగుతారు.

ఒకపారి, ఒక ఉత్పత్తిదారుడు, పర్యవేక్షకుణ్ణి ఇలా అడగటం విన్నాను నేను.

“ఫలానా ఫలానా వాళ్ళింకా రాలేదా?”

“లేదు.”

“ఆమె ప్రసవించి ఎంత కాలమైంది?”



“ఒక వారం.”

“అయితే ఎప్పుడో వచ్చి ఉండాలిందే..అదిగో, అక్కడున్నామె మూడు రోజులు మాత్రమే ఇంట్లో ఉంది, నాలుగో రోజు వచ్చేసిందిగా?” అన్నాడా పెద్ద మనిషి.

పనిలోంచి తొలగిస్తారనే భయం, నీరసాన్నీ, నొప్పులనూ లక్ష్యపెట్టనివ్వకుండా ఫ్యాక్టరీకి పరుగులు పెట్టిస్తుంది.

తన పని వాళ్ళు అనారోగ్యంతో ఇంటి దగ్గర ఉండిపోవడాన్ని ఉత్పత్తిదారుని స్వార్థ ప్రయోజనం సహించదు. పని వాళ్ళు జబ్బుపడకుండా ఉండి తీరాలి. వారు, ప్రసవ కాలం తర్వాత విశ్రాంతి కోసం కదలకుండా పడి ఉండే సాహసం చేయరాదు. యజమాని, తన యంత్రాలను నిలుపుదల చేయడం గానీ, కొన్నాళ్ళపాటు తాత్కాలిక సర్దుబాట్లకోసం తన మహోత్సృష్టమైన బుర్రని పాడుచేసుకోవడం గానీ, చేయదు. అదంతా చేసే బదులు, పని వాళ్ళలో అనారోగ్యం వెబుదలవ్వగానే వాళ్ళని తీసిపారేయడం మంచిదనుకుంటాడు.

ఇది వినండి :

“ ఒక అమ్మాయి చాలా అనారోగ్యంగా ఉంది. ఇంకెంత

మాత్రమూ పనిచేయగల స్థితిలో లేదు. అయినా అనుమతి తీసుకొని పనిలో నుంచి ఇంటికెందుకు వెళ్ళిపోదు? యజమాని చాలా పట్టుదల గలవాడు. మనం ఒక రోజులో నాలుగవ వంతు కాలం పనిలో లేకపోతే, మొత్తానికే మనలను పనిలోంచి తీసివేసే ప్రమాదముంది.” కోవెల్.

ఇంచుమించు అన్ని ఫ్యాక్టరీల్లోనూ ఇదే పరిస్థితి! యవ్వనంలోకి అడిగిదుతున్న అమ్మాయిల్ని పనిలో పెట్టడం వల్ల, అన్ని రకాల అక్రమాలూ చోటుచేసుకుంటాయి. కాస్త మెరుగైన ఆహారం లభించే కొంతమంది అమ్మాయిల విషయంలో, ఫ్యాక్టరీలోని వేడిమి ఆ ప్రక్రియను వేగవంతం చేస్తుంది. కొన్ని సందర్భాల్లో 13, 14 ఏళ్ళ అమ్మాయిల్లో, ఎదిగిన స్త్రీత్వం వచ్చేస్తున్నది. నే నింతకుముందే ఉటంకించిన రాబర్ట్స్ (ఫ్యాక్టరీల విచారణా సంఘం నివేదికలో, మాంచెస్టరుకు చెందిన ప్రముఖ సూతి వైద్యుడిగా కనపడిన వ్యక్తి), ఉత్తర ఇంగ్లండు మెడకల్ అండ్ సర్జికల్ జర్నల్లో, పదకొండేళ్ళ అమ్మాయి పెద్ద వయసు స్త్రీగా మారడమే గాక గర్భవతి కూడా అవడం చూశాననీ, మాంచెస్టరులో పదిహేనేళ్ళ పిల్లలు గర్భం ధరించడం కొత్తేమీకాదని, రాశాడు. ఇటువంటి కేసుల్లో, ఫ్యాక్టరీల వేడిమి ప్రభావం. ఉష్ణ మండల వాతావరణ ప్రభావం లాగానే ఉంటుంది. అటువంటి వాతావరణంలో, అసహజంగా అతి త్వరగా జరిగే పెరుగుదలా దానికనుగుణంగానే త్వరగా వృద్ధాప్యమూ, నిస్సత్తువలూ అన్నీ కొనసాగుతాయి. కొందరు యువతుల్లో, శరీర నిర్మాణంలో అభివృద్ధికి ఆటంకం ఏర్పడుతుంది. రొమ్ములు ఆలస్యంగా పరిపక్వమౌతాయి. లేదా, మొత్తానికే అభివృద్ధి కావు. రుత క్రమం, మొట్టమొదటిసారిగా పదిహేడు, లేదా పద్దెనిమిదో ఏట, కొన్ని సందర్భాల్లో ఇరవయ్యో ఏట, ప్రారంభమవుతుంది. చాలా మందికి అసలు రుతు క్రమమే ప్రారంభం కాదు. విపరీతమైన నొప్పితో కూడిన క్రమ రహితమైన రుతు స్రావం, అసంఖ్యామైన ఇతర రుగ్మతలూ, ముఖ్యంగా రక్తహీనతా, సర్వసామాన్యమని వైద్య నివేదికలు ఏకగ్రీవంగా చెబుతున్నాయి.

అటువంటి తల్లులకు, ముఖ్యంగా గర్భవతిగా ఉన్న నెలల్లో అధిక శ్రమ చేసినవారికి పుట్టిన పిల్లలు, శక్తివంతంగా ఉండలేరు. అందుకు విరుద్ధంగా వారు, వైద్య నివేదికల్లో వర్ణించినట్లుగా, ముఖ్యంగా మాంచెస్టరులో, చాలా దుర్బలంగా ఉంటారు. బారీ ఒక్కడే, పిల్లలు ఆరోగ్యంగానే ఉన్నారని చెబుతాడు. అయితే, అతని విచారణ జరిగిన స్కాట్లాండ్లో, పెజ్జెన స్త్రీలెవ్వరూ ఫ్యాక్టరీల్లో పనిచేయడం లేదని కూడా చెబుతాడు. అంతకు మించి అక్కడ ఫ్యాక్టరీలు చాలా వరకూ గ్రామీణ ప్రాంతాల్లో ఉన్నాయి. (గ్లాస్గో ఒక్కటే అందుకు మినహాయింపు.) గ్రామీణ పరిస్థితులు, పిల్లలు బలవర్ధకంగా తయారవడానికి చాలా దోహదపడతాయి. మాంచెస్టరు

పొరుగున ఉండే కార్మికుల పిల్లలు, గులాబీ రంగుతో వర్ణిల్లుతూండగా, నగరంలోని పిల్లలు గండమాల జబ్బుతో పాలిపోయి ఉంటారు. కాని, తొమ్మిదో సంవత్సరంలో శరీరచ్ఛాయ అంతా హఠాత్తుగా మాయమైపోతుంది. ఎందుకంటే, ఆ వయసు పిల్లలందరినీ ఫ్యాక్టరీలకు పంపుతారు.

ఇదంతా గాక, కొన్ని రకాల ఫ్యాక్టరీ పనులు, ఆరోగ్యంపై ప్రత్యేకంగా హానికర ప్రభావాలు చూపుతాయి. పత్తి, నారా వడికే మిల్లుల్లో గాలి, ఆ పత్తి, నారా పోగుల ధూళితో నిండి ఉండి, ఊపిరితిత్తుల వ్యాధులు సంక్రమిస్తాయి. ప్రధానంగా, కార్డింగ్, కూంబింగ్ గదుల్లో ఇది మరీ ఎక్కువ. ఆ ధూళిని పీల్చుకోవడం వల్ల, సర్వసాధారణంగా ఏర్పడే ప్రభావాల్లో, ఉమ్మిలో రక్తం పడటం, కష్టంగా పెద్ద శబ్దంతో శ్వాసించడం, ఛాతిలో నొప్పులు, దగ్గు, నిద్రలేమి, ఒక్క మాటలో చెప్పాలంటే, ఉబ్బస వ్యాధి లక్షణాలన్నీ కనిపిస్తాయి. మరీ తీవ్రమైన కేసుల్లో అది క్షయ వ్యాధితో ముగుస్తుంది.

నార దారాన్ని తడిగా వడకటం ముఖ్యంగా చాలా అనారోగ్యకారణమైనది. ఆ పనిని బాల బాలికలే నిర్వహిస్తారు. కడుళ్ళపై నుంచి నీరు, వారి పైకి చిమ్ముతూంటుంది. వారి దుస్తుల ముందు భాగమంతా ఎల్లప్పుడూ పూర్తిగా తడిసి ముద్దయి ఉంటుంది. నేలపై ఎప్పుడూ నీళ్ళు నిలిచిఉంటాయి. కాటన్ మిల్లుల్లో, ఇక్కడ కూడా ఇదే ఇదే పరిస్థితి. దాని ఫలితం, వదలకుండా వచ్చే జలుబూ, ఛాతీ వ్యాధులూ, బొంగురు మొరుటు గొంతూ-ఇవన్నీ కార్మికులందరికీ సర్వసామాన్యమే! ఆ పని, ఆరోగ్యానికి ఎంత హానికరమో, ఆ పని చేసే పిల్లల ఆరోగ్యం గురించి ఉత్పత్తిదారులు కొంచెం కూడా ఎలా పట్టించుకోవడం లేదో, స్టూవర్ట్, మెకింటోష్, సర్ డి. బారీలు, చాలా శక్తివంతమైన మాటల్లో తమ అభిప్రాయాలను వెలిబుచ్చారు.

నార వడకటంలో వచ్చే మరో అరిష్టం, భుజం వైకల్యం. ఆ పని స్వభావాన్ని బట్టి ప్రధానంగా వీపుపై భాగంలో ఉండే విశాలమైన భుజపుటెముక ముందుకు పొడుచుకొని వస్తుంది. ఆ రకమైన వడకడం, అలాగే త్రాసిల్ పై కాటన్ వడకడం, తరచూ మోకాలి చిప్ప సమస్యలను తెచ్చి పెడతాయి. ఎందుకంటే, తెగిన దారాన్ని కలపడానికి, కదురుని, మోకాలితో ఆపుతారు. ఆ రెండు రకలా పనుల్లోనూ తరచూ ముందుకు వగడం, దిగువలన ఉండే యంత్రాల వైపులనకు వగడం, సర్వ సామాన్యాయం. ఇది, బాల బాలికల పెరుగుదలపై దిగ్భ్రాంతికరమైన ప్రభావాల్ని చూపుతాయి. మాంచెస్టరులోని కాటన్ మిల్లులో, త్రాసిల్ గదిలో, నేను చూశాను. అక్కడ పొడవుగా, పుష్టిగా ఉన్న బాలికని ఒక్కరినై చూసిన గుర్తు లేదు. వాళ్ళందరూ పొట్టిగా, లావుగా, శరీర నిర్మితి బాగా లేని విధంగా మొత్తం వైకల్యాలతో పెరిగినట్లున్నారు.

★

సమర చిత్త



ఖరనామ వత్సరము మీ పోరాటాలను శిఖరాగ్రములకు చేరుగావుత!
కార్మిక శంఖారావము మేల్పొలుగాక!

ఈ కుంభకర్ణ పాలకులు నిద్రమత్తు వదిలిందాక, భదిరత్వము నటించు ఈ
నాయకమ్మన్యుల కథ ముగియనందాక మ్రోగించిన భేరి ఆగరాదు
కార్మికుడజేయుడని నినదించు గళమెత్తి! పోవునవి సంకెళ్ళేనని గర్జించు శివమెత్తి!

రానున్న దినాలు కార్మిక కర్షకులవేనని పోరాడకున్న అవి మనవి కానే కావని!
ఇదే ఈ వత్సరారంభాన మన ముందున్న సాధన! కావాలి ఈ బాస మనందరి ఏకైక
సమరచిత్త!

ఆర్.జనార్ధన్
(ఎల్ఐసీ విశ్రాంత ఉద్యోగి)

ఊరి - ఊరికి

ప॥ ఊరికి ఊరికి ఇంటర్నెట్

గంట గంటకు కరెంట్ కట్

సాసైటీలకు కంప్యూటరిచ్చి

ఎక్కిస్తావా! మునగాచెట్టు

మా చెవిలో పువ్వులు పెడతావా!

ఓ నాబార్డోడా!!

మనుషులతో ఇక పనిలేదంటవా!

చ॥ వడ్డీలంటే నీకు కన్నుల పంట

పట్టదురైతుల ఆకలిమంట

మార్జి అంటావా! జూన్ అంటావా!!

పావల వడ్డీ మీకేనంటావా!

నియామలంటావా! ఆంక్షలు అంటావా!!

నిలువున రైతును ముంచేస్తుంటావా!

ప్రపంచబ్యాంకు భజనలో మునిగావా!

ఓ నాబార్డోడా! సాసైటీలను మూసివేస్తావా!

॥ఊరి॥

2) జీవోలంటావా! గైడ్లైన్స్ అంటావా!!

జీతగాళ్ళను బానిసలంటావా!

జీతం పెంచమని ఉద్యోగులంటే

అదో నేరమని అరెస్టులంటావా!

151 జీవో మీకు వర్తింపజేయనంటావా!

వేతన చట్టం వర్తించవంటావా!

వేతన చట్టం వర్తించవంటావా!

వెట్టిచాకిరి తప్పదు అంటావా!

॥ఊరి॥

3) చట్టమంటావు! మార్పులంటావు!!

పాలకవర్గమే పెత్తనమంటావు!

లాభమొస్తేనే - జీతమంటావు!

లేకపోతే నీవు ఇంటికంటావా!

ఉక్కుబూట్లతో ఉద్యమాలను నలిపేయత్నం చేస్తుంటావు!

నియంతలెందరో మట్టికరిచారు! నువ్వెంతరా నాబార్డ్

శ్రమజీవులను ఎవ్వరణచలేరు!

4) ఓహో ఉద్యోగి,

సహకార సంఘంనకు నీవేకద పునాది!

సహకారమంటావు! సేవలందిస్తావు!

కడుపు మాడ్చుకుంటూనే కాలం వెలిబుచ్చితావు!


ఇబ్బందులు ఎన్ని ఉన్నా తీరని వెతలున్నా

రైతన్నవే-నాకు దేవుణ్ణి అంటావు!

గనేడి రామారావు, తూర్పుగోదావరి

పిఎసిఎస్ ఉద్యోగుల ధర్నా

కృష్ణా జిల్లాలోని ఎపి స్టేట్ అగ్రికల్చర్ కో-ఆపరేటివ్ సొసైటీ (పిఎసిఎస్) ఎంప్లాయిస్ యూనియన్ ఆధ్వర్యంలో మార్చి 1న మచిలీపట్నంలో కలెక్టర్ కార్యాలయం వద్ద ఉద్యోగుల ధర్నా లో సిఐటియు జిల్లా ప్రధాన కార్యదర్శి డివి కృష్ణ మాట్లాడుతూ సహకార సంఘాలతోనే డిసిసిబిలు అభివృద్ధి చెందాయన్నారు. ఉద్యోగుల సమస్యల పరిష్కారానికి సర్క్యులర్లు జారీ చేయడం తప్ప అమలుకు నోచుకోవటంలేదన్నారు. జీవో నెం 151ని విడుదల చేసి నెలలు గడుస్తూ ఎక్కడా అమలు కావడంలేదన్నారు. సిఐటియు జిల్లా ఉపాధ్యక్షులు ఎస్.ధనుంజయరావు మాట్లాడుతూ సహకార ఉద్యోగుల డిమాండ్లు పరిష్కరించడంలో మాత్రం నిర్లక్ష్యంగా



వ్యవహరిస్తుందన్నారు. ఈ కార్యక్రమంలో కోపరేటివ్ సొసైటీ ఎంప్లాయిస్ యూనియన్ జిల్లా అధ్యక్షులు జన్యావుల రామాంజనేయులు, పలువురు ఉద్యోగులు పాల్గొన్నారు. అనంతరం డిఆర్ఓ వివి సుబ్బారెడ్డికి వినతిపత్రం సమర్పించారు.

డిఎంఓ హెచ్ఓ ఆఫీసును ముట్టడించిన ఆశా వర్కర్లు



జీవో నెం 3 ప్రకారం పెరిగిన పారితోషికాలు అమలు చేయాలని ఏప్రిల్ 8న మచిలీపట్నంలోని డిఎంఓ హెచ్ఓ ఆఫీసును సిఐటియు ఆధ్వర్యంలో ఆశా వర్కర్లు ముట్టడించారు. జిల్లా అధికారులకు తమ సమస్యలను వివరించడానికి వెళ్ళబోతున్న కార్యకర్తలను పోలీసులు అడ్డుకున్నారు. ఈ సందర్భంగా జరిగిన తోపులాటలో ఇద్దరు కార్యకర్తలు స్పృహతప్పి పడిపోయారు. ఈ ముట్టడినుద్దేశించి సిఐటియు జిల్లా అధ్యక్షులు ఎన్.సి.హెచ్ శ్రీనివాస్ మాట్లాడుతూ 24 రోజులపాటు రాష్ట్ర వ్యాప్తంగా సమ్మె కాలంలో చేసిన ఫలితంగా ప్రభుత్వం జీవో

నెం 3ని విడుదల చేసింది. కాని ఇది అమలుకు నోచుకోలేదన్నారు. ఆశా కార్యకర్తలతో వెట్టిచాకిరి చేయించుకోవడం శోచనీయమన్నారు. ఆశా వర్కర్స్ యూనియన్ ఇల్లా కార్యదర్శి ఎ.కమల మాట్లాడుతూ జీవో 3 ప్రకారం పెరిగిన పారితోషికాలు అమలు చేయాలని, 104 వాహనాలకు సర్వీసు అందించినందుకు ఇచ్చే పారితోషికాలు అమలు చేయాలని, యూనిఫామ్ మెడికల్ కిట్స్ అందించాలని డిమాండ్ చేశారు. ఈ కార్యక్రమంలో సిఐటియు జిల్లా ఉపాధ్యక్షులు ఎస్.ధనుంజయరావు, ఎల్.ఐ.సి యూనియన్ ప్రధాన కార్యదర్శి జి.కిషోర్, మున్సిపల్ వర్కర్స్ యూనియన్ నాయకులు కె.రాజారావు, ఎస్.డబ్ల్యు.ఎఫ్ నాయకులు ఎన్.ఎస్.నారాయణ, నాయకులు కొడాలి శర్మ, మూర్తిరాజు తదితరులు పాల్గొని మద్దతు తెలియజేశారు. ఆశా జిల్లా అధ్యక్షురాలు వై.నాగలక్ష్మి, డి.దనిశ్రీ, జి.వెంకటలక్ష్మి, యేసుమణి జి.కుమారి, ప్రభావతి, స్వరూపరాణి, డి.లక్ష్మిప్రసన్న తదితర ఆశా వర్కర్లు పాల్గొన్నారు.

శ్రామిక మహిళల సమస్యలపై పోరాడాలి

శ్రామిక మహిళల సమస్యల పరిష్కారానికై పోరాడాలని తూర్పుగోదావరి జిల్లాలో ఏప్రిల్ 21న జరిగిన శ్రామిక మహిళ జిల్లా సదస్సు పిలుపునిచ్చింది. కాకినాడలోని యుటిఎఫ్ హోంలో జరిగిన సదస్సుకి జిల్లా కన్వీనర్ జి.బేబీరాణి అధ్యక్షత వహించారు. ఈ సదస్సులో శ్రామిక మహిళ రాష్ట్ర కన్వీనర్ ఎం.ధనలక్ష్మి మాట్లాడుతూ పెరిగిపోతున్న ధరల కారణంగా మహిళలు బయటకు వచ్చి పనిచేస్తేనే కుటుంబం గడిచే పరిస్థితికి నెట్టబడ్డారన్నారు. ఇదే అదనంగా ప్రభుత్వంగానీ, ప్రైవేటు సంస్థలుగానీ శ్రామిక మహిళలు శ్రమను కారుచౌకగా దోపిడీ చేస్తున్నారన్నారు. పని ప్రదేశాల్లో లైంగిక వేధింపులనెదుర్కొంటున్నారన్నారు. ఈ సదస్సుకి అంగన్ వాడీ టీచర్స్, ఉపాధ్యాయరంగం, ఆర్.పి.లు తదితర రంగాల నుండి మహిళా ఉద్యోగులు హాజరై ఆయా రంగాల్లో ఎదుర్కొంటున్న సమస్యలపై మాట్లాడారు. లైంగిక వేధింపుల చట్టం-2010లో కొన్ని మార్పులు చేసి ఇంటి పనివారలను ఈ చట్టం పరిధిలోకి తీసుకోవాలని తీర్మానం ప్రవేశపెట్టారు. అనంతరం నూతన శ్రామిక మహిళా జిల్లా సమన్వయ కమిటీ ఎన్నుకున్నారు. నూతన జిల్లా కన్వీనర్ గా జి.బేబీరాణి, కో-కన్వీనర్ గా ఎం.వీరలక్ష్మి, సత్యలక్ష్మి, కె.కృష్ణవేణిలను ఎన్నుకున్నారు. సదస్సులో మేరిగ్రీన్, విజయలక్ష్మి, భేగం, ఎస్తేరాణి, వివిధ మండలాల నుండి వచ్చిన శ్రామిక మహిళా నాయకురాళ్ళు పాల్గొన్నారు. ★

అంగన్వాడీ హెల్పర్స్ కి ప్రమోషన్ లో వయస్సు సడలింపు చేస్తూ ప్రభుత్వం ఇచ్చిన జీవో

GOVERNMENT OF ANDHRA PRADESH
ABSTRACT

WCD& SC Deptt., - ICDS Scheme - Selection/Promotion of Anganwadi Helpers as Anganwadi Workers- Enhancement of upper age limit to the Anganwadi Helpers for appointment as Anganwadi Workers from 18-45 years- Orders- Issued.

=====

G.O.Rt.No. 102

Dated: 28-03-2011.
Read the following:

1. Govt. Circular Memo No.9207/ICDS.A1/98-1,Dt:23-12-98
2. G.O.Ms.No.21, WD,CW & DW (ICDS.A1) Deptt., Dt:24-08-2007.
3. G.O.Ms.No.38, WD,CW & DW (ICDS.A1) Deptt., Dt:03-11-2008.
4. From the Commissioner, WD& CW, Hyderabad, Lr.No.5771/K3/2006,Dt:01-11-2010.

#

ORDER:-

In the G.O. 2nd read above, orders were issued prescribing the Guidelines, Educational qualifications and age limit etc., for selection of Anganwadi Workers and Anganwadi Helpers in all ICDS projects in the State.

2. After careful consideration of the proposal submitted by the Commissioner, Women Development & Child Welfare, Hyderabad vide reference 4th read above, Government enhance age limit to 45 years in respect of Anganwadi Helpers for appointment as Anganwadi Workers, provided she fulfills all other conditions and is physically fit to discharge the duties of Anganwadi Workers including conduct of pre-school and should have been regular in attending to her duties without any adverse reports.

(BY ORDER AND IN THE NAME OF THE GOVERNOR OF ANDHRA PRADESH)

M.CHAYA RATAN,
SPL. CHIEF SECRETARY TO GOVERNMENT.

To
The Commissioner, Women Development & Child Welfare, Department.
All Regional Deputy Directors

All Project Directors
All District Collectors

Copy to:

PS to Spl. Chief Secretary to CM
PS to Minister (IKP & WCD & SCs)
PS to Spl. Chief Secretary, WCD& SCs Department,
SF/SC.


//FORWARDED:: BY ORDER//

SECTION OFFICER



ఆపన్నులకు ఆసరా.. మహిళలకు అభయ హస్తం

ఆసరా లేని వారిని ఫించన్నతో ఆదుకుంటున్న రాష్ట్ర ప్రభుత్వం



వృద్ధులు, వితంతువులు, వికలాంగులు తమ జీవనాన్ని కొనసాగించడానికి ఎవరిపైనా ఆధారపడకుండా ఆత్మస్వేచ్ఛతో బ్రతకడానికి చేయూతనిచ్చే విధంగా మన రాష్ట్ర ప్రభుత్వం నెలనెలా ఫించన్న అందించి వారికి సామాజిక భద్రత కల్పించి వెన్నుదన్నుగా నిలిచింది. పృథ్వాష్టంలో మహిళలు నిరక్షానికి గురి కాకుండా ఉండటానికి ఫించన్న అందజేస్తోంది. స్వయం సహాయక సంఘాల ద్వారా 60 ఏళ్ళ వయస్సు నిండినవారు గరిష్ఠంగా రూ.2,200/- వరకూ ఫించన్న అందుకోవడంతో వారికి వృద్ధాప్యం అంటే బెంగ లేకుండా పోయింది. ఇది దేశంలోనే అత్యంత ఆదర్శవంతమైన పథకంగా పేరుగాంచింది. ఈ పథకాల అమలు మెరుగుపరిచేందుకు స్పార్డ్ కార్డుల ద్వారా చెల్లించడంతో నేరుగా లబ్ధిదారులకే చెల్లించబడుతుంది.

ఎన్. కిరణ్ కుమార్ రెడ్డి
ఆంధ్రప్రదేశ్ రాష్ట్ర ముఖ్యమంత్రి

ఫించన్న కార్యక్రమం అమలు

- ▶ వికలాంగులకు రూ.500 ఫించన
- ▶ మొత్తం 72 లక్షల మంది లబ్ధిదారులు
- ▶ 43 లక్షల మంది వృద్ధులకు ఫించన్న
- ▶ 18.8 లక్షల మంది వితంతువులకు ఫించన్న
- ▶ 8.84 లక్షల మంది వికలాంగులకు ఫించన్న
- ▶ 1.44 లక్షల మంది చేనేత కార్మికులకు ఫించన్న
- ▶ లక్ష మంది గీత కార్మికులకు ఫించన్న
- ▶ రూ.1,574.92 కోట్ల ఫించన్న చెల్లింపు
- ▶ ఫించన్న స్పార్డ్ కార్డుల ద్వారా చెల్లింపు
- ▶ ఎయిడ్స్ బాధితులకు చికిత్స కోసం ఫించన
- ▶ ఎయిడ్స్ బాధితులకై 2010-11 లో రూ.1932 కోట్ల బడ్జెట్ కేటాయింపు

అధ్యయనం కార్యక్రమం అమలు

- ▶ 43 లక్షల మంది మహిళా సభ్యులు
- ▶ సభ్యులు ఆమె చేసిన సామ్య రూ.322.08 కోట్లు
- ▶ ప్రస్తుతం ఫించన పొందుతున్న వారు 3.8 లక్షలు
- ▶ గరిష్ఠంగా రూ.2,200/- వరకు ఫించన
- ▶ 14 లక్షల మంది కొత్త సభ్యులు
- ▶ అకాల మరణానికి గురైన 13,063 మందికి రూ.36.7 కోట్ల చెల్లింపు
- ▶ పథకంలోని సభ్యుల పిల్లలకు రూ.31.87 కోట్లు ఉపకారవేతన చెల్లింపు

KLVO 1A 428

Lighting Lives...

Shree Hrishikeshaya HOSPITALS

SHK HOSPITALS

శ్రీహృషీకేశాయ హాస్పిటల్స్

Corporate Tie-ups

CGHS
State Government
All Insurances
Aarogya Sri


Facilities

- ☞ 24hrs Cardiac Care with full fledged cath Lab with Angioplasty & Stenting with IABP Support Facility
- ☞ Renal Angioplasty / Carotid Stenting / Peripheral Angioplasty-Stenting / Aortic Stenting / Ballon Valvotomies
- ☞ 24hrs Critical Care Services with Ventilatory & Anaesthetist backup
- ☞ Round the Clock Emergency Surgical, Polytrauma & Orthopaedics
- ☞ Gastroenterology & Hepatology (Endoscopy, Colonoscopy and ERCP)
- ☞ All General and Super Speciality Services Available.

24Hrs. Cardiac Care & Emergency Services

PH: 040 3257 9191

24hrs Spiral CT Scan & Diagnostic / Pharmacy / Physiotherapy

#2-6-71/a, Bharath Nagar Colony, Near Masjid, Uppal, Hyderabad- 500 039. A.P. India.

p: + 91 40 3257 9191 / 92 / 93 / 94 f: + 91 40 2720 7714

www.shkhospitals.com



ಮಹಸು ಫೌಂಡೇಷನ್
ಪುಸ್ತಕಾಲ ಪರಿಶೀಲನಾಪಟ್ಟಿಕೆ

ಪುಸ್ತಕಂ ಸಂಖ್ಯೆ	KKVOIA-468
ಪುಸ್ತಕಂ ಹೆಸರು	ಕಾವ್ಯಲಗ್ನಿ
ಕಾರ್ತಿ	25-8-2023
ಮುಂದು ಅಕ್ಷ	Yes
ವೆಳುಕ ಅಕ್ಷ	Yes
ಮೊತ್ತಂ ಪೆಣೆಲು	37
ಪದ್ಧ ಸೇವಾ ಪೆಣೆಲು	No
ಭಾಕೆ ಪೆಣೆಲು	No
ಕೆಡಿ ಪೆಣೆಲು	No
ಕಯಾರು ಚೆಸಿಪದಿ	Manika
ಪೆಣೆಲು ಖರದಿಸಿಪದಿ	Manika
ಸ್ಟಾನ್ ಚೆಸಿಪದಿ	Manika
ವರಿಕ್ಷ ಚೆಸಿಪದಿ	manasa
ಪೆಣೆಲು ಪರಿಚಾಪಿಪದಿ	
ಲೇಂಡಿಂಗು ಚೆಸಿಪದಿ	
ಪ್ಯಾಕಿಂಗು ಚೆಸಿಪದಿ	
ಸ್ಟಾನ್ ಪರ್ಯಾಯಿಪದಿ	
ಕವ್ವುಲು	No
ಪರಿಷ್ಕರಣೆ	No